

పోతు గడ్డ

(నాటకం)

రచన

రొ. పి. వాసిరెడ్డి భాస్కర రావు

విశాలాంధ్ర ప్రచురణాలయం,
విజయవాడ - 2.

ప్రథమ ముద్రణ
డిశంబరు '53

ద్వితీయ ముద్రణ
జ్యేష్ఠం, 1880 (జూన్, 1958)

• నెల : రు. 1-50

ప్రచురణ నెం. 291.

రాగూర్ ప్రింటర్స్ - తెనాలి

ప రి చ యం

—:X:—

ఆంధ్ర ప్రజానీకమంతా చూచి ఆనందించిన 'ముందడుగు' 'మాభూమి' 'అపనింద' నాటక రచయితల్లో ఒకరైన కీ. శే. వాసిరెడ్డి భాస్కరరావుగారిచే రచించబడ్డ 'పోతుగడ్డ' నాటకం రెండవ ముద్రణను ఆంధ్ర ప్రజలకు అందిస్తున్నందుకు సంతోషిస్తున్నాము. కీ. శే. భాస్కరరావుగారు ఈనాటకంలో గ్రామీణ ప్రజల జీవితాన్ని కళ్ళకు కట్టినట్లు చిత్రించారు. మొదటి ముద్రణవలెనే ఆంధ్ర ప్రజలీనాటకాన్ని అభిమానించి ఆదరించుతారని ఆశిస్తున్నాము.

—ప్రచురణకర్తలు.

పాత్రలు



- గజపతి : వయస్సు 40, ఒక నిరంకుశ ప్రభువు.
- భీమన్న : వయస్సు 35, గజపతికింద సర్దార్.
- ప్రసాదు : వయస్సు 24, అభ్యుదయ భావాలుగల యువకుడు, గ్రామానికి నాయకుడు.
- సరోజిని : వయస్సు 18, ప్రసాదుకు కాబోయే భార్య. సరళహృదయ.
- శేషగిరి : వయస్సు 25, సరోజిని అన్న, గజపతి అనుచరుడు. అవకాశవాది.
- భద్రయ్య : వయస్సు 50, సరోజిని తండ్రి, పెద్దరైతు.
- వీరయ్య : వయస్సు 35, సామాన్య రైతు. రాత్రి పాఠశాలలో ఒక విద్యార్థి. ముక్కుకు సూతిగా మాట్లాడే స్వభావం.
- నారాయణ : వయస్సు 30, వీరయ్యకు సహపాతి. మంచి వాడేకాని పిరిక స్వభావం.
- ముక్కంటి : వయస్సు 25, రాత్రి పాఠశాలలో విద్యార్థి. చాకలి. చదువుకోసం తహతహలాడతాడు. మాజీ సైనికుడు, మంచి సమయస్ఫూర్తి ఉంది.

మొదటి దృశ్యం



రాత్రి పాఠశాల

[గజపతి గ్రామంచుంచి పారిపోయిన తరువాత అతని దేవిదీని గ్రామస్థులు పాఠశాలగా మార్చారు. ముందు రెండు పెద్దఅరుగులు, లోపల రెండు హాలుస్సు, నుద్యగా ఒక నడవ, లోపల గజపతి ఇల్లు. గోడలనిండా నాయకుల ఫోటోలు - రవీంద్రనాథ్ ఠాగూర్, వీరేశలింగం, గురజాడ, గిడుగు చిత్రాలు, భూగోళ పటాలు, అక్షరాలు న్రాసిన అట్టలు ఉంటాయి. కుడిచేతిచైపున ఒక బల్ల, ఎడమచేతి చైపు ఒక బల్ల, ఒక స్టూలు, కింద చాపలు పరచి ఉంటాయి. ఒక మూల లాంతరు వెలుగుతూ ఉంటుంది.

వీరయ్య, నారాయణులు చెరిఒక వైపునుంచి గబగబావచ్చి నుద్యన ధీకొంటారు. వారిచేతుల్లోఉన్న పుస్తకాలు కిందపడిపోతాయి]

వీరయ్య : నాది శ్రీ.

నారాయణ : నాది శ్రీ.

వీర : నీది చుక్క.

నారా : నీది చుక్క.

వీర : కాదు, నాది శ్రీ.

నారా : నాదే శ్రీ.

[అంటూ ఊహిపోతున్న గోమల సర్దుకుంటూ మీదిమీదికి వచ్చి
శిట్టించుకుంటూ ఉంటాను. వేతిలో పలక, పుస్తకం పుచ్చుకుని
ముక్కుంటి ప్రవేశం.]

వీర : }
నారా : } [ముక్కుంటిని చూచి ఒకేసారి] ఆ నీది దెబ్బ.

ముక్కుంటి : యస్. నాదేదెబ్బ, దెబ్బంటే దెబ్బ, దెబ్బకీదెబ్బ.
దెబ్బమీద దెబ్బ; రైపుల్ దెబ్బ, టామిదెబ్బ, గైడర్
దెబ్బ.

వీరయ్య : [నారాయణవైపు ఆశ్చర్యంగా చూచి] ఏంది
రోమ్ మనాడు ఇంగిలిషీను మాట్లాడతన్నాడు !

నారా : యుద్ధంలో కెల్లాడుగా నిరుడు.

ముక్కుంటి : సదువు రాదుగాని తన్నదియ్యా కమాండరు
మీద కమాండరు నైపోయేవాణ్ణి. ముక్కుంటిగాడిదెబ్బంటే
ఏందనుకున్నారో, దెబ్బకి బెబ్బలి గింగిరాల్ తిరిగి కింద
పడాలి.

[రెప్టే రైట్ రెప్టే రైట్ అంటూ లాంతురు దగ్గరకు వెళ్ళి వత్తి
ఎక్కించి, పుథ్యలోపెట్టి, బాసీపెట్టునేసి పలకమీద వ్రాసియున్న
పద్యం చదువుకో బోతాడు.]

వీరయ్య : ఆనిక చదువుకోనచ్చులేవోయ్. కాసేపు యుద్ధం
ముచ్చట్లు చెప్పే; ఇంకా పంతులుగారు రాలేదుగా !

ముక్కుంటి : సద్దిఅన్నం తిన్న అమ్మ మొగుడి ఆకలి ఎరుగ
దాట. నీకే, పాటాలు నచ్చినియిగా గాగానే సెపుతావ్
కబుర్లు. పంతులుగారొస్తే కోప్పడేది నిన్నా నన్నా ? తన
వల్లు గాకపోతే తాటివట్టై కెమరుగా దేకమన్నట్టుంది

వీరయ్య : తస్మాదియ్య, ఎన్నిమాటలు నేర్చువురా ?

ముక్కంటి : [ముసిముసి నవ్వులు నవ్వుకుంటూ పలక తీసు
కొని బిగ్గరగా చదువుతాడు.]

అప్పిచ్చు, వాడు వైద్యుడు

అప్పిచ్చు, వాడు వైద్యుడు

నారా : ఏమిటిరా ఈ తోకనీక లేవ్వరుడు ? “అప్పిచ్చు—
వాడు వైద్యుడు”గాదోయ్. “అప్పిచ్చువాడు, వైద్యుడు”
అని చదవాలి.

ముక్కంటి : అప్పిచ్చువాడు, వైద్యుడు

నెప్పుడు నెడతెగక పాసు నేరును

నేరును...నేరును...ది ది ది ది దీ - దెబ్బ

ఏండుయ్య నారాయణా. ఇంతలావుం దీ అచ్చరం నోరు
తిరక్కుండా.

నారా : ద్వి. దీ కు వావత్తిస్తే ద్వి. ద్విజుడున్.

ముక్కంటి : ధిజుడున్.

నారా : [నెక్కిరిస్తూ] ధిజుడున్. దద్దమ్మా. ధిజుడు గా-
దోయ్, ద్విజుడు.

ముక్కంటి : అదే లేనయ్యా. కాస్త ఎత్తైతే ఏవుంది. ఇదేం
తుపాకి దెబ్బ గురిజూసి సరిగ్గా కొట్టానికి.

వీరయ్య : ఏందిరోయ్ ! మాటి మాటికి దెబ్బంటున్నావు.
నీదెబ్బ మరీ అంత జోరుగా ఉంటుందా ఏం ?

ముక్కంటి : ఉండక దానబ్బగాడికి బాకీయా. నాయనమ్మ
లాగా ఇంట్లో కూసునేవాడికి నీకేం తెలుసయ్యా...సరదా

అంటే అదీ సరదా. ఇక్కడే ఉంది నా పిండాకూడు
సచ్చిబద్ధలు. నాలుగురోజులు బతికినా అట్టా బతకాలి.

మైఁ బనకే రాజా బన జావూఁ

మైఁ బనకే రాజా బన జావూఁ

[అంటూ హుసారుగా తల ఊపుతూ సుఖ పారవశ్యంతో అర్థ
విమోచిత సేతుడై పాడతాడు.]

వీరయ్య : ఆరి నీయిల్లు బంగారంగానూ, ఏడాదిలో ఎన్ని
విద్యలు నేర్చావురా !

నారా : అరేయ్ ముక్కంటి ! ఈ విచ్చి పాటలకేమొచ్చె
గాని ఒక్క మంచి పాట పాడరా.

ముక్కంటి : ఆరోజుల్లో తన్నుదియ్యా కదం తొక్కుతా పదం
పాడతా ఉంటే నల్లు ఉప్పొంగి పోయేది. ఏం లాబం,
ఇప్పు డొక్కటి గ్యాసకంరాదు. సిన్న ప్పూడు నేనేగనక
సదువుకోనుంటే ఇప్పుడు సూపెట్టేవాణ్ణి నా మజా.

వీరయ్య : ఈ యెదవ చదువు నీకెందుకురా. చదువుకున్నాడి
కంటే చాకలోడే మేలన్నాడు.

ముక్కంటి : ఈ మెట్టయేదాంతం చెప్పే మొట్టమొదటినుంచి
మాకొంప దీశారు. ఈ పస్పలిక మనముందేవీ ఉడకవు.
సదువులో ఎంత గొప్పతనం ఉందో మీకేం తెలుసయ్యా,
అనుబగించినాడికి నాకు తెలుసు. ఆరోజుల్లో-వీరయ్యన్నా!
అదే ఆరోజుల్లో-మాకు రాస్యంగా నీటిలోచ్చేయి. సదువు
రాదాయె. ఏం జేస్తాం. పరాయాడి దగ్గరికెళ్ళి సదివించు
కుందామా అంటే గుట్టుకాస్తీ బైటపడిపోద్ది. గుట్టు బయట

బడితే ఆరోజుల్లో ఇంకేం ఉండే, మన ఆయువుపట్టుకా స్త్రీ బయటపడ్డట్టే. సదువంటే ఏంటో అప్పుడు తెలిసింది నాకు. సదువు లేకపోయినతరువాత సత్తేం బతికితేం?... ఇదిగో, ఆరు నెలల్లో భారత భాగవతాలు సదవకపోతే నీ కాలికిందగా దూరిపోతా; ముక్కుంటి దెబ్బంటే ఏందనుకున్నావో.

నారా : నువ్వు పట్టుపడితే ఇంకేఉందిరా జలగ పట్టేనాయె. సరేగాని ముందొకపాట పాడుదూ.

ముక్కుంటి : పాట పాట పాట. సరే, వంత పాడండి.

వీరయ్య :
నారాయణ : } ఓ కానియ్.

కోరస్ : లేదంటావా
ఇది కాదంటావా
మరి ఏమంటావో
పెత్తనమా దొరతనమా?

ముక్కుంటి : దేశమెల్లా కొల్లగొట్టి
గుల్లచేసిన తెల్ల దొరలే
శత్రువులు మనజాతి కంచని
నీతులెన్నో చెప్పలేదా ?

వీరయ్య :
నారాయణ : } నీతులెన్నో చెప్పలేదా?

కోరస్ : అవునోయి అవును.

ముక్కుంటి : మెత్త మెత్తగ దొరల పాత్తున
జేరి పెత్తందాదులై, తిన

తిండి అడిగితే గుండెలోన తు
పాకి గుండును గుచ్చినావూ
కోరస్ : లేదంటావా.....॥
ముక్కంటి : ఎమరు తిరిగిన దిబ్బరాజును
మదమణంచీ దింపివేయగ
గుంపు గుంపుగ మేటి దండును
పంపినానని చెప్పలేదా ?

వీరయ్య : } పంపినానని చెప్పలేదా ?
నారాయణ : }

కోరస్ : అవునోయి అవును.

ముక్కంటి : దిబ్బరాజును దెబ్బగొట్టక
గద్దె దింపక పెద్దజేసీ
కూలిరైతుల గొంతు గోసీ
గొప్ప పుణ్యము కట్టుకుంటివి

కోరస్ : లేదంటావా.....॥

ముక్కంటి : ఓటు మా పార్టీ కొనంగిన
కూటికేమీ కొదువలేదూ
కోటి లాభాల్ కలుగునంచని
గొప్పలెన్నో చెప్పలేదా ?

వీరయ్య : } గొప్పలెన్నో చెప్పలేదా ?
నారాయణ : }

కోరస్ : అవునోయి అవును.

ముక్కంటి : ఓటుకోసం ప్లాటుఫారము
లెక్క ధాటిగ చాటినట్టి

మాటలన్నిటి మూటగట్టి
నీటముంచిన నేటివీధు

కోరన్ : లేదంటావా.....॥

[పాట అయిపోగానే ముక్కంటి మళ్ళీ చతికిలబడి పలక తీసుకుంటాడు. నారాయణ బైటికివెళ్ళి చూస్తాడు.]

ముక్కంటి : అప్పిచ్చువాడు - నైద్యుడు
అప్పిచ్చువాడు - నైద్యుడు

వీరయ్య : ఆరి నిన్ను తగలేయ్యి, ఊపిరాడనిచ్చేటట్టు లేవే?

నారా : [అలోచిస్తూనే ప్రవేశించి] ఏంటి ఇయ్యాల ఇంకె నరూ రాలేదు!

వీరయ్య : చాలా పొద్దుపోయింది. పంతులుగారు కూడా రాలేదేంటబ్బా.

నారా : [హడావిడిగా] పదరా ముక్కంటి, అసలు ఇయ్యాల బడి ఉందో లేదో కనుక్కొద్దాం.

[అంటూ ముక్కంటి చేతిలో ఉన్న పలక లాక్కోబోతాడు.]

ముక్కంటి : [విసుగ్గా] ఉండండశా. నేను సదువుకోవాలంటుంటే. మీరెల్లండి, నేను రాను.

[అంటూ మళ్ళీ పలక లాక్కొని తన పనిలో నిమగ్నుడౌతాడు.]

వీరయ్య : [నారాయణతో] నెల్దాం పదరా, ఈ మొండా డిటో మనకేంటి ?

[ఇద్దరూ పక్కకి నాలుగడుగులు వేస్తారు. నారాయణ ముక్కంటిని ఉడికించటానికి నెమ్మదిగా వచ్చి లాంతరు వత్తి తగ్గిస్తాడు.]

ముక్కంటి : [గబుక్కున లేచి] ఏయ్ నా సంగతి తెలుసా! నాకు కోపం వచ్చిందంటేనా ?

[అంటూ ఒత్తి ఎక్కించి మళ్ళీ కూక్చాని గుక్కతిరక్కుండా-]

అప్పిచ్చువాడు - వైద్యుడు,

నెప్పడు నెడతెగక పారు నేరును

నేరును ది ది ది దీ - దెబ్బ - తల్లి సిగ దరగ ?

మళ్ళీ ఇక్కడే పట్టటందే. ఏయ్ పజ్జెం, తెలుసా నా సంగతి? ఈసారి రాకపోయావా దెబ్బకి ఘాట్ చేస్తా.

[భీమన్న ప్రవేశం. కోర తలగుడ్డ, చేతిలో సన్నని ముల్లుగర్ర, కిర్రుచెప్పులు, బుర్రమీసాలు, ఎడమకాలిమీద పంచె చెంగు వైకి దోపు తాడు, కుచ్చెర్చు జెనక్కుతిప్పి గోచీపెడతాడు. చెవులకు పోగులు, చేతులకు మురుగులు; అంతా భూయ్య కోడె బేరగాళ్ళకత్తు.]

ముక్కంటి : [భీమన్నను చూచి లేచినుంచొని నవినయంగా] ఏడొరండీ మనది.

భీమన్న : [కృత్రిమంగా తెచ్చిపెట్టుకున్న ఒక రకపు యా సత్తో] మాది తూరుపండి.

ముక్కంటి : తమ పేరు ?

భీమన్న : అప్పలాపంటారు.

ముక్కంటి : [భీమన్నను కొంచెం ఎగాదిగ చూచి] దొరగా రేదో పనిమీద బయల్దేరినట్టుంది.

భీమన్న : ఆ ఏంటేదు, కోడెల బేరం.

ముక్కంటి : ఓ. గిత్తు బేరగాళ్ళా! నుంచున్నారేం, అట్టా బల్లమీద కూసోండి. [భీమన్న కూర్చుంటాడు]. ఈ ఊళ్లో ఎక్కడెక్కడ సూశారేం గిత్తులు ?

భీమన్న : ఇంకెక్కడ; ఇప్పుడేగా వస్తా.

ముక్కంటి : ఎక్కడనుంచి వత్తన్నారు ?

భీమన్న : అమలాపురంనుంచి.

ముక్కంటి : అమలాపురంనుంచా ? ఈ డోల్లో జానయ్యగారి గిత్తల్ని సూడలా ?

భీమన్న : పేరు సరిగ్గా గుర్తులేదు. మిట్టమీదుందే, భనంతి...

ముక్కంటి : ఆ అ. అ. అక్కడే. ఆ నెలపట గిత్త సూడారూ అబ్బ ! ఏం గిత్త. బలే గిత్త !

['నెలపట, దాపట' అంటే తెలియక భీమన్న మొవట కొంచెం కంగారుపడి వెంటనే మళ్ళీ గుక్కతిప్పకొని]

భీమన్న : అవు నవును.

[అంటూ ముక్కంటికి ఒక సిగరెట్టు తీసి ఇవ్వబోతాడు.]

ముక్కంటి : నద్దులెండి బాబు ! నా మొకానికి సిగరెట్టు కూడానా ?

భీమన్న : మ్హ్. తీసుకోవోయ్, మరేం పర్వాలేదు.

[అంటూ సిగరెట్టు ఇస్తాడు. తానొకటి కాబుకోవడానికి తీస్తాడు.]

ముక్కంటి : దాపట మాత్రం; [అంటూ లాంతరు దగ్గరకు వెళ్తాడు.]

భీమన్న : అంటే ?

ముక్కంటి : [నవ్వుతూ] దాపట అంటే తెలవదూ ?

[అంటూ సిగరెట్టు కాబుకోమని లాంతరు అందివ్వబోతాడు.]

భీమన్న : నద్దులే, అగ్గిపెట్టె ఉందిలే.

[అంటూ తన కేబుల్‌లోంచి అగ్గిపెట్టె తీసి సిగరెట్టు కాబుకుంటూ ఉంటాడు. ముక్కంటి అతని ముఖకవళికలు తేరిపారజూచి - భీమన్న నిశాంశంగా గిత్తల దేరగాడు కాదని గ్రహించి వ్యంగ్యంగా]

ముక్కంటి : అవునండీ. బస్తీలో ఉండేవాళ్ళకి యెలపట దాపట ఏం తెలుసుద్ది ?

[భీమన్న కంఠాదు పడతాడు. కాని కంఠారు కనపడనీయకుండా వెంటనే]

భీమన్న : మీ ఊళ్లో మంచి గిత్తలున్నయ్యా ?

ముక్కంటి : గిత్తలకే కరువు; సాలా ఉండయి. ఏం లాభం. అన్నీ పోట్ల గిత్తలే.

భీమన్న : పట్టుకోటానికూడా దొరకవా ?

ముక్కంటి : మీరొట్టి పిచ్చినొరల్లాగా ఉండారే. ఈ ఊరి గిత్తలంటే ఏవనుకున్నారేం! మీలాంటికొత్తొళ్ళని ముందే సరి గట్టేత్తయి. ముందుకెత్తే పొడుస్తాయి. ఎనక్కెత్తే తంతయి. వద్దుబాబూ వద్దు, కొరివితో తల గోక్కోవద్దు.

భీమన్న : [ప్రసంగ ధోరణి] మార్చడంకోసం సిగరెట్టును గట్టిగా పీల్చి నోటినిండా పొగ వదుల్తూ]

సరేగాని మీ స్కూలు బాగా సాగుతోందా ?

ముక్కంటి : [అసంతృప్తిగా] ఇస్కూలు నాబాందా !

భీమన్న : అదేంటి అలా అంటావు ?

ముక్కంటి : [గొట్టార్చి] ఏముందిబాబూ ! మరీ మా దేశానికే పోయేకాలం వచ్చింది. మీకీ బాదర బందీ యేం లేదుగా ?

భీమన్న : [ఆశ్చర్యపోయి] ఇప్పుడు మీ కొచ్చిన బాదర బందీ ఏం ఉంది ? గజపతిగారు పారిపోయిన తరువాత మీ ఊరంతా హాయిగా ఉండని విన్నాను.

ముక్కంటి : ఇంటానకేం, దూరపు కొండలు నునువు. మా తిప్పలు దేవుడి కేసుక

భీమన్న : చాలా చిక్కిగా మాట్లాడతన్నావు.

ముక్కంటి : నిత్రవే, అంతా నిత్రవే. సెప్పకుంటే మానం బోయే. సెప్పకోకపోతే పాణంబోయే అన్నట్టుగా ఉంది మా పని.

భీమన్న : ఆ, నీ పేరేమిటి ?

ముక్కంటి : ముక్కంటి అంటారు దొరా.

భీమన్న : కులం ?

ముక్కంటి : సాకలోణ్ణి బాబు.

భీమన్న : మళ్ళీ గజపతిగారి జాడ ఏవన్నా తెలిసిందా ?

ముక్కంటి : పెట్టలోనే ఉండారంట ! [విచారంగా] సల్లని మారాజు. పిల్లా జెల్లాతో పాపం సాలా కట్టాలు పడతన్నారంట లెండి. ఆ మారాజుండగా మా సాకలి మంగలోళ్ళ పని ఇట్టా ఉండేదా ? (కళ్ళుతుడుచుకుంటూ) తలుచుకుంటే ఏడుపు వత్తంది బాబూ !

భీమన్న : మీ రాజాగారు పనివాళ్ళందరినీ అంత బాగా చూసేవాడన్నమాట ?

ముక్కంటి : అడుగుతారా. పెట్టినా ఆ మారాజే, కొట్టినా ఆ మారాజే. దీపం బెట్టి రోజూ ఆయన పేరు తలుపుకుని దణ్ణంపెట్టుకుంటాం. ధర్మరాజంటే ఆయన్నే సెప్పకోవాలి. లేదనేమాట సత్తై ఆయన నోటినుంచి వచ్చేదా. అడగ నోడు పాపాత్ముడనుకోండి. ఆయనగారు ఎప్పుడు ఈ ఊళ్లోనుంచి ఎల్లిపోయ్యారో అప్పుడే మాకు శనిబట్టుకుంది. అయినా నా కెందుకొచ్చిన గొడవలెండి. గోడక్కుడా చెవులుంటయ్.

భీమన్న : గ్రామస్థులంతా ఇష్టపడేగా కొత్తరాజ్యం తెచ్చుకుంది ?

ముక్కంటి : కొత్తరాజ్యం. నల్లకాటి రాజ్యం, ఓ సెబోబ్ ! అడగాలా దాని సుకం. కదిలై మెదిలై ఈ కొత్తరాజ్యతో సచ్చిపోదే కోబోచ్చింది. తెలవక అడుగుతా బాబూ ! మాయదారికాలం కాకపోతే అంటుండలు గీకే ఆడదాని కూడా ఓటెందుకండీ ?

భీమన్న : సరేగాని గజపతిగారి పొలం అంతా పంచుకున్నారటగా ! అందులో నీకేం గిట్టుబాటు గాలా ?

ముక్కంటి : అయ్యో రామా ! ఆ గీతే ఉంటే ఈ ఏడుపంతా ఎందుకు ? చున్నే వాడికే పొలంఅంట. “మెలబట్ట లుతికే నాకలోడికి నీకెందుకు పొ” మ్మన్నారు.

భీమన్న : పోనీ నీ మిరాసీ ఏవన్నా పెంచారా ?

ముక్కంటి : ఏదో కాత్తి పెంచారనుకోండి. పెంచినా మారసానిగారు కట్టిడిసిన ఒక్క సీర ఖరీదు సేత్తందంటారా ?

భీమన్న : కొత్తరాజ్యం అంటే నీకింత మంటయితే మరి వాళ్ళ దగ్గరే ఎందుకు చదువుకుంటన్నావ్ ?

ముక్కంటి : ఏం జేత్తాను నాకర్మ. వాళ్ళు రమ్మంటే రాకపోతే ఇంకేవన్నా ఉండా. రేపీపాటికి ఎర్ర నీటి వచ్చిందన్నమాట.

భీమన్న : ఎర్ర చీటి ఏవిటి ?

ముక్కంటి : అదే బాబూ !

[అంటూ గంతు కోసిజేస్తారని అభినయం ద్వారా చూపెడతాడు.]

భీమన్న : (బల్లమీదనుంచి లేస్తూ) సరే వస్తా. (వెళ్ళబోతాడు)

ముక్కంటి : ఇదెగో దొరా! మల్లీ ఎక్కడా అనమాకండి, పీక ఎగిరిపోయింది. ఈ ఊళ్ళోవాళ్ళు అసలే ఆవులపై పేనెత్తకట్ట బెట్టే రకం. ఏదో మీరు మంచి దొరల్లా ఉండారని నా సొదంతా ఎల్లబోసుకున్నా. మీ బానిసోళ్ళే, కాళ్ళపై మొక్కుతా. మల్లీ ఎక్కడా నా పేరెత్తోద్దు దొరా.

[అంటూ దణ్ణం పెడతాడు. అప్పటివరకు మాట్లాడుతున్న కృత్రిమ యాసకు మాని భీమన్న తన సహజ భోజనంలా]

భీమన్న : మరేం పర్వా లేదు. భయపడకు, మల్లీ త్వరలోనే మంచిరోజు లొస్తాయి. (నెళ్ళబోతాడు.)

ముక్కంటి : ఇక్కడిదాకా వచ్చి ఊరికే ఎల్తారా? కొత్తరాజు గారిని కూడా కాత్తిసూసి ఎల్లండి.

భీమన్న : ఎవరిని మీ మాష్టారునా ?

ముక్కంటి : ఆఁ. ఆయనదేగా ఇప్పుడు పెత్తనం అంతా. నేనెల్లీ పిల్లుకొత్తా నుండండి.

[అంటూ పరుగెత్తుతాడు. భీమన్న అటు ఇటు చూచి కేబుల్‌నుంచి నోటులుక్కు, వెన్సిలు తీసి గబగబా న్నూలుస్తూనే నేనుకొని వెళ్ళి పోతాడు. ముక్కంటి ప్రసాదుని కంటబెట్టుకుని హుటాహుటిగా ప్రసే శిస్తాడు. వీరయ్య నాగాయలుకూడా వాడితో పాటే వస్తారు. ప్రసాదు సగం చేతుల చొక్కా వైమా ధరించి ఉంటాడు. తైల సంస్కారం తక్కువ గావటంచేత క్రాపు కొంచెం రేగి ఉంటుంది. కాని ముఖంలో మాత్రం ప్రసన్నత, గంభీరత ఉట్టిపడుతూ ఉంటాయి.]

ముక్కంటి : (అంటూ ఇంటా చూసి) అరే! జూరుకున్నా డండి మాష్టారు !

[ప్రసాదు అలోచనలో పడతాడు.]

వీరయ్య : (ముక్కంటితో) నీ మొఖమేంగాదూ. లేచినకాడ నుంచీ నీకు అన్నీ అనుమానాలే.

నారా : అనుమానమే పెనుభూతం.

ప్రసాదు : ఈరోజుల్లో తూర్పునుంచి ఇంతదూరం గిత్తల బేరాని కొచ్చాడంటే అనుమానించాల్సిందే. — అయినా డాబ్బోకెళ్ళి ఆరాతీస్తే పోదూ? ఏం వీరయ్యన్నా?

వీరయ్య : సరే. నేనెళ్ళొస్తాగాని మీరు పాతాలు కాని య్యండి. (నెళ్ళిపోతాడు.)

ప్రసాదు : ఏరీ అంతా రాలేదే ఇవ్వాలి?

నారా : మిట్టపాడు ఎక్కారండి.

ప్రసాదు : (చప్పున గుర్తుకెచ్చుకుని) ఓ! 'మనభూమి' నాటకం చూడటానికా! సరే.

ముక్కంటి : మనంకూడా మనభూమి నాటకం ఆడాలండి మాస్టారు!

నారా : (ముక్కంటితో) గొల్లమందకు నువ్వయితే ఫస్టుగా ఉంటావోయ్.

ముక్కంటి : ఆ. తప్పకుండా నేను గొల్లమంద కారెట్టు కట్టేదే. ఏనండీ మాస్టారు?

ప్రసాదు : (చిరునవ్వుతో) అలాగే.

ముక్కంటి : అట్టాఅంటే కాదండీ మాస్టారు. కారెట్టులన్నీ ఇప్పుడు పంచాలిసిందే.

నారా : ఆరీ నీ తొందరగాల! కాస్త ఆగవోయ్, వస్తాయగా మనాళ్ళంతా రేపు.

ముక్కంటి : (నారాయణ మాట వినిపించుకోకుండానే ఏదో ఆలోచిస్తూ)

మొగ కా రెట్టర దేవుంది గాని ఆడకారెట్టర దే ఇబ్బంది.

[ఇంతలో సరోజిని ప్రవేశిస్తుంది. చేతిలో పుస్తకాలు. పల్లెటూరిలో పుట్టి పెరిగినా నవనాగరికత కొంతవరకు అలవడింది. అడుగుడుగునా అడ్డంవచ్చే సిగ్గు దొంతరల చాటున ఒక విధమైన ఆత్మ విశ్వాసం, పట్టుదల, ఆమె ముఖంలో దాగుడుమాత లాడుతున్నాయి. కొత్తగా పెల్లుబికి వచ్చిన నవ తానుణ్యంలో గోచరించే నవలావణ్యం ఆమె సహజ సౌందర్యాన్ని ఇసుమడింప జేస్తూఉంది.]

ముక్కంటి : (సరోజినిని చూడడంతోనే చప్పున స్ఫురణకు వచ్చి) సరోజమ్మా! నువ్వు తప్పకుండా ఇమలమ్మ కారెట్టు కట్టాలి.

సరోజిని : (చిరునవ్వుతో) నేనా!

ముక్కంటి : ఏం? నాటకం ఆడితే తప్పా?

[సరోజిని ప్రశ్నార్థకంగా ప్రసాదవైపు చూస్తుంది.]

నారా : (పరిహాసంగా) వాళ్ళ బాన ఒప్పుకోవద్దూ?

[సరోజిని సిగ్గుతో తలవంచుకుంటుంది.]

ప్రసాదు : (నవ్వుతూ) నేను ఒప్పుకోకపోవడం ఏమిటి?

(సరోజినితో) నువ్వు తప్పకుండా వెయ్యాలిసిందే.

సరో : ఏమో, నాకసలే భయం నలుగురులో లేచి నుంచుం లేనే కాళ్ళు గజగజలాడతాయి.

నారా : ఒకటి రెండు నాటకాలు వేస్తే సరి. భయం గియం అన్నీ ఎగిరిపోతాయి.

సరో : నేను వేస్తానన్నా మా నాన్నగారు ఒప్పుకోరుగా!

ప్రసాదు : నేను ఒప్పిస్తాగా మావయ్యని.

సరో : ఏమో. నాకేం నమ్మకం లేదు. రాత్రిపూట నేనీ స్కూలుకు రావటమే ఆయన కష్టంలేదు.

నారా : (పరిహాస భోరణిలో) మీ ఇద్దరు ఇష్టపడితే ఇంకా ఆ ముసలాయనేం చేస్తాడు; దేవుడా అంటా మీ మాట విని తీరాల్సిందే.

ముక్కంటి : (నవ్వుతూ) సరోజమ్మా ! పప్పున్నం ఎప్పుడు పెడతావు ?

సరో : (స్వగ్ధతో తలవంచుకుని) నన్నడుగుతావేం ?

ముక్కంటి : సర్లే. అట్టాగయితే మాస్తారినే అడుగుతా. ఏనండి మాస్తారూ !

ప్రసాదు : పోనివ్వోయ్, ఇప్పుడేవిటి పెళ్ళి గొడవ ?

ముక్కంటి : అట్టా అంటే ఎట్టాగండి మాస్తారూ ! దేనికదే మాట్లాడుకోవాలి.

ప్రసాదు : తర్వాత మాట్లాడుకోవచ్చులే. ముందు పద్యం అప్పగించు.

[ముక్కంటి చేతులు కట్టుకుని గబగబా మొదటి చరణం అంటాడు.
తరువాత రాక తల గోక్కుంటూ]

ముక్కంటి : సరేగా రా లేదండి మాస్తారూ.

ప్రసాదు : అదీ కథ. అందుకనే కబుర్లు మొదలెట్టావు. లేక పోతే నీపాఠంతో ఊపిరాడ నిచ్చేవాడివేనా ?

[హి హి హి హి అని ముక్కంటి నవ్వుకుంటూ ఉంటాడు. ప్రసాదు ఇండియా మ్యాపు దగ్గరికెళ్ళి]

నారాయణా ! ఉత్తరంగా మన దేశానికి సరిహద్దు ఏవిటి ?

నారా : హిమాలయ పర్వతం.

ప్రసాదు : ఆల్ బైట్ (సరోజినిని చూచి) దక్షిణంగా ?

సరో : హిందూ మహాసముద్రం.

ప్రసాదు : అచ్చా. (ముక్కంటిని చూచి) తూర్పు ?

ముక్కంటి : బందరండ్లీ మాస్తారూ.

నారా : బందరు కాదోయ్ పెద్దమ్మా, బంగాళాఖాతం.

ముక్కంటి . సరిసరి. తూర్పు బంగాళాఖాతం, తూర్పు బంగాళాఖాతం, తూర్పు బంగాళాఖాతం...

(అని బట్టిపడుతూ) పడవడ సరిహద్దు ఏంటండీ ?

నారా : అరేబియా సముద్రం, అదికూడా తెలియదూ ?

ముక్కంటి : పడవట అరేబియా సముద్రం — అరేబియా సముద్రం, అరేబియా సముద్రం (అని బట్టిపడుతూ) వచ్చి నియ్యండి మాస్తారూ. ఇప్పుడు అప్పగించుకోండి. (అంటూ గుక్కవిడవకుండా) ఉత్తరాన హిందూ మహాసముద్రం, దచ్చినంగా — దచ్చినంగా హిమాలయ పర్వతం, తూర్పున — తూర్పున అరేబియా సముద్రం — అరేబియా సముద్రం; పడవట—పడవట బంగాళాఖాతం.

[అందరూ నవ్వుతారు.]

ముక్కంటి : ఏవండీ మాస్తారూ ! తప్పు చెప్పానా ?

ప్రసాదు : తప్పో నప్పో మొత్తంమీద అన్ని పేర్లూ చెప్పావు. అంతేచాలు.

ముక్కంటి : (నవ్వుతున్న నారాయణనుచూచి) ఎందుకయ్యా అట్లా నవ్వుతావు? మొన్నీ మద్దెనేగా నేను బల్లోళాచ్చింది.

నువ్వొచ్చినప్పుడే నేనుకూడా వత్తే కనపడేది నీ సంగతి,
నా సంగతి. ఏం సరోజమ్మా?

సరో : నీకున్న పట్టుదలే మాకుంటే ఈపాటికి పండితులమే
అయిపోయేవాళ్ళం.

[శేషగిరి ప్రవేశం. కట్టుపండు, తెల్లని ఖద్దరు లాల్చీ, కాళ్ళకు
కాబూతి చెప్పులు, చేతికి గడియారం.]

సరో : (శేషగిరిని చూచి ఆశ్చర్యంగా) ఏమిటన్నయ్యా!
ఇప్పుడొచ్చావు?

శేషగిరి : ఏం లేదు. ప్రసాదుతో కొంచెం మాట్లాడాలి.

ప్రసాదు : ఏమిటి?

శేషగిరి : ఎప్పుడూ నీకే స్థూలు గొడవేనా?

ప్రసాదు : ఏం?

శేషగిరి : గ్రామానికి నాయకుడవు గదా, ఊళ్లోకి ఎవరొస్తు
న్నారో పోతున్నారో కొంచెం కనిపెట్టి ఉండొద్దూ!

ప్రసాదు : ఇప్పుడేం జరిగింది?

శేషగిరి : ఊళ్లోకి ఇవ్వాలి ఒకకొత్తమనిషివచ్చాడు తెలుసా?

ప్రసాదు : ఎవరా కొత్తమనిషి?

శేషగిరి : గిత్తల బేరగాడట. అతని వాలకం చూస్తే నాకు
మాత్రం అనుమానంగానే ఉంది.

ప్రసాదు : ఉన్నాడా? వెళ్ళిపోయాడా?

శేషగిరి : భోజనానికుండమన్నా ఉండలేదు. గ్రామాన్ని
మాత్రం మనం వెయ్యికళ్ళతో మంచి పకడ్బందీగా
కాపాడుకోవాలి. లేకపోతే ప్రమాదంలో తడతాం.

ప్రసాదు : అవును. గజపతి దిబ్బరాజుతో కలిసి కుట్ర పన్ను తున్నాడు. ఎప్పుడో ఒకప్పుడు మళ్ళీ మనమీద దండయాత్ర చేస్తాడు.

శేషగిరి : (వ్యంగ్యంగా) అందుకనే ఇంత జాగ్రత్తగా ఉంటున్నావు.

నారా : అదేంటి అట్టాఅంటావు. మాస్టారికి తీరికఉండొద్దూ? లేచినప్పటినుంచి ఎప్పుడూ ఏదో ఒకపని సరిపోతానే ఉండే. మొగుడూ పెళ్ళాం తగాదా వచ్చినా ఆయనే తీర్చాలి. గట్టు గగ్గర తగాదా వచ్చినా ఆయనే సర్దాలి. చివరికి పెళ్ళి రాయబారాలుకూడా ఆయనే నడపాలి సోచ్చె. ఒక్కడు ఎన్నని చేస్తాడు? తిండి తినటానికి కూడా తీరిక ఉండాలా?

శేషగిరి : (చిరునవ్వుతో) నాయకత్వంఅంటే మరి మాటలను కున్నావా? (ప్రసాదుతో) నోనీ ఒకపని చెయ్యరాదూ?

ప్రసాదు : ఏమిటి?

శేషగిరి : నీకు మరి అంత భారంగా ఉంటే నామీదకూడా కొంత వేస్తే పోయేదిగా!

నారా : వేస్తే మోస్తావా అని?

శేషగిరి : మోయగలిగినంత మోస్తాను. మిగిలిన దానికి ప్రసాదు ఉండనే ఉన్నాడు. గోవర్ధన పర్వతాన్ని ఎత్తి నెత్తిన బెట్టినా మోయగల సమర్థుడు.

ప్రసాదు : నీ పొగడ్తల కేమొచ్చెగాని ఏంచేస్తావో చెప్పు.

శేషగిరి : ఏది చెయ్యమంటే అది చేస్తా. స్కూల్లో పాఠాలు

చెప్పమంటే చెప్తా. ఊకు కాపలా కాయమంటే కాస్తా.
ముక్కు మూసుకుని చావమంటే చస్తా. చాలునా?
(నవ్వుతాడు)

నారా : మాటలకేం కోటలు దాటతయ్.

ప్రసాదు : (శేషగిరితో) సరే, నీకు అంత ఉత్సాహంగా ఉంటే నేనెందుకు కాదనాలి. రేపటినుంచి స్కూలు చూస్తూ ఉండు. (నారాయణతో) మనమంతా రోజూ వంతులవారీగా గ్రామాన్ని కాపలా కాయాలి. దిబ్బరాజు చాల బలవంతుడు. అతనికి కావలసినంత ఆర్థికబలంఉంది. ఆయుధబలం ఉంది.

సరో : మనదగ్గర ఏమీ లేదాయె.

ప్రసాదు : మనకు ప్రజాబలం ఉంది. ధర్మబలం ఉంది. మనం న్యాయంకోసం పోరాడుతున్నాం. సత్యంకోసం పోరాడుతున్నాం. మధ్యన ఎన్ని కష్టాలొచ్చినా, ఎన్ని సమస్యలొచ్చినా తప్పకుండా విజయం సాధిస్తాం.

సరో : ఏం సాధిస్తావో. ఆసలు మన దేశమే నట్టి పిచ్చి దేశం.

ప్రసాదు : పోరపడుతున్నావు సరోజినీ! మన దేశం పిచ్చి దేశం కాదు. స్వాతంత్ర్య పోరాటంలో అందరికంటే ముందడుగు వేసిన పోతుగడ్డ. వందలకొలది ఝాన్సీలు, వేలకొలది భగత్ సింగులు పుట్టిన ఈ మట్టిని ఖండఖండాలరాల ప్రజలు కళ్ళ కద్దుకుంటున్నారు. ఈనాడు మన దేశాన్ని చూచి ముక్కుటి ఆంధ్రులేకాదు, ముప్పై ఆరుకోట్ల భారతీయులు గర్వంతో పొంగిపోతున్నారు. దాదా, సీతమ్మలాంటి అమరవీరులకు యావత్ప్రపంచం హారతి పడుతూ ఉంది.

శేషగిరి : జై ! స్వతంత్ర భారత్ కీ జై !

అందరు : జై ! స్వతంత్ర భారత్ కీ జై !

కోరస్ : తెలుగువీర లేచిరా

జాగదేల సాగిరా

మేరునగం లేచిందీ

హోరుగాలి వీచిందీ

భీరు తెనరొ రారండీ

భీరువు లిక పోపాండీ

॥ తెలుగువీర ॥

తర తరాల అజ్ఞానం

నర నరాల జీర్ణించి

అణగారిన మనజాతికి

నవజాగృతి సమకూర్చగ

॥ తెలుగువీర ॥

అరణ్యమే శరణ్యమై

శరీరమే నశించినా

సరాజయం పరాభవం

సహించనీ చలించనీ

॥ తెలుగువీర ॥

యుగ యుగాల రకరకాల

దోపిడికీ రాపిడికీ

నరజాతిని గురిజేసిన

పరవీడన నురుమాడగ

॥ తెలుగువీర ॥

రెండో దృశ్యం



భద్రయ్య ఇల్లు

[హాలు - సేటుగా, శుభ్రంగా ఉంటుంది. ఒక టేబుల్, రెండు మూడు కుర్చీలు, టేబుల్ మీద కొన్ని పుస్తకాలూ, ఒక ఫౌంటెన్ పెన్ ఉంటాయి. ఎదురుగా ఉన్న గోడకు సరోజినీ నాయుడు ఫోటో తగిలించి ఉంటుంది. టేబుల్ మీద ఉన్న పుస్తకాలూ వదైరాలకు చక్కగా ఒక క్రమపద్ధతిలో సద్దతూ సరోజిని పాట పాడుతూ ఉంటుంది.]

బావా రావా

ఓ బావా రావా

నిను పదలి నా మనసు విలవలేదోయీ

కను మూసినా నీవే కనిపింతువోయీ

||బావా||

చిరునగవు చిన్నెల

గురిపించు నెన్నెల

దోగించి ఊగించి దోబూచులాడ

||బావా||

అంత చక్కని రూపు

అంత చల్లని చూపు

దొరలించి మురిపించి మర్రపించివేయ

||బావా||

ఆట పాటల ముంచి
చాటుమాటుగ పొంచి

ఉలికించి పలికించి కులికించివేయ

॥బావా॥

[పాట పాడుతూవుండగానే ప్రసాదు ప్రవేశించి సుధ్యలో విఘ్నం కలిగించడం నుంచిది కాదని కొంచెం పక్కకు తప్పుకుని గానసుధా రసాన్ని ఆస్వాదిస్తూ ఉంటాడు. పాట పూర్తి కాగానే]

ప్రసాదు : (చిరునవ్వుతో) ఎంత కమ్మగా పాడుతున్నావ్ ?

[సరోజిని ఉత్కృష్టపడి కనక్కి తీరిగిచూచి సిగ్గుతో గబుక్కున కొంచెం పక్కకు తప్పుకుంటుంది.]

ప్రసాదు : (సరోజిని దగ్గరకు వెళ్ళి) అంత సిగ్గేసిందా ?

[సరోజిని మాట్లాడకుండా తల వంచుకుంటుంది. కుడిచేతి బొటన నేలి గోటిని పండ్లసంఘన వెట్టుకుని ఎడమకాలి బొటనవేలితో నేల మీటుతూ వుంటుంది. సిగ్గు తెరచు చీల్చుకుంటూ వస్తూవున్న చిరునవ్వు ముఖంలో చిండులాడుతుంది.]

ప్రసాదు : నాదగ్గరే ఇంత సిగ్గయితే మీటింగుల్లో ఎలా పాడతావో ?

సరో : నేనెందుకు పాడతాను ?

ప్రసాదు : నీ ఇష్టమేనా ఏమిటి ?

సరో : నీ ఇష్టమా ?

ప్రసాదు : అప్పుడే ఎదురు తిరిగి మాట్లాడుతున్నావే ? ఇలా గైతే నిన్నెవరూ పెళ్ళి చేసుకోరు.

సరో : (ప్రణయకోపం నటస్తూ) నన్నెందుకు చేసుకుంటారులే.

[ప్రసాదు : చేసుకోవటానికి నీ ఇష్టం, నా ఇష్టమేనా ? మీ నాన్న ఒప్పుకోవద్దా ?

సరో : మానాన్న ఒప్పుకునేదేవిటి ? మన ఇష్టం.

[ప్రసాదు : (ఆశ్చర్యంగా చూస్తూ) నిజంగా నీకు అంత ధైర్యం ఉందా సరోజినీ ?

[సరోజినీ సిగ్గుతో తలవంచుకుంటుంది.]

[ప్రసాదు : మీనాన్నకు వ్యతిరేకంగా నిలబడతావా ?

సరో : (తలవంచుకునే) నాన్నగారు మాత్రం ఎందుకు ఒప్పు కోరు ?

[ప్రసాదు : ఒప్పుకుంటే వేచీయే లేదు. ఒప్పుకోకపోతే ?

సరో : (చిరునవ్వుతో) ఏం చెయ్యమంటావు ?

[ప్రసాదు : అది నీ యిష్టమిదా ఆధారపడి ఉంది.

సరో : నీ ఇష్టమే నా ఇష్టం.

[ప్రసాదు : బాగా ఆలోచించుకునే చెవులున్నావా ?

సరో : ఆలోచించేదేవిటి. చిన్నప్పటినుంచి అందరూ అనుకున్న దేగా ?

[ప్రసాదు : చిన్నప్పటి విషయం వేరు. ఇప్పుటి విషయం వేరు.

చక్కగా చదువుకుని ఏదో పెద్ద ఉద్యోగం చేస్తానని ఆశ పెట్టుకున్నారు. పెద్ద అయినతర్వాత ఇప్పుడు నేను చేస్తూ ఉన్న పని అంటే మీ నాన్నకు గిట్టనే గిట్టదు. పనీపాటా లేకుండా నట్టి బేవార్సుగా తిరుగుతున్నానని ఆయన అభిప్రాయం.

సరో : నాన్నగారెప్పుడూ అలా అనలేదే ?

ప్రసాదు : పెద్దమనిషి గాబట్టి త్వరగా నోరు జారడనుకో.
కాని మన పెండ్లికి మాత్రం ఆయన ఒప్పుకోడు.

సరో : అందుకని ?

ప్రసాదు : అందుకని మళ్ళీ ఒకసారి ఆలోచించుకోవటం మంచిదని.

సరో : (ముఖం చిల్లించుతూ) నేను ఆలోచించుకోవాల్సింది ఏమీ లేదు. నువ్వేదన్నా ఆలోచించుకోవాల్సి ఉంటే ఆలోచించుకో.

ప్రసాదు : ఓ, అప్పుడే అమ్మాయికి కోపం వచ్చిందే !

సరో : లేకపోతే ఏమిటి బావా ఈ సందేహాలన్నీ.

ప్రసాదు : నేను చెప్పింది నువ్వు సరిగా అర్థం చేసుకోవటంల్లా.
ముందు రాబోయే ఇబ్బందులేంటో కొంచెం ఆలోచించు.

సరో : ఏమిటా ఇబ్బందులు ?

ప్రసాదు : నన్ను పెండ్లి చేసుకుంటావనుకో. నా బ్రతుకు శాశ్వతమా ? నా జీవితమంతా దినగండం. ఇవ్వాలి ఉన్న చోట రేపుంటాననే నమ్మకంలేదు.

సరో : నేనుకూడా నీతో పాటే తిరుగుతాను.

ప్రసాదు : (చిరునవ్వుతో) అంత తేలికకాదు సరోజినీ !

సరో : (మూతి ముడుచుకుని) ఇంతకీ నీ కిష్టంలేదని చెప్ప రాదూ, ఒక్కమాటతో పోతుంది.

ప్రసాదు : (నిట్టూర్చి) నిన్ను నేను ఎంతగా ప్రేమిస్తున్నానో నీకు తెలియదు...

సరో : ఈ పై పై మాటలకేముచ్చెలే. నిజంగా నీకు ప్రేమే ఉంటే ఇన్ని సందేహాలెందుకు రావాలి.

ప్రసాదు : ఇప్పుడు తెలియదులే నీకు. కష్టాలు పడేటప్పుడు గాని.....

సరో : నువ్వు కష్టపడేవాడివి, నేను సుఖపడేదాన్ని. ఏం ?

ప్రసాదు : (కొంచెంసేపు ఆలోచించి ఒక నిర్ణయానికి వచ్చి ప్రేమ ఉట్టిపడే స్వరంతో) సరోజినీ !

[అంటూ స్వరకు వస్తాడు. సరోజినీ సిగ్గుతో కొంచెం వెనక్కి తప్పుకుంటుంది.]

అయితే పై నెల 15 న తారీఖు నిశ్చయించుకుందామా?

[సరోజినీ హృదయంగానుంచి పొరలి వస్తూ ఉన్న ఆనంద లహరిని సిగ్గు తెరలు అడ్డతాయి.]

సరో : ఏమిటి ?

ప్రసాదు : (నవ్వుతూ) దొంగ. తెలియనట్టు మాట్లాడతావు.

సరో : నాన్న గారికీ పంచాంగం పట్టింపు ఉందిగా !

ప్రసాదు : సరే, మావయ్యతో మాట్లాడి నువ్వే సెటిల్ చెయ్, బాబా బజంత్రిల హడావిడిమాత్రం నద్దు.

సరో : పెండ్లిగాకముందే పెత్తనం చెలాయిస్తున్నావే ?

[అంటూ సిగ్గుతో లోపలకి పరుగువీస్తుంది. ప్రసాదు అక్కడే పహారుచేస్తూఉంటాడు.]

[శేషగిరి ప్రవేశిస్తాడు.]

శేషగిరి : (ప్రసాదును చూచి ఆశ్చర్యంగా) ఓయ్, నువ్వే వటాయ్ ? ఏంటి కబుర్లు ?

ప్రసాదు : నువ్వే చెప్పాలి.

శేషగిరి : (బిగ్గరగా) సరే! రెండు కాఫీ తీసుకురా.

ప్రసాదు : స్కూలు బాగా సాగుతుందా ?

శేషగిరి : స్కూలుకేం ! దివ్యంగా సాగుతోంది. ఊళ్ళో విశేషా తేలిక ?

ప్రసాదు : కొత్తగా అడుగుతున్నా వే? నీకు తెలియందేముంది?

శేషగిరి : ఏం లేదు కాని ... నా మనస్సులో ఒక చిన్న సందేహం పట్టి పీడిస్తూ ఉంది.

ప్రసాదు : ఏమిటది ?

శేషగిరి : మనవాళ్ళు నత్తి మోటురకం. ఎత్తుగడలు బాత్తిగా తెలియవు. ఏ పట్టు బడితే అదే మొండి పట్టు.

ప్రసాదు : ఏం ?

శేషగిరి : నేనెంత సిన్సియర్ గా పనిచేస్తూ ఉన్నా, నా మీద వాళ్ళకి ఇంకా అనుమానం వదల్ల.

ప్రసాదు : అందుకు నీవే బాధ్యుడివి. నీ గతచరిత్ర అలాంటిది.

శేషగిరి : ఎప్పుడూ గతాన్ని గురించి ఏడిస్తే ఏం ప్రయోజనం ? వర్తమానాన్ని గురించి ఆలోచించుకోవాలి గాని.

ప్రసాదు : అది నువ్వనుకున్నంత తేలికా గాదు. నువ్వనుకున్నంత కఠిన్ గాదు.

శేషగిరి : ఇంకేం; నీ ఉపదేశమే వాళ్ళకు బాగా వంటబుట్టింది.

ప్రసాదు : కావచ్చు. అందులో తప్పేముంది ?

శేషగిరి : అయితే ఇక నీ సిద్ధాంతం ప్రకారం నాలాంటి వాళ్ళుకొ మోక్షం లేదన్నమాట.

ప్రసాదు : లేదని ఎవరన్నారు ? నీలాంటి కరుడుగట్టిన వ్యతిరేకుల్ని నమ్మటానికి ఎక్కువకాలం పడుతుంది. అంతే.

శేషగిరి : నాలాంటివాళ్ళు మనస్ఫూర్తిగా పశ్చాత్తాపపడ్డా అంతేనా !

ప్రసాదు : మనస్ఫూర్తిగా పశ్చాత్తాపం పడుతున్నావో, లేక ఏ ఎండ కా గొడుగు పడుతున్నావో మాకెలా తెలుస్తుంది?

శేషగిరి : మీరు తెలియజెప్పటానికి మార్గం ?

ప్రసాదు : కఠిన పరీక్షకు తట్టుకోవాలి. దీర్ఘకాల పరీక్షకి నిలబడాలి.

శేషగిరి : మీరందరూ నిలబడతారని గ్యారంటీ ఉందా ?

ప్రసాదు : లేదు.

శేషగిరి : మరి ?

ప్రసాదు : కాని గత చరిత్రనుబట్టి ముందే అనుమానించటానికికూడా ఆస్కారంలేదు.

శేషగిరి : ఆల్ రైట్ !

[సిగరెట్టు ముట్టిస్తాడు. సరోజిని రెండు కాఫీగ్లాసులు తెచ్చి టేబులు మీద పెట్టి లోపలికి వెళ్ళిపోతుంది. ఇంతలో వీరయ్య హుటాహుటిగా ప్రవేశిస్తాడు.]

ప్రసాదు : ఏమిటి వీరయ్యన్నా !

వీరయ్య : (శేషగిరివైపు చురచుర చూస్తూ ప్రసాదుతో) ఇదిగో ఉత్తరం.

ప్రసాదు : (ఉత్తరం తీసుకుంటూ) ఎవరిది ?

వీరయ్య : (శేషగిరిపైపు చూస్తూనే) ఈ పెద్దమనిషిదే.

ప్రసాదు : (ఉత్తరం చదివి నిట్టూర్చి-వీరయ్యతో) ఎక్కడ దొరికింది ?

వీరయ్య : పోస్టులో వెయ్యమని ఎట్టోడి చేతి కిచ్చాడట.

శేషగిరి : (కోపంగా) ఇచ్చాను, ఏం ఇస్తే ?

ప్రసాదు : ఇష్టం చెప్పనియ్ :

వీరయ్య : ఎట్టోడు తీసుకొచ్చి మా చేతికిచ్చాడు. “వెయ్య మంటారా వద్దా” అని.

శేషగిరి : ఇంకేం; కన్నంలో దొంగ దొరకనే దొరికాడని పట్టుకోటానికి వచ్చావేం ?

ప్రసాదు : అనననరంగా మాట్లాడకు.

శేషగిరి : లేకపోతే ఏమిటిది ?

ప్రసాదు : ఇంకా నీ పాతబుద్ధి పోనిచ్చావుగాదు.

శేషగిరి : ఇప్పుడేం కొంప మునిగింది ?

ప్రసాదు : ఇప్పుడు మునక్కపోతే రేపు మునుగుతుంది. ఇలాంటి పిచ్చిపనులే చెయ్య.

శేషగిరి : (కొంచెం తగ్గి) ఆల్ రైట్ ! తెలిసినవాడివి నువు కూడా అలా మాట్లాడితే నేనేం చెయ్యాలి.

వీరయ్య : (కోపంగా) తూర్పుగా తిరిగి దణ్ణం పెట్టు.

శేషగిరి : ఎందుకలా తొందర పడతావు, తలా తోకా తెలియకుండా ?

వీరయ్య : నాకేం తెలుసులే. దొంగ ఉత్తరాలు రాయటం నీకే తెలివాలి.

శేషగిరి : (వీరయ్య వంక కోసంగా చూచి—ప్రసాదుతో)
ఇదేగా నువ్వు చేసిన బోధ?

ప్రసాదు : ఏం? ఇప్పుడేం తప్పు మాట్లాడాడు? ఉన్నమాటం లేు అంత ఉలుకెందుకు? నువ్వు దొంగ ఉత్తరం వ్రాసిన చూట అబద్ధమా?

శేషగిరి : దొంగతనంగా రాయాల్సిన ఖర్చు నాకేం బట్టింది. దొంగతనంగానే రాశాను పట్టిపోగా.

ప్రసాదు : పిగ్గులేకపోతే సరే!

శేషగిరి : దేనికి పిగ్గు!

ప్రసాదు : శత్రువుతో కలిసి గూఢచుతానీ చేస్తున్నందుకు.

శేషగిరి : (చెంటనే ఫోరణి మార్చి) అదీ, అక్కడే నీకూ నాకూ ఉన్న తేడా.

ప్రసాదు : ఏవిటది?

శేషగిరి : (నవ్వుతూ) ఇప్పుడు మంచి వేడి మీదున్నావు. కాస్త వేడి వేడి కాఫీ తాగు, చల్లబడుతుంది. తర్వాత నిదానంగా మాట్లాడుకుందాం.

ప్రసాదు : పరిహాసాలతో అసలు విషయం దాటేయ్యాలని చూస్తున్నావు. ఆ పప్పులేం ఉడకవు. అడిగినదానికి సూటిగా సమాధానం చెప్పు.

శేషగిరి : ఆల్ రైట్! చెబుతా విను, నీకూ నాకూ నిదాంతంలో ఏం భేదంలేదు. మన ఇద్దరి నిదాంతాలూ ఒకటే.

సిద్ధాంతానికి సంబంధించినంతవరకు నువ్వు చెప్పింది తూచా
తప్పకుండా పాటిస్తాను. కాని...

సనాదు : కాని ?

శేషగిరి : ఎత్తుగడల్లోనే నీకూ నాకూ చుక్కెదురు. నీ
న్యవహారమంతా ఎప్పుడూ ముక్కుకు సూటి. నీవి పట్టు
విడుపులు లేని ఎత్తుగడలు, నావి ట్రోజన్ హర్సు ఎత్తు
గడలు.

వీరయ్య : అంశే ?

శేషగిరి : అంశే శత్రువును సమ్మించి శత్రువు కోటలో దూరి
శత్రువును దెబ్బ గొట్టటం నా పద్ధతి. శత్రువుకు ఎదురుగా
వెళ్ళి బాహాబాహా కు స్తీసట్టటం మీ పద్ధతి. మీ పద్ధతి
ద్వారా చెయ్యమంది సాధించలేని పనిని నా పద్ధతిద్వారా
ఒక్క మనిషి ఒక్క చిటికెలో సాధిస్తాడు, తెలిసిందా ?

[సుసూప్నతో వీరయ్య భుజంమీద చెయ్యివేసి తట్టి]

గోటితో పొయ్యేపనికి గొడ్డలి కావాలా ?

వీరయ్య : ఏంటో నువ్వు చెప్పేదంతా అయోమయంగా ఉంది;
ఒక్క ముక్కుకూడా తెలవటల్లా.

శేషగిరి : తెలుసుకున్నవాడికి తెలుసుకున్నంత మహాదేవా
అన్నారు. (ప్రసాదువైపు తిరిగి) మీకు లేనిపోని అను
మానం గాకపోతే నిజంగా ఆ ఉత్తరంలో ఏముంది
చెప్పండి ? మన రహస్యాలేమన్నా బైటబెట్టానా ? ఏదో
మర్యాదకోసం జ్ఞేమ సమాచారం లడిగాను. అంతేగా !
అంతమాత్రాన మనకు పోయిన పరువేంటి ? వాడికి ఒరి

గిందేమిటి? ఊరందరిదీ ఒకదారి, ఉలిపికట్టె చొకదారి
అన్నట్టు నేనొక్కణ్ణే పోయి వాడి చంకకింద దూలతానా?
దేవుడు నాకూడా కాస్త మెదడు బెట్టాడు.

[ప్రసాదు : కాస్తగాను; జాస్తిగానే పెట్టాడు. అదే నీతో
వచ్చిన చిక్కు. నీ ట్రోజన్ హుస్సు ఎత్తుగడలు వాళ్ళమీద
ఉపయోగిస్తున్నావో, లేక మామీదే ఉపయోగిస్తు
న్నావో అర్థం కావడల్ల.

శేషగిరి : పోనీ అంత అర్థంగాకపోతే మా నేసేద్దాం. అనవస
రంగా మీకు నామీద అనుమానం ఎందుకు? ఏదో
మనందరి మంచికోసం సూక్ష్మంలో మోక్షంగా ఒక
కొత్త ఎత్తు వేశాను. మీరు పదిమందీ ఓకే అంటే ఓకే.
కాదంటే నాకేంగద్దుబట్టింది? నలుగురితోపాటు నారా
యణా. గుడ్ బై !

[ప్రసాదు : ఈ ఊకదంపుడంతా మా కనవసరం. ఇది చివర
వార్నింగు. జ్ఞాపకం పెట్టుకో! ఈసారి మళ్ళీ ఏప్పుడన్నా
ఇలాంటి తప్పుడు పని చేశావా ఇక ఈ ఊళ్ళో అడుగు
బెట్టవు. ఖబర్దార్ !

[ప్రసాదు వీరయ్యలు వెళ్ళిపోతారు]

శేషగిరి : (వెళ్తు ఉన్న ప్రసాదును చూచి చూస్తూ)
రోజులు! వీడు నాకంటె చిన్న! నన్ను ఖబర్దార్ అంటాడు!

సహో : (ప్రవేశించి) అయినా నీకెందు కన్నయ్యా! ఆ గజపతికి
నీ వెందుకు వ్రాయాలి ఉత్తరం?

శేషగిరి : అవునులే. పెళ్ళాం మొగుడికోపు కాయక అన్న
కోపు కాస్తుందా?

సరో : ఏవిటన్నయ్యా ఆ మాటలు ?

శేషగిరి : ఉన్న మాటన్నాను తప్పేముంది ? ప్రసాదునేగా
నువు పెండ్లి చేసుకోబోద్యోది ?

సరో : ఏం చేసుకుంటే తప్పా ?

శేషగిరి : తప్పని ఎవరన్నారు ? ప్రసాదుకేం మహానాయకుడు.
వెయ్యి జన్మలెత్తినా అలాంటి మొగుడు దొరుకుతాడా ?

సరో : (ముఖం చిట్టించుకొని) ఎట్టాంటాళ్ళకి అట్టాంటాళ్ళే
దొరుకుతారు. ఎందుకంత ఎగతాళి ?

శేషగిరి : పెళ్ళి అంటే ఆమామాషీగాదు. ఒకసారికి పదిసార్లు
ఆలోచించుకోవాలి. ఒకసారి పొరపాటు జరిగిందా చచ్చిం
దాకా అనుభవించాలి.

సరో : ఇప్పుడేం పొరపాటు జరిగింది ?

శేషగిరి : ప్రసాదును పెళ్ళి చేసుకోవాలనుకోవటమే అసలు
పెద్ద పొరపాటు.

సరో : ఏం ?

శేషగిరి : వాడేదో పెద్ద నాయకుడనుకుంటున్నావు. ఇదంతా
మూన్నాళ్ళ ముచ్చట ! ... (లాలనగా) ఇద్దరం ఒక తల్లి
కడుపున పుట్టినవాళ్ళం, కాబట్టి మనసులో మాట దాపరి
కం లేకుండా చెపుతున్నా. నామాట విను. ఈ బోడి
పెత్తనం శాశ్వతం కాదు.

సరో : ఆయన పెత్తనాన్ని జూచి పెండ్లి జేసుకుంటున్నానా ?

శేషగిరి : (కొంచెం రెచ్చిపోయి) లేకపోతే ఇంతకంటే అంద గాడు దొరకడనా ? ఇంతకంటే ఆస్తిపరుడు దొరకడనా ? ఇంతకంటే చదువుకున్నవాడు దొరకడనా !

సరో : నాకదంతా తెలియదు. చిన్నప్పటినుంచీ బావనే పెళ్లి చేసుకుందావనుకున్నాను. చేసుకుంటాను.

శేషగిరి : చేసుకుంటే అనుభవిస్తావు. చిన్నప్పుడు లక్ష—అనుకుంటాం. అనుకోగానే అయిపోయిందా పెళ్ళీ ? బతికి సంతకాలం వాడికోసం నువ్వేడవటం, నీకోసం మేం ఏడవటం సరిపోతుంది. చెల్లెలివి గాబట్టి ఇంతగా చెబుతున్నా. లేకపోతే నాకుమాత్రం ఏం బట్టింది. ప్రసాదంలే నాకు మాత్రం ఇష్టంలేదా ? తిని కూర్చోలేక వాడితో నేనెందుకు తగాదా కొనితెచ్చుకోవాలి ? అయినా ఎందుకు చెబుతున్నానో కాస్త ఆలోచించు. తీరా చేతులు కాలిన తరువాత ఏవనుకుంటే ఏం లాభం ?

[చుట్ట కాల్చుకుంటూ భద్రయ్య ప్రవేశం. కాళ్ళకు పట్టెటూరు చెప్పులు, చేతిలో ఒంకి కర్ర తెలుపు నలుపు వెంట్రుకలతో తల తిల తండుల న్యాయంగా ఉంది.]

సరో : (తండ్రిని చూడగానే) నాన్నా ! (అంటూ దగ్గరకు వెళ్ళుతుంది.)

భద్రయ్య : (కూతురు తలమీద చేయివైచి) ఏవిటమ్మా !
[సరోజిని పైటకొంగుతో తన చెమ్మగిలిన కండ్లు తుడుచుకుంటుంది.]

భద్రయ్య : (శేషగిరితో) ఏరా ! అమ్మాయి నేమన్నావు ?

సరో : అన్నయ్య నన్నేటి అనలేదు నాన్నా.

భద్రయ్య : మరి అలా ఉన్నావేం ?

సరో : ఊరికే; ఏదో నామనసుకు కష్టం వేసింది.

భద్రయ్య : కాదులే. వాడు ఏదో ఒకటి అనే ఉంటాడు.

శేషగిరి : ఏనన్నాను? ప్రసాదును పెళ్ళిచేసుకుంటే చాలా ఇబ్బందులు పడతావన్నాను. అది కూడా తప్పేనా?

భద్రయ్య : దాని పెళ్ళిగొడవ నీకెందుకోయ్, పెద్దవాణ్ణి నేనుండగా?

శేషగిరి : ఈ ఇంట్లో నేనేది మాట్లాడినా తప్పే. మీరూ మీరూ ఏ గంగలోనన్నా కలవండి నాకెందుకొచ్చిన పీడ.

[అంటూ విసుగ్గా బయటకు వెళ్తూ ఉంటాడు.]

భద్రయ్య : నోరుముయ్, వెధవ!

(కూతురు తల నిమురుతూ) ఏవిటమ్మా! ప్రసాదును పెళ్ళి చేసుకోవాలనుకుంటున్నావా?

[సరోజిని తండ్రి చొక్కా గుండీలు సద్దతూ ఆవుననే అర్థంలో తల ఊపుతుంది.]

(విచారంగా) పిచ్చిపిల్ల! ఆ గీతే ఉంటే వాడి కిలాంటి బుద్ధులెందుకు పుడతయ్.

సరో : ఎలాంటి బుద్ధులు?

భద్రయ్య : దిబ్బరాజుగారిమీద కత్తికట్టటం అంటే మాటలా అమ్మా! ఆ మహారాజు పేరు చెవితే హేమా హేమి ల్లాంటివాళ్లే గజగజలాడి పోతున్నారు. ఆయనతల్చుకుంటే ఈ కుర్ర సన్నాసి ఎంత? బ్రహ్మస్త్రం ముందు పిచ్చుక. భూమిమీద నూకలు లేకనే వాడికిలాంటిబుద్ధులుపుట్టాయి.

సరో : చచ్చిపోయేటప్పుడు అమ్మకూడా నాపెళ్ళి విషయం చెప్పిందటగా నాన్నా !

భద్రయ్య : (నస్తూ ఉన్న దుఃఖాన్ని దిగమింగుతూ) చెప్పిందమ్మా చెప్పింది. పెద్ద అయిన తరువాత ఇలా తయారవుతాడని అదేం కలగన్నదా? నేనుకూడా వీడి తెలివితేటలుచూచి ముందు ముందు ఎంతో ఉద్ధరిస్తాడనుకున్నా. చివరికి ఇలా తయారయ్యాడు.

సరో : బావ చాలా మంచివాడు నాన్నా !

భద్రయ్య : (నిట్టూర్చి) మంచివాడే. ఏం లాభం; తల్లి తండ్రి లేని బిడ్డ. వాణ్ణి చూచినప్పుడల్లా మీ అత్తయ్య జ్ఞాపకం వస్తుంది. చచ్చి ఏ లోకానుందో! పోతూ పోతూ “అన్నయ్యా! ప్రసాదుకు మేనమామవైనా తండ్రివైనా నీవే. సరోజిన్నిచ్చి పెళ్ళిచేసి వాణ్ణిబకఇంటాణ్ణిచేయమ”ని చేతిలో చెయ్యి వేయించుకుంది. (పై పంచతో కన్నీళ్ళు తుడుచుకుంటూ) వాడంటే మీ అమ్మకూడా అంతే ప్రాణమిచ్చేది; కన్న కొడుకుకంటే ఎక్కువగా చూసుకునేది. అది బతికుండగా ఎప్పుడూ దానిమాట కాదని ఎరుగను.

సరో : (కన్నీళ్ళు తుడుచుకుంటూ) మరి ఇప్పుడు కాదంటావా నాన్నా? (పొంగి పొరలే దుఃఖంతో) మా అమ్మే బతికుంటే.....

భద్రయ్య : చూస్తూ చూస్తూ నిన్ను అగ్నిగుండములోకి దింపటానికి మనసాపుటం లేదమ్మా. జీవితంలో ఏ సుఖం ఎరక్కండూ, బతికినంతకాలం కష్టాలు వెళ్ళబొయ్యాలిని వసుంది.

సరో : ఎన్ని కష్టాలొచ్చినా పర్వాలేదు నాన్నా ! సంతోషంగా సహిస్తాను. నా మాటెప్పుడూ ఇంతవరకు నువ్వు కాదనల. ఈ పెళ్ళికి ఒప్పుకుంటే అందరిమాట చెల్లించి నట్టవుతుంది.

భద్రయ్య : (నిట్టూరుస్తూ) సరే ! కానియ్. చివరికి ఎలా రాసిపెట్టుంటే అలా అవుతుంది. కాలానికి మనం కర్తలమా ? అన్నిటికీ ఆ పరమాత్ముడే ఉన్నాడు. (లోపలకి వెళ్ళుతూ ఉంటాడు.)

[తె ర]

మూడో దృశ్యం



రాత్రి పాఠశాల

[వీరయ్య, నారాయణ, ముక్కంటి హడావిడిగా మామిడాకు తోరణాలు వస్త్రాకడుతూ ఉంటారు. పెండ్లివీర్పాటులన్నీ చక్కచక్క జరిగిపోతాయి. అందరి ముఖాల్లో ఆనందం తొణికిసలాడుతుంది. బారులుగా తీర్చిపెట్టిన దీపాల వెలుగులో పాఠశాలంతా జేగీయమానంగా ఉంది. గ్రామస్థులు ఆనాడు కొత్తగా ధరించిన రంగురంగు బట్టలు వింతవింతకాంతులతో మిలమిల మెరిసిపోతున్నాయి. వీరయ్య, ముక్కంటి లోపలినుంచి ఒక బల్ల పట్టుకొచ్చి హాల్లో వేస్తారు.]

ముక్కంటి : వీరయ్యన్నా ! బూమి బంతిలాగా గుండ్రంగా ఉందా ? ఈ బల్లలాగా పల్లగా ఉందా చెప్పు.

వీరయ్య : మన మాస్టారు చెప్పారుకదోయ్ భూమి గుండ్రంగా నారింజకాయలాగా ఉందని.

ముక్కంటి : గుండ్రంగా ఉందని ఎట్టా రుజువు జేత్తావ్ ?

వీరయ్య : దానికింకా రుజువేంటి పెద్దోళ్లంతా చెబుతావుంటే?

ముక్కంటి : పెద్దోళ్ళుకాదు. ఆళ్ళను పుట్టించిన బ్రమ్మ దేవుడు జెప్పినా సరే ఒప్పుకోతానికి ఈల్లేదు. ఎనక ఒక సారి ఏం జరిగిందో తెలుసా ?

వీరయ్య : ఏం జరిగింది ?

ముక్కంటి : చెప్తున్నాను. మన భారతదేశంలాగే ఇటలీ అని ఒక దేశం ఉండేది. ఆ దేశంలో... (పేరు గుర్తు రాదు) తస్సాదియ్యా, ఆడి పేరేంటి... (ఆలోచనలోబడి తల గోక్కుంటూ) ఆళ్ళపేర్లు మనకి నోరు తిరిగిసానవు గందా... (ఆలోచిస్తూనే ఉంటాడు.)

వీరయ్య : పేరుకే వచ్చేలే, అసలు సంగతేంటో చెప్పు.

ముక్కంటి : ఆ దేశంలో ఒక పండితుడు భూమి గుండ్రంగా ఉందని వాదించాడు. ఆపశాన మతగురువులంతా అతన్ని పట్టుకుని బగబగ మండే మంటలోయేసి కాల్చి పేల్చి సంపారు; దెబ్బంటే ఏవనుకున్నానో.

వీరయ్య : అయితే ఇంతకీ భూమి గుండ్రంగా లేదంటావ్ ?

ముక్కంటి : లేదంటల్లా, రుజువు సైన్యమంటన్నా. ఇయ్యి సైన్సు రోజులయ్యా సైన్సు. పిచ్చి పిచ్చి నమ్మకాలు ఇప్పుడేం సెల్లవు. ఏది మాట్టాడినా సైన్సు పకారం మాట్టాడాలి.

వీరయ్య : సరే నువు చెప్పు. భూమి గుండ్రంగా ఉందా ? బల్లపరువుగా ఉందా ?

ముక్కంటి : గుండ్రంగా ఉంది ?

వీరయ్య : రుజువు చెయ్.

ముక్కంటి : ఇప్పుడు నీ ముక్కు ఎటు ఉంది ? పడవటగా వుంది. పో. నీ ముక్కుకు మాటిగా పో. అరేబియా తగుల్తుంది. అక్కడనుంచి ఆఫ్రికా వస్తుంది. పో, ముక్కుకు

సూటిగా ఇంకా ముందుకు పో. అట్లాంటిక్ మహాసముద్రం. అది దాటావా అమెరికా కండం. తరువాత పసిఫిక్కు, దాని తరువాత ఇండో సైనా.

వీరయ్య : ఏదీ, ఇప్పుడు యుద్ధం జరిగే దేశమా ?

ముక్కంటి : అదే.

వీరయ్య : దాని తరువాత ?

ముక్కంటి : దాని తరువాత బర్మా. అక్కడినుంచి మల్లీముక్కుకు సూటిగా పో, సరిగ్గా ఇక్కడికే - ఇప్పుడు నువ్వు నుంచున్న చోటికే వస్తావు. బూమి గుండ్రంగా లేకపోతే నువ్వు బయల్దేరిన చోటికే మల్లీ ఎట్లా వచ్చావు చెప్పు ?

వీరయ్య : ఆరి నీ ఏటుగాల, దెబ్బంటే నీది. బళ్ళోకి అందరికంటే ఎనకమాలొచ్చి అందరికంటే ముందు పోయావే !

ముక్కంటి : ముక్కంటి దెబ్బంటే ఏవనుకున్నావు మరి ! ఏది పట్టినా ముక్కలు ముక్కలై పోవాల్సిందే. పట్టుదలుండాలి. వీరయ్యన్నా పట్టుదలుండాలి. ఈ పెద్ద పెద్దోళ్ళంతా పుడతానే సదువుకొచ్చారా ? ఆళ్ళ మొకానే పొద్దు పొడిసిందా ? ఆళ్ళు మనకంటే ఎక్కువ కట్టపడతారా, మనకంటే ఎక్కువ నిద్రకొస్తారా ? సదువులో మట్టికి మనం ఎందుకు ఎనక పడాలంట ?

నారా : (హడావుడిగా వచ్చి) చదువో చదువో అంటా నీకీ పిచ్చి పట్టుకుందేంటిరా !

ముక్కంటి : సదువంటే మరి తేరగా ఉందాయేం ? ఇకిలిం చందే పికిలిం చందే దేవుడిగుడి తాళాలు ఊరికే వస్తయ్యా ?

దానికెంత కట్టపడాలి ! మన కర్మగాలి తరతరాలనుంచి పసరాలుగా ఉండిపోయాం. ఇక ఉంటానికి ఈల్లేదు. కోజులు మారినియ్, మైకం వదిలించి, కళ్ళు తెరిశాం. మనంకూడా మనుషులమే, సదువుకోవాలి, ఆళ్ళకంటె ఎక్కువ సదువుకోవాలి. ఆళ్ళు పది సంవత్సరాల్లో నేర్చుకుంది మనం ఒక్క సంవత్సరంలో నేర్చుకోవాలి. అదీ మన దెబ్బంటే.

[ప్రసాదు : (వెనుకనుంచి వచ్చి సంతోషంగా ముక్కుంటిభుజం మీద చేయి వైచి) అదీ వట్టుదల ! అలా ఉండాలి.

ముక్కుంటి : (ఉలిక్కిపడి చిరునవ్వుతో) మిమ్మల్ని సూడలేదండీ. మాస్టారూ ! (అంటూ కొంచెంవెనక్కితప్పుకుంటాడు)

నారా : (నవ్వుతూ) అసలు పెళ్ళికొడుకే ఆలస్యంగావస్తే ఎట్టాగండీ.

[ప్రసాదు : ఇక్కడకి వద్దామని బయలుదేరగానే ఇందిరాంబ గారు కబురు చేశారు.

వీరయ్య : ఎవరు ? గజపతి వదినా ?

[ప్రసాదు : అవును, ఆమెగారే. భర్త చచ్చిపోయి నప్పటి నుంచీ గజపతి ఏదో మనవర్తి ఇచ్చేవాడట.

నారా : ఇప్పుడదికూడా ఎగ్గొట్టాడా ?

[ప్రసాదు : ఆ. “నా పొలం అంతా కూలీలు రైతులు పంచేసుకున్నారు. ఇంకా నా దగ్గరే ఉంది నీ కిన్నట్టానికి” అన్నాడట.

ముక్కుంటి : ఏమీ లేందే వట్నులో మూడంతస్తుల మేడ ఎట్టా గట్టాడు ?

నారా : ఓరి పిచ్చోడా, దొంగతనంగా దాచేసిన బంగారం అంతా ఏవైందనుకుంటున్నావు ?

ప్రసాదు : పాపం ఇందిరాంబగారు ఇప్పుడు చాలా ఇబ్బంది పడుతూ ఉంది. స్కూలు జీతం కట్టలేక తమ్ముణ్ణి చదువు మాన్పించిందట.

నారా : వాడు ఆ మననర్తి ఇస్తే ఎంత, ఇవ్వకపోతే ఎంత ? ఇంత ఊరుంది, ఒక ఆడగూతుర్ని పోషించుకోలేక పోతామా ?

ముక్కంటి : ఆరునూరైనా సరే; ఆ కుర్రోడి సదువుమాత్రం ఆగిపోతూనికి ఈల్లేదు. నేం అంతా సందా లేసుకుని సదువు సెప్పిస్తాం.

వీరయ్య : (అసంతృప్తిగా) ఆహా ? ఎంత ప్రేమ గజపతి కుటుంబము మీద !

ప్రసాదు : అదేమిటి వీరయ్యన్నా ! గజపతి సాగించే దోపిడి విధానానికే మనం వ్యతిరేకులంగాని అతని కుటుంబంతో వ్యక్తిగతంగా మనకు తగాదా ఏముంది ?

ముక్కంటి : జనం అంతా వచ్చారు, అసలు పెళ్లికూతురేది ? నేనెల్లి పిల్చుకొస్తానుండండి (అంటూ గబగబా నాలుగడుగులు వేసి) అరుగో, మాటలో మూశేసుకుని రానే వచ్చారు. నూరేళ్ళు !

[భద్రయ్య కూతుర్ని వెంటబెట్టుకుని ప్రవేశిస్తాడు.]

వీరయ్య : (సవ్వతూ) ఏం భద్రయ్యన్నా

భద్రయ్య : ఏమిటి వీరయ్యా ?

వీరయ్య : ఎట్టాగయితే చివరికి నువ్వకూడా మా ముతాలోనే కలిశావు.

భద్రయ్య : ఏం చేస్తాం. పిల్లలు పెద్దోళ్ళమాట వినకపోతే పెద్దోళ్ళే పిల్లల మాట వినాలి. తప్పకుండా సంసారమన్నాక.

నారా : శేషగిరి రాతడే?

వీరయ్య : నేను చెప్పలా రాడని!

భద్రయ్య : ఈపాటికి రావల్సిందే మరి.

నారా : ఎక్కడికి వెళ్ళాడేంటి?

భద్రయ్య : ఏం పనుందో నెంటనే వస్తానని పట్నం వెళ్ళాడు.
[తెనుకొంచి]

ఒకగొంతు : ఊ ఊ! ఆలస్యం ఏమిటి? కానివ్వండి.
కానివ్వండి.

[సరోజినీ ప్రసాదులు చెరియొక కుప్పిలో కూర్చుంటారు. వీరయ్య రెండు కాగితాలు తెచ్చి వసూవరులకు చెబుతూ ఉన్నాడు.]

ప్రసాదు : (లేచి నిలబడి కాగితం చూచి చదువుతాడు.)

“నేనూ సరోజినీ పరస్పరం ప్రేమించుకున్నాం. ఈ శుభ సమయంలో సరోజినీ నా భార్యగా స్వీకరిస్తున్నాను. కష్టాల్లో, సుఖాల్లో ఒకరి కొకరు అండగా ఉండి దేశ శ్రేయస్సుకోసం పాటుబడగలమని మీ అందరి ముందు శపథం చేస్తున్నాం.” (సభ్యుల కరతాళ ధ్వనులు)

[ప్రసాదు కూర్చోగానే సరోజినీ లేచి చదువుతుంది.]

సరో : “నేనూ ప్రసాదూ పరస్పరం ప్రేమించుకున్నాం. ఈ శుభసమయంలో ప్రసాదును నా భర్తగా స్వీకరిస్తున్నాను. కష్టాల్లో, సుఖాల్లో ఒకరి కొకరు అండగా ఉండి దేశ

[శ్రేయస్సుకోసం పాటుపడగలమని మీ అందరి ముందు శపథం చేస్తున్నాం.]

[సభ్యుల కరతాళ ధ్వనులు. సరోజినీ ప్రసాదులు రెండు కాగితాల మీద సంతకాలు చేసి వీరయ్య చేతికిస్తాడు.]

వీరయ్య : నారాయణా ! నాథులచేత సంతకాలు చేయించు.

[అంటూ ఆ కాగితాలు నారాయణ చేతికిస్తాడు. వసూరులు పరస్పరం పూజించుట జేసుకుంటారు. ఇద్దరూ కలిసి భద్రయ్య పాదాలకు నమస్కరిస్తాడు.]

భద్రయ్య : మీరిద్దరు ఒకరికొకరు తోడునీడగా ఉండి చిరకాలం సుఖంగా ఉండండి. (అని దీవించి లోపలికి వెళ్తాడు.)

ముక్కంటి : (చిరునవ్వు నవ్వుతూ సరోజినితో) ఇక రేపటి నుంచి బళ్లొక రావుగా !

సరో : ఎందుకురాను ?

ముక్కంటి : ఇయ్యాలతో పంతులమ్మగారిని పోతున్నా వాయె. పంతులుగారే నీ యింటికి వస్తాడంటే ఇంకా నువ్వు బళ్లొక రావటం ఎందుకు ? ఇదివరకు నిన్ను పంతులుగారు దబాయించేవాడు. ఇక నువ్వు దబాయించు.

[తెరలోంచి]

ఒకగొంతు : సరోజినీ ప్రసాదుల వివాహ మహోత్సవ సందర్భంలో శాంతి నృత్యం ప్రదర్శింపబడుతుంది.

[నృత్యం]

[తెరలోనుంచి జీప్ కార్ల హోరన్ మోతలు, తుపాకి కాల్పుల ధ్వనులు, బూటుకాళ్ళు చప్పుడు, “ఖబర్దార్ ! ఖడెహోజావ్ ! పకడో పకడో ! మారో మారో !” అనే కేకలు గల్లంతుగా-భయంకరంగా వివపడతాయి.]

ప్రసాదు : దాడి వచ్చింది.

వీరయ్య : ఏం చేద్దాం!

నారా : (కంగారుపడుతూ) ఊరుచుట్టూ ముట్టడేసి వుంటారు.

ముక్కంటి : మాస్టారు! ముందు పడుకోండి.

[అంటూ గబగబా ప్రసాదును వెల్లకిల పండుకోబెట్టి తన వైపంచే తీసి ఆపాదను స్తకం కప్పేస్తాడు.]

రండి, చుట్టూ కూర్చోని ఏడవండి. ఊఁ!

సరో : (భయపడుతూ) ముక్కంటి!

ముక్కంటి : హుమ్! అపాయం వచ్చినప్పుడే ఉపాయం ఉండాలి.

[అందరూ ప్రసాదు చుట్టూ కూర్చోని ఏడుస్తూ ఉంటారు.]

ముక్కంటి : కొడుకో... నా కొడుకో... పద్మానుగేశ్వర కే మట్టిగొట్టుకపోతావని నాకేం తెలుసురో...ఓ నాయనో... మా నాయనా.

[అంటూ శోకాలు పెడుతూ ఉంటాడు. హుటాహుటిగా ఇద్దరు దిబ్బ పైనికులు ఆర్పాటంచేస్తూ వస్తారు. వాళ్ళు రాగానే ఏడుపు ఇంకా పెద్దది చేస్తాడు.]

ఇందుకే గాఁవాలి నా బిడ్డకి ఇంత తెలివిచ్చాడు దేవుడో...సచ్చిపోయినా ఇంకా నీ మొకం నవ్వుతానే ఉంది కొడుకో...నా కొడుకా.

పైనికుడు : క్యాహైరే! యే సబ్ క్యాహై!

ముక్కంటి : పండంటి బిడ్డని అమ్మోరు పొట్ట బెట్టుకుంది మారాజో!

2 పైనికుడు : బాప్ రే ! అమ్మోరే ! కలరా ! అంటువ్యాధి.
ఒక్క నిమిషంకూడా ఇక్కడుంచగూడదు. లేజావ్
ఇస్తో?...అరే ఉల్లూ ! అట్టా సూస్తావేరా, నీకే చెప్పేది?
పో, తీస్కపో. జల్దీ, ఊఁ ! (అంటూ లాశి ఎత్తినైయ్య
బోతాడు.)

ముక్కంటి : (గజగజలాడుతూ) అట్టాగే దొరా ! ఇప్పుడే
తీసికెల్తా (అంటూ భయపడుతున్నట్టు నటించి నెల్లకిలగా
పండుకున్న ప్రసాదును ఆపశంగానే పైకెత్తుతూ) చూస్తా
ఉండగానే కళ్ళల్లో దుమ్ముగొట్టి దాటిపోతున్నానంట్రో...
కొడుకో...నువ్వు దాటిపోయిన తరువాత నీకోసం ఏడవ.
మని పెప్పి ఎల్లిపోతున్నావురో...(అంటూ తీసికెత్తారు. —
మరోవైపునుంచి విజయసూచకంగా వికటాట్టహాసం చేస్తూ
గజపతి ప్రవేశం. పేర్వానీ, ఘర్వా, కోరమీసం, ఎరు
పెక్కిన కళ్ళు, రాజనీవి ఉట్టిపడే ముఖం.)

గజపతి : ఎవరు అక్కడ ?

భీమన్న : (ప్రవేశించి) జీ హుజూర్ ! (సలాంచేస్తాడు.)

గజపతి : ఏం చేస్తున్నారు మనవాళ్ళు ?

భీమన్న : ఊరంతా ముట్టడించేశారు, హుజూర్ !

గజపతి : ప్రసాదు దొరికాడా ?

భీమన్న : (అపరాధివలె తలవంచి) దొరకలేదు హుజూర్ !

గజపతి (మండిపడి) ఏంటి ? దొరకలా ? ఏం చేస్తున్నారు
మీరంతా ? గాడిదన్నీ కాస్తున్నారా ! ఊరుచుట్టూ
ముట్టడేస్తే వాడెలా పారిపోయాడు ?

భీమన్న : అంతా మాయగా ఉంది.

గజపతి : నోర్పుయ్ ! వాడెక్కడో ఊళ్లోనే దాగి ఉంటాడు.

వెళ్ళండి, కనపడ్డ మనిషిసల్లా విరగబాదండి-గడ్డివాము
లన్నీ గాలించండి. వాణ్ణి పట్టుకురాకుండా నట్టి చేతుల్తో
నచ్చారా మీ తలకాయ తెగిరిపోతయి. ఖబర్దార్! జావ్!

[భీమన్న సలాం చేసి వెళ్ళిపోతాడు. గజపతి ఆవేశంగా అటు ఇటు
తిరుగుతూ ఉంటాడు. “రాత్రి పాఠశాల” అనే అట్ట అతడి కంట
పడుతుంది.]

మట్టి తట్టలు మోసే గాడిదలకు కూడా చదువు!

[అంటూ అట్టానికి చించి ముక్కలు ముక్కలు చేస్తూ ఉంటాడు.]

తె ర.

నాలుగో దృశ్యం

★

భద్రయ్య ఇల్లు

[సరోజిని కాగితాలు, పుస్తకాలు ఒక పెట్టెలో సర్ది గోడకు తగిలించిఉన్న ప్రసాదు ఫోటోతీసి ఒకసారి హృదయానికి హత్తుకుని దాన్ని కూడా పెట్టెలో పెడుతూ ఉంటుంది. ఇంతలో దొడ్డితలుపు చప్పుడవుతుంది. సరోజిని అటు ఇటు చూచి కొంచెం సంచేపించి మెల్లగా తలుపుదగ్గరకు వెళుతుంది.]

సరో : ఎవరు ?

వీరయ్య : నేనే, వీరయ్యని.

[సరోజి తలుపు తీస్తుంది.]

వీరయ్య : (లోనికివస్తూ) ఏంటిపని ? ఎందుకు కబురంపావు?

సరో : ముఖ్యమైన కాగితాలన్నీ ఈ పెట్టెలో పెట్టాను; దీన్ని ఎక్కడైనా దాస్తే మంచిదేమోనని.

వీరయ్య : ఎక్కడ దాస్తాం! ఎవరితో పెడదామన్నా అంతా జడుస్తున్నారు.

సరో : పోనీ మా గడ్డినాములో దాయకూడదా ?

వీరయ్య : చీకటిపడ్డ తరవాత దానిపనేదో చూస్తాలే. ఇప్పుడు సాధ్యంకాదు. వాళ్ళు కంటబడకుండా ఇక్కడికి వచ్చేసరికే తాతలు దిగొచ్చారు.

సరో : ఏం? అంత ఘోరంగా ఉందా?

వీరయ్య : ఘోరం ఏంటి! వాళ్ళు కొట్టి దెబ్బలు దెబ్బలు గావు, చూడు!

[అంటూ చొక్కా వైశిశీని వీపు చూపెడతాడు. సరోజిని నిస్తు పోయి వీరయ్యకేసి చూస్తుంది.]

సరో : అబ్బ! వీపు అంతా అట్టగట్టిపోయింది; అన్ని దెబ్బలకు ఎట్లా ఓర్చుకున్నావోగాని...

వీరయ్య : ఓర్చుకోక చేసేదేముంది. నోరెత్తితే ఇంకా విరగ బాడుస్తారు. చివరికి మనబతుకు పశువులకంటే కనాకష్టమై పోయింది.

సరో : ఇంత ఇదిగా ఉంచనుకుంటే అసలు కబురంపేదాన్నే కాదు.

వీరయ్య : సర్వాలేదులే, దానికే మొచ్చేగాని, ప్రసాదు దగ్గరనుంచి ఏవన్నా చీటీముక్క వచ్చిందా అమ్మా!

సరో : లేదు బాబాయ్!...ఎక్కడున్నారో ఏమో!

వీరయ్య : మనం ఇక్కడే ఇన్ని కష్టాలు పడుతున్నాం. ఆయన అక్కడ ఇంకెన్ని కష్టాలు పడుతున్నాడో. సరీగ్గా పెళ్ళి సమయానికే వచ్చిపడ్డారు యమదూతల్లాగ. (ఏదో ఆలోచిస్తూ) ఇక మాస్తారు ఈ ఊరు రారు.

సరో : ఏం?

వీరయ్య : ఊరు ఇట్టాడంటే ఇంకా ఎట్టా వస్తారు ? ఊళ్లోనే ఒకళ్ళు ఇంటికి ఒకళ్ళు రావటానికి వీలేదాయె. ఒకళ్ళతో ఒకళ్ళు మాట్లాట్టానికి వీలేదాయె. పాపం ! దెబ్బలతోనే కాదమ్మా రామిసెట్టికి వచ్చేసింది.

సరో : అత్న ఇంకెంత హింసించారో !

వీరయ్య : ఆ గడ్డిసల్లి రాదమ్మ సంగతి విన్నావుకాదూ ?

సరో : ఏమిటి ?

వీరయ్య : నీమంచి. రాత్రి చీకటిపడి చొడ్డి కెళ్ళిందట. ఆరు గురు శాడిలు అమాంతంగా మీదపడి నోట్లో గుడ్డలు గుక్కి.....

సరో : రామ రామ !

వీరయ్య : ఊళ్లోకొచ్చి ముఖం చూపెట్టలేక అక్కడే భావిలో పడి చచ్చిపోయింది.

సరో : పాపం !

వీరయ్య : అన్యాయంగా ఆ అమ్మాయి ప్రాణాలు తీసింది చాలక, పైగా తండ్రిని కూడా అరెస్టుచేసి కేసుపెట్టారు.

సరో : తండ్రిమీద కేసేమిటి ? ఆయనేం చేశాడని ?

వీరయ్య : తండ్రి కూతుర్ని చంపి భావిలో పడేశాడని.

సరో : ఎంత దుర్మార్గం !

వీరయ్య : అన్నడే ఏనయింది. ఇట్టాంటి దుర్మార్గాలు ఇంకెన్ని చూడాలో మనం. ఇప్పుడు మంచివాళ్ళకు రోజులు కావమ్మా. తాగుబోతులు, రాడిలు, ఖాసీకోర్లు గ్రామానికి నాయకులయ్యారు. పట్టపగలు నడిబజారులోనుంచో

బెట్టి కాల్చినా 'నా' అనేవారు లేరు. వాళ్ళు ఆడింది ఆట. పాడింది పాట.

సరో : ఎందుకో నాకు భయంగా ఉంది బాబాయి.....
వారెలా ఉన్నారో ఏమో.

వీరయ్య : ఆయనకేం పర్వా లేదమ్మా. ఆయన చాల జాగ్రత్తగా ఉంటాడు. మనమే ఇంత ఇదైతే ఊళ్లోవాళ్లేం గావాలి? ఇటు నంటప్పుడే మనం ధైర్యంగా ఉండాలి.

సరో : (ఆలోచిస్తూ) నిజమే... సరేగాని ముక్కంటి ఏదయ్యాడు బాబాయి! ఎక్కడా కనపట్టంలేదు.

వీరయ్య : ఏవో, ఎక్కడా పట్టాలేదు మరి... ఎటో పారిపోయి వుంటాడు. వర్తి కోతలరాయుడు. సమయం వచ్చేసరికి జూరుకున్నాడు.

సరో : అంతే నంటావా?

వీరయ్య : ఇంకా అంటావా ఏంటి, కండ్లకి గట్టినట్టు కనబడతా ఉంటే... ఈ రోజుల్లో ఎవణ్ణీ నమ్మటానికి వీలేదు.

[ఇంతలో దొడ్డి తలుపు చప్పుడవుతుంది. సరోజిని, వీరయ్య కంగారు పడతారు.]

వీరయ్య : మీ నాన్న వచ్చాడేమో!

సరో : మా నాన్నయితే దొడ్డి వాకిట్లోనుంచి ఎందుకొస్తాడు? (బిగ్గరగా) ఎవరది?

[తలుపు చుట్టి భనభనా మోగుతుంది.]

వీరయ్య : తప్పకుండా దిబ్బ రాడీలే. లేకపోతే తలుపు అంత గట్టిగా ఎందుకు కొడతారు! (సరోజిని తెల్లబోయి)

చూస్తుంది.) నేనిక్కడుంటే నీకు కూడా ప్రమాదం. నేను వెళ్ళిపోతాగాని నువ్వేం భయపడకు, ధైర్యంగా ఉండు.

[అంటూ ఒకవైపుకు పరుగెత్తుతాడు. సరోజిని ధైర్యం తెచ్చుకుంటుంది. చీరకొంగు నడుముకు బిగించికట్టి, ద్రాచురులో ఉన్న బాకు తీసుకొని తలుపు దగ్గరకు వెళ్తుంది. గడి తీస్తుండగానే తలుపు తోసుకుని ప్రసాదు లోనికి ప్రవేశిస్తాడు. నెత్తిమీద ముసుగు ఉంటుంది. సరోజిని ప్రసాదును గుర్తించదు. పొడవటానికి చెయ్యిస్తగానే ఆ చేతిని ప్రసాదు పట్టుకుంటాడు. ఇద్దరూ ఒకరి మొఖం ఒకరు చూసుకుంటారు. సరోజిని ప్రసాదును గుర్తించి విస్తుపోయి—“అఁ! మీరా!” అంటుంది. ఆమె చేతిలోని కత్తి అప్రయత్నంగా జారిపోతుంది. సరోజిని గబగబా వచ్చి మంచం వాలుస్తుంది. ప్రసాదు తన తలమీద ముసుగు తీసి మంచంమీద కూర్చుని ఒక దీప్తనిశ్వాసం విడుస్తాడు.

[ప్రసాదు కళ్లు లోపలికి పీక్కు పోయాయి. నునిసికూడా బాగా చిక్కిపోయాడు. అతను ధరించిన సగం చేతుల చొక్కా, నిక్కరు మాసి దుమ్ముగొట్టుకుని అక్కడక్కడ చినిగిపోయాయి. గడ్డం మాసిఉంటుంది.]

సరో : (ప్ర)సాదువంటిమీద గాయాలుచూచి) ఏవిటిదంతా?

ప్రసాదు : ఏం లేదులే, భయపడకు.

[సరోజిని చప్పున లోపలికి వెళ్ళి నీళ్ళు తెచ్చి గుడ్డ పేలికను తడిపి, నెత్తురు తుడిచి కట్టు కడుతూ ఉంటుంది. ఆమె చెక్కులవెంట కన్నీరు ధార కడుతుంది.]

సరో : (కట్టు కడుతూనే) ఏం జరిగింది ?

ప్రసాదు : రాత్రి బావురుపల్లి కొండమీదుంటే రెండువందల మంది దిబ్బసైన్యంవచ్చి అమాంతంగా ముట్టడించింది.

సరో : (ఆశ్చర్యంగా) రెండువందలమంది సైన్యమే!

ప్రసాదు : అవును, కాల్పుల్లో నా మిత్రులిద్దరూ చనిపోయారు. నేనొక్కణ్ణే తప్పించుకు బయటపడ్డాను.

సరో : ఎవరు చనిపోయింది ?

ప్రసాదు : నువ్వెరుగవులే.

సరో : మీ ఎడ్లు బీకెనుంచి పస్తాంతు వాటిని చాటుచేసుకుని నాటి మధ్యగా నచ్చేశాను. (తల పట్టుకుని) అబ్బ! తల తిరిగిపోతూ ఉంది. శోష నచ్చేటట్టుంది.

సరో : (ఆమర్దగా) ఎట్లా? దగ్గిరలో డాక్టరు కూడా లేడు.

ప్రసాదు : డాక్టర్ రొద్దూ ఏమీనద్దు. ముందు కొంచెం కాఫీ ఇప్పు. మూడురోజులనుంచి తిండిలేదు.

[సారలివస్తున్న మహిళాన్ని ఆపుకుంటూ లోపలికి వెళ్తుంది. ప్రసాదు కన్నుమూసుకుని ప్రక్కమీద కొంచెం నేపు మేను వాలుస్తాడు. సరోజిని కాఫీతో ప్రవేశిస్తుంది.]

సరో : నిద్రపట్టిందా? లేచి కొంచెం కాఫీ తీసుకో.

[కాఫీ ఆరబోస్తూ]

మూడు రోజులనుంచి అన్నం లేకుండా బావురుపల్లి నుంచి ఇక్కడిదాకానడిచి నచ్చారన్నమాట ఈ గాయాలతో. ఎన్ని కష్టాలు పడుతున్నారు.

[అంటూ కాఫీగ్లాసు అందిస్తుంది.]

ప్రసాదు : (గ్లాసు తీసుకుంటూ) ఎన్ని కష్టాలు పడక అప్పుడే ఏమయింది. ఉన్నదంతా, ఇక ముందే ఉంది.

సరో : మన బ్రతుకు గాలిలో దీపాలయ్యాయి.

ప్రసాదు : అవును, ఏపూట ఏం జరుగుతుందో చెప్పలేం.

సరో : (కొంచెం ఆగి) ఏమిటో నామనసంతా పిచ్చిపిచ్చిగా ఉంది. ఏ పని చెయ్యాలన్నా చెయ్యబుద్ధిగాదు. పొద్దస్త మానం మీరే తలపుకొస్తారు.

ప్రసాదు : నాకోసం నువ్విలా బెంగపెట్టుకుంటే ఎలా చెప్పి?

సరో : అలాగే అనుకుంటాను; కాని మనసులో మళ్ళీ ఏదో భయం వేస్తూనే ఉంది.

ప్రసాదు : ఎందుకంత భయం?

సరో : నీకోసం ఊళ్ళకు ఊళ్ళు గాలిస్తున్నారు; అన్నెం పున్నెం ఎరుగని అమాయకుల్ని చావగొడుతున్నారు. ఒక వేళ నువ్వే దొరికితే వదిలిపెడతారా?

ప్రసాదు : నేను దొరికితే వదిలిపెట్టటం అనే మాట లేదు. నెంటునే కాల్చేస్తారు.

సరో : ఏం అన్యాయం చేశావని? ఎందుకు నీమీద వాళ్ళ కంత కోపం?

ప్రసాదు : ఎందుకా; నేను దిబ్బరాజుకు అనుకూలంగా ప్రచారం చేయనందుకు—ప్రజలందరు తిండిలేక మలమల మాడి చావాలని కోరనందుకు—కొత్తరాజ్యం పనికిరాదని దిబ్బరాజ్యం బలపర్చనందుకు—...

సరో : అందులో తప్పేముంది?

ప్రసాదు : అది నీ అభిప్రాయం, నా అభిప్రాయం. కాని దిబ్బరాజుగారి దృష్టిలో అదొక మహానేరం. తన నిరంకుశాధికారం సాగటానికి వీల్లేకుండా పోయిందని ఆయనకు కడుపు

మంట. నిన్న మొన్నటిదాకా : 'నీ బానిసోణ్ణి నారా' అంటూ ఆయన అడుగులకు మడుగులొత్తిన ప్రజలే ప్రభువులైతే ఆయన గహిస్తాడా?

సరో : ఏవో, నిన్ను చూస్తే గుండె తరుక్కుపోతూ ఉంది... పోనీ ఇక్కడే ఉండిపోకూడదూ?

ప్రసాదు : నేనుంటానన్నా గజసతి ఉండొస్తాడా? అయినా, నే నిక్కడే ఉండాలనుకుంటు ముందు ఆయన కాళ్ళమీద బడి క్షమాసణ చెప్పుకోవాలి. ఇంకెప్పుడూ ఇలాంటి బుద్ధి తక్కువ సని చెయ్యనని లెంసలు వేసుకోవాలి... ఇదేనా నేను చెయ్యాలిసిన పని?

[చొక్కాహాస్య చొక్కా తొడుక్కోవటం వూర్తి అవుతుంది.]

సరో : నువ్వు పడేకస్తాలు చూడలేక అలా అనిపించిందిబావా!

ప్రసాదు : ఈమాత్రం కస్తాలకే భయపడితే మనమేం చేస్తాం సరోజినీ! చూడు, నామాస్యప్రజలు, చదువు రానివాళ్లు ఎన్నెన్ని త్యాగాలు చేస్తున్నారో — ఒకసారి నేను ఏటి అవతల గుట్టమీరున్నాను. ఆ గుట్టను ముట్టడించటానికి దిబ్బసైన్యం వస్తూ ఉంది. ఏటికవతల ప్రక్కనున్న గొర్రెల కాసరులు దిబ్బసైన్యం రానడం చూశారు. నాకా కబురంద జేయటానికి ముగ్గురు మనుష్యులు పక్కదారిని బడి చస్తూ బతుకుతూ ఒకళ్ళ కొకళ్ళు పోటీపడి పరుగెత్తు కొచ్చారు. కాని ఏరుదాటటం ఎలా?

సరో : (ఆదుర్దాగా) ఎలా?

ప్రసాదు : అందులో ఏరు వెల్లువమీద ఉంది. గట్లు కెగడన్ని పారుతూ ఉంది. అటు ఇటు చూశారు. ఎక్కడా తెప్ప

కొయ్య కనపడలా. పక్క పల్లెకెళ్ళి తెద్దామా అంటే ఆలస్యం అయిపోతుంది. ఆలస్యం అయితే దిబ్బసైన్యం వచ్చేస్తుంది, నా ప్రాణం పోతుంది.

సరో : ఏం చేశారు మరి ?

ప్రసాదు : ఒక మనిషి తెగించి నట్టి చేతుల్తో ఏట్లో పడ్డాడు. మహానది, మహాప్రవాహం, మోతలు పెడుతూ ఉంది. అడుగడుగునా సుడిగుండాలు. సగంవరకు ఈదాడు. ఆయాసం వచ్చింది, చేతులు చచ్చుపడ్డాయి. ఎంత ప్రయత్నించినా సుడిగుండాన్ని దాటలేకపోయాడు. సుడిగుండం అతన్ని అడుక్కు లాగేసింది.

సరో : పాపం !

ప్రసాదు : అతడు మునిగిపోవటం గట్టుమీదున్న మిగతా ఇద్దరూ చూస్తూనే ఉన్నారు. నెంటనే మరోమనిషి పంచె బిగింది ఏట్లోకి ఎగిరి గంతేశాడు. కాని అతడుకూడా ఏరు దాటలేకపోయాడు.

సరో : (గాద్దదికంగా) నీ ప్రాణం కాపాడబోయి చివరికే తమ ప్రాణాలు పోగొట్టుకున్నారన్నమాట !

ప్రసాదు : అవును, అంతటితో మూడోమనిషి భయపడ్డాడా! లేదు. కర్తవ్యం నిర్వహించాలి. తమ నాయకుని ప్రాణం కాపాడుకోవాలి. అదే పట్టుదల, అదే దీక్ష, అదే ఆవేశంతో—కుప్పించి ఏట్లోదూకాడు. ఉవ్వెత్తుగా విజృంభించి రంకెలు పేస్తూ ఉన్న ఆ మహానదిని జయించాడు. దిబ్బ సైన్యంకంటే ముందే వచ్చి నా ప్రాణాన్ని కాపాడాడు.

సరో : ఎవరు ఆ మహాశువును. చెయ్యెత్తి దణ్ణం పెట్టాలని పిస్తుంది.

ప్రసాదు : అప్పుడే అయిందా, ఇంకా విను. దిబ్బపైస్వం కూడా గట్టు దగ్గరికి చేరుకుంది. నా కోసం ఆగట్టు అంతా అంగుళం అంగుళం గాలించారు. నే నెక్కడా కనపడలా. అక్కడే ఒకచోట పదమూడేళ్ళ అమ్మాయి పశువుల్ని కాస్తూ ఉంది. ఆ అమ్మాయి దగ్గరికెళ్ళి నేనెటు వెళ్ళిందీ చెప్పమన్నారు. ఆ అమ్మాకి నా సంగతంతా తెలుసు. కాని ఒక్కమాట కూడా చెప్పలేదు. డబాయించారు, కొట్టారు, క్రూరంగా హింసించారు. వాటన్నిటికీ ఆ అమ్మాయి ఒక్కటే జవాబు ఇచ్చింది.

సరో : ఏమిటి ?

ప్రసాదు : మెల్లగా తన బొడ్లో ఉన్న చాకుతీసి నాలిక కోసేసుకుంది.

సరో : (కంగారుగా) ఎందుకు ?

ప్రసాదు : ఆ మూర్ఖులకదే సమాధానం. వాళ్ళు కొడతారు. ఇంకా లక్షా తొంభై చిత్ర హింసలు పెడతారని ఆ అమ్మాయికి తెలుసు. ఒకవేళ ఎప్పుడైనా పొరపాటున నోరు జారి ఒక ముక్క బయటి కొస్తుందేమోనని అసలు నాలికే కోసేసుకుంది. ఆ అమ్మాయికి చదువు రాదు. గొడ్లకాపరి. కాని దేశంకోసం ఎంత త్యాగం చేసిందో చూడు ! నువ్వు నాదగ్గర చదువుకొని చివరకు నాకిచ్చే సలహా ఇదా !

సరో : పొరపాటున నోరు జారాను బావా ! ఇంకెప్పుడూ అలాంటి మాట నా నోటినుంచి రాదు.

ప్రనాదు : అదీ నీకు తగిన మాట. ధైర్యంగా ఉండు. ఈ జీవితాలు శాశ్వతంకావు. బానిసలుగా చిరకాలం బతికే కంటే బతికిన నాలుగు రోజులైనా మనుషుల్లాగా బతకడం మంచిది.

[బయటనుంచి బూట్ల చప్పుడు వస్తుంది.]

సరో : (కంగారు పడుతూ) ఎవరో వస్తున్నట్టుంది ?

ప్రనాదు : (ఆలకించి) అవును.

[అంటూ అంటూ ఇంటా చూచి గబుక్కున నుంచం ఎత్తి నుంచానికి తెరకు చూచున దాగుతాడు. ఇద్దరు భటులతో భీమన్న ప్రవేశం.]

భీమన్న : (నలుదిక్కుల చూచి అధికార స్వరముతో) మీ ఇల్లు సోదాచెయ్యాలి.

సరో : (ధైర్యంగా) ఇంట్లో మొగాళ్ళేవరూ లేనప్పుడు లోపలికి రావటం మంచిదిగాదు.

భీమన్న : ఇది గజపతిగారి ఆజ్ఞ.

సరో : కానచ్చు. మా నాన్న గారు వచ్చిన తరువాత రండి.

భీమన్న : ఎక్కడి కెళ్ళాడు ?

సరో : పట్నం.

భీమన్న : ఎందుకు ?

సరో : కోర్టు పనిమీద.

భీమన్న : కోర్టు పనిమీదనా ? అట్లుంటే కలుసుకోటానికా ?

సరో : (వ్యంగ్యంగా) అల్లుడు అక్కడున్నాడా ?

భీమన్న : మరెక్కడున్నావో చెప్పు.

సరో : నాకు తెలియదు.

భీమన్న : చెప్పితిరాలి. ఇది కొత్తరాజ్యంగాదు, దిబ్బరాజ్యం తెలుసా ?

సరో : తెలుసు,

భీమన్న : తెలిస్తే అలా మాట్లాడవ్వు.

సరో : ఎలా మాట్లాడతాను ?

భీమన్న : మీ ఆయన నీ దగ్గరికి వచ్చి పోవటంలేదా ?

సరో : ఊ, వచ్చిపోతే ?

భీమన్న : నాస్సెన్స్ ! ఎలా వచ్చిపోతాడు, ఊరిచుట్టూ మే మంతా కాపలా కాస్తూ ఉంటే ?

సరో : అవును, ఎలా వచ్చిపోతాడు ?

భీమన్న : అదిగో ! అబద్ధమాడుతున్నావ్. చెప్పు ఎలా వస్తున్నావో.

సరో : నాకేం తెలుసు.

భీమన్న : (భటులతో) ఒరేయ్ ! చూస్తారేంటిరా. ఇల్లు సోదా చెయ్యండి.

[భటులు లోపలికి వెళ్ళిపోతారు.]

సరో : వెళ్ళటానికి వీలేదు. (అడ్డంవస్తుంది)

[భటులు చెరియొక రెక్కపట్టుకుని సరోజిని ఒక పక్కకు లాగేసి లోపలికి వెళ్తారు. భీమన్న మంచం వాల్చుకుని కూర్చుంటాడు.]

మంచం వాల్చగానే ప్రసాదు మంచకిందకు దూరతాడు. ప్రసాదును ఎక్కడ చూస్తాడోనని సరోజిని భయపడుతుంటుంది. భీమన్న దిండ్లు వగైరా తీసి చూస్తూ ఉంటాడు. ఇంతలో ఒక భటుడు సరోజిని నాయుడు ఫోటో తెచ్చి భీమన్న చేతికిస్తాడు.]

భీమన్న : (ఫోటో చూస్తూ) ఎవరీ మనిషి ?

సరో : సరోజినీనాయుడు.

భీమన్న : నాయుడు! ఆడమనిషిలాగా ఉంటేనాయుడంటావేం?

సరో : అదేపేరు.

భీమన్న : ఎవరీమె ? నీకేం గావాలి ?

సరో : నాకేంగాదు.

భీమన్న : సర్దార్ భీమన్న కేటోపీ వెయ్యాలని చూస్తున్నావ్? నీ ఎత్తులు, జిత్తులు నాముందు నాగవ్. (అధికారయుతంగా) చెప్పు. ఎవరీమె ?

సరో : ఒక పెద్ద నాయకురాలు.

భీమన్న : అదీమాట. అట్టా దారికిరా. ఇప్పు డెక్కడుంది ?

సరో : ఇప్పు డెక్కడా లేదు.

భీమన్న : ఎక్కడా లేక ఏమవుతుంది ?

సరో : చచ్చిపోయింది ?

భీమన్న : అదిగో, మళ్ళీ అబద్ధాలాడుతున్నావ్. నిజంచెప్పు. పబ్లిక్లా ? అండర్ గ్రౌండ్ ?

సరో : (వచ్చిన సవ్వను ఆపుకుంటూ) అండర్ గ్రౌండ్.

భీమన్న : ఈమెను పట్టించాలి. నీకు మంచి బహుమానం ఇప్పిస్తా.

సరో : నాచేతగాదు; మీరే పట్టుకోండి.

భీమన్న : అడ్రస్ ?

సరో : తెలియదు.

భీమన్న : అట్టా అంటే కుదరదు. చెప్పాలిసిందే.

సరో : సరే వ్రాసుకోండి.

[భీమన్న సంతోషంగా జేబులోనుంచి పెన్సిల్, నోటుబుక్కు తీస్తాడు.]

భీమన్న : ఊఁ చెప్ప.

సరో : సరోజినీనాయుడు, కేర్ ఆఫ్ దేవేంద్రుడు, స్వర్గలోకం.

భీమన్న : (రాస్తూరాస్తూ ఉలిక్కిపడి) నా నైన్స్. స్వర్గలోకం ఏంటి! నన్నెగతాళి చేస్తున్నావా? నీపని చెపుతానుండు.

[ఒక భటుడు లోపలినుంచి గొడ్డలి తెచ్చి భీమన్న చేతికిస్తాడు.]

(గొడ్డలి చేతబుచ్చుకొని తన ప్రయత్నం ఫలించిందనే ఉద్దేశంతో సగర్వంగా సరోజినిని చూచి) దొరికారు ! (మంచంమీదనుంచి లేచి సరోజినిద్గిరకు వెళ్ళి) ఈ మారణాయుధం మీ ఇంట్లో ఎందుకుంది ?

సరో : రైతులింట్లో గొడ్డలి ఉండక తుపాకి ఉంటుందా ?

భీమన్న : తుపాకికంటే ఇదేం తక్కువ ప్రమాదం ?

సరో : గొడ్డలి లేకుండా రైతులకెలా గడుస్తుంది ?

భీమన్న : అదంతా నాకు తెలియదు. ఈ గొడ్డలితో కొడితే మనిషి బతుకుతాడా ?

సరో : దెబ్బకు చస్తాడు,

భీమన్న : అలా చెప్పు. కాబట్టి ఇదొక పెద్దమారణాయుధం.

సరో : మీవాళ్ళు చేతుల్లో ఉంటే నిజంగా మారణాయుధమే కాని రైతుల చేతుల్లో ఉంటే మాత్రం కాదు.

భీమన్న : అదంతా నాకనవసరం. నీమీద కేసుపెసుతున్నా.

సరో : ఎందుకు ?

భీమన్న : మా చిబ్బరాజ్యంలో మనుష్యుల దగ్గర మారణాయుధాలుండటం మహానేరం.

సరో : మరి మీదగ్గిరెందుకున్నాయ్ ? మీరు మనుష్యులు గారా ?

భీమన్న : మేం మీ అందర్నీ రక్షించేవాళ్ళం.

సరో : మీరు రక్షించేవాళ్ళు. మేం భక్షించేవాళ్ళం. బాగుంది.

భీమన్న : నేను నీతో వాదించటానికి రాలేదు. ఈ కాగితం మీద సంతకం చెయ్.

సరో : ఏమిటది ?

భీమన్న : మీ ఇంట్లో ఫలానా చస్తువులు నొరికినమాట నిజమేనని.

సరో : ఫలానా ఫలానా అంటే ?

భీమన్న : అంటే (సరోజినీ నాయుడు పటాన్ని, గొడ్డల్ని చూపుతూ) ఇడుగో ఈనాయుడూ, ఈ మారణాయుధం.

[అంటూ కాగితం సరోజిని చేతికిస్తాడు. సరోజిని వచ్చేసవ్వ నాపు కంటా సంతకంచేసి కాగితం తిరిగి యిచ్చినేస్తుంది.]

భీమన్న : సరే, ఈసారికి వెళ్తన్నా. పదిహేను రోజుల్లో నీ భర్తను పట్టించక పోయావా అదెట్టు చేస్తా. (భీమన్న వెళ్లి పోతాడు.)

సరో : (మంచం కిందకు తొంగిచూచి చిరునవ్వుతో) ఇక రావచ్చు అండర్ గ్రౌండునుంచి బైటికి.

(ప్రసాదు : (మంచం కింది నుంచి బైటికొచ్చి) అద్భుతంగా మాట్లాడావ్. నీవిత ధైర్యంగా, ఇంత తెలివిగా మాట్లాడతావని నేనెప్పుడూ అనుకోలేదు. మొత్తంమీద నీ పేరు సార్థకం చేసుకున్నావు. (అంటూ వీపు చురుస్తాడు. సరోజిని చిరునవ్వు నవ్వుతూ తల వంచుకుంటుంది. బయటనుంచి “సరోజినీ! సరోజినీ!” అంటూ ఎవరో పిలుస్తారు. ప్రసాదు సైడ్ వింగ్ లోకి తప్పుకుంటాడు. సరోజిని “ఎవరు?” అంటూ వెళ్లి గొడ్డితలుచు తీస్తుంది. వీరయ్య, నారాయణలు ప్రవేశిస్తారు.)

వీరయ్య : (వస్తూనే ఆదుర్దాగా) దిబ్బరొడ్డిలు వచ్చావుగా ఏం జరిగింది?

సరో : ఏం జరగాలో అదే జరిగేది. కొద్దిలో గండం గడిచి బయటపడ్డం.

నారా : ఏమిటి?

సరో : (పరిహాస ధోరణిలో) పిల్లిలాగా ఈ మంచంకింద నూరాడు గాబట్టి మాటదక్కింది.

వీరయ్య : ఎవరు?

సరో : అదుగో! (అంటూ సైడ్ వింగ్ లోకి చూపుతుంది.)

[వీరయ్య, నారాయణలు ఇంకా కొంచెం ముందుకు వెళ్లి సైడ్ వింగ్ లోకి చూస్తారు. లోపలినుంచి వస్తూన్న ప్రసాదు కనిపిస్తా.]

వీరయ్య : }
 నారా : } (ఆశ్చర్యంగా) ప్రసాద్ ?

[ప్రసాద్ పట్టాని సంతోషంతో వీరయ్య నారాయణలను కాగిలించుకుంటాడు.]

వీరయ్య : అబ్బ ! ఎన్నాళ్ళకు చూశాం !

నారా : నిన్ను చూస్తే మళ్ళీ ప్రాణం లేచివచ్చింది ప్రసాద్ !

ప్రసాదు : మీకోసం నేనే కబురంపుదా మనుకుంటున్నా. ఏమిటి కబురు ?

వీరయ్య : ఇప్పుడిక్కడికి వచ్చాడే—సర్దార్ — వాడే ఆ రోజు గిత్తలబేరం అంటూ దొంగవేషంతో వచ్చింది.

ప్రసాదు : ఎవరు ? అప్పుడు స్కూలుకువచ్చి ముక్కంటితో మాట్లాడిపోయిన మనిషా ?

నారా . అవును, వాడే.

ప్రసాదు : (కొంచెం ఆలోచించి వికసించిన ముఖంతో) సరే, అయితే లంకలో జొరబడేమార్గం దొరికిందన్నమాట.

వీరయ్య : ఏంటది ?

ప్రసాదు : ఏముంది. కోటకు తూటుపడుతుంది.

నారా : ఎట్లా ?

ప్రసాదు : కొద్దిరోజులు ఓపిక పట్టండి. మీకే తెలుస్తుంది.

వీరయ్య : (విసుగ్గా) ఓపిక ! ఓపిక ! వాళ్ళు చేసే దుర్మార్గం చూస్తూ ఉంటే నల్లు మండిపోతా ఉంది.

ప్రసాదు : నువ్వుక్కడివే తొందరబడితే లాభంలేదు. వీరయ్యన్నా ! అందన్నీ కలుపుకురావాలి.

వీరయ్య : అందర్నీ కలుపుకొచ్చేటప్పటికి ఇక్కడ మా ప్రాణం కాస్తా గుటుక్కుమంటుంది. అంతా కలిసొచ్చినాసరే రాక పోయినాసరే. ముందా గజపతిగాడి సంగతేంటో తేల్చుకోవాల్సిందే.

ప్రసాదు : (వీరయ్య భుజం తట్టి వారిస్తూ) నేల విడచి సాము చేయటం మంచిదికాదు. ప్రజలకు దూరమయ్యామామనం పడే కష్టమంతా బూడిదలోపోసిన పన్నీరవుతుంది. ధైర్యం గాండండి. భూములు మాత్రం గజపతి స్వాధీనం కాకుండా జూడండి. మీరు చేసేపని రెండో కంటికి తెలియ గూడదు. బహు జాగ్రత్తగా ఉండాలి... ఇప్పటికే చాలా ఆలస్యమైంది. మీరు కూడా కొంచెం నాతోపాటు ఊరి బైటదాకారండి. మీతో కొన్ని ముఖ్యమైన విషయాలు మాట్లాడాలి. (సరోజినిని చూచి) నెళతాం.

సరో : భోంచెయ్య కుండానే ?

ప్రసాదు : ఇప్పడిక లాభంలేదు, వెళ్ళాలి.

సరో : (నివ్వణ్ణారాలై) చూడురోజులనుంచి భోజనంలేకుండా...

ప్రసాదు : ఏంచేస్తాం తప్పకు. అర్జైంటుగా ఒక మిత్రుణ్ణి కలుసుకోవాలి. అయిదు నిమిషాలు ఆలస్యమైందా మళ్ళీ అతను నాకు దొరకడు. వస్తా. (వీరయ్య నారాయణలతో) రండి. (బయల్దేరబోతారు.)

సరో : ఉండండి. (అంటూ గబగబా లోపలికి వెళ్ళి ఒక పాతిక రూపాయలు తీసుకొచ్చి ప్రసాదు జేబులో పెడుతుంది.)

ప్రసాదు. (ఆశ్చర్యంగా) ఏమిటిది ?

సరో : ఉండనివ్వండి. దేనికైనా ఉపయోగిస్తుంది.

ప్రసాదు : సరే.

[అంటూ ఒక చిరునవ్వు నవ్వి వీరయ్య, నారాయణలతో సహా వెళ్ళిపోతాడు. సరోజిని విచారంగా ప్రసాదు వెళ్ళినవైపు చూస్తూఉంటుంది]

తె ర.

అయిదో దృశ్యం



దేవిదీ

[మొన్నటిదాకా రాత్రిపాఠశాలగా ఉన్న దేవిదీ (బంకులు) దిబ్బ సైనికుల క్యాంపుగా మారింది. మ్యాపులు, పటాలు, ఫోటోలు ఉండే ఫ్లానంబో కత్తులు, కతాపలు వెలిశాయి. సర్దార్ భీమన్న బెట్టు సబ్బ కుంటూ ఉంటాడు. వెనకనుంచి అడుగుల చప్పుడవుతుంది. గజపతి గారు వస్తున్నారని గబుక్కున వెనక్కి తిరిగి వంగి సలాంచేస్తాడు.]

ముక్కంటి : (నవ్వుకుంటూ) దండాలుండి దొరగారూ !

భీమన్న : (ముక్కంటిని పరికించి చూచి) ఓరి నువ్వట్రా మడేల్ !

ముక్కంటి : గిత్తలబేరం బలేబాగా చేశావు దొరా !

భీమన్న : చేశాం. ఊరంతా ముందు ఆరా తీశాం. అటల్లో పాటల్లో జనం అంతా అజాగ్రత్తగా నున్నప్పుడుచూశాం. ముట్టడి వేశాం.

ముక్కంటి : అద్దదీ. దెబ్బంటే అట్టావుండాలి.

భీమన్న : ఆ దెబ్బ గొట్టటానికి ఆరు మాసాలనుంచి ప్లాను వేశాం. ఏం లాభం అసలు గిత్తే తప్పించుకుపోయింది.

ముక్కంటి : ఎవడు ! ఆ ప్రసాదుగాడేనా ?

భీమన్న : వాడే ! ఎట్టా బురిడీగొట్టావో కొట్టాడు.

ముక్కంటి : ఆడి జిత్తులూ ఎత్తులూ మీకేం తెలుస్తయ్
దొరా ! ఆ రోజున చిక్కేవాడే, కొద్దిలో తప్పించుక
పోయాను.

భీమన్న : ఎలా ?

ముక్కంటి : చచ్చిపోయినట్టు దొంగనాటకమాడి ఊళ్లోనుంచి
దూసుకున్నాడంట.

భీమన్న : (ఆశ్చర్యపోయి) నిజంగా !

ముక్కంటి : నాపేరు ముక్కంటి దొరగో ! ఆమాత్రం తెలు
సుకోలేకపోతే ఇంకా మూడోకన్నెందుకు నా మొఖానికి ?

భీమన్న : (కొంచెం ఆలోచించి) సరే, అయిందేదో అయింది.
ఈమాట దొరగారితో అనకు మళ్ళీ నాపేరే ఎగిరిపోతుంది.

ముక్కంటి : నేనేం అంత తెలివితక్కున దద్దమ్మ ననుకున్నా
రేం ? ఏమాట ఎక్కడనాలో, ఎప్పుడనాలో నాకూడా
కాస్త తెలుసుందో అప్పలాజుగాదూ !

భీమన్న : అప్పలాజేవిత్రా ?

ముక్కంటి : (తెల్లబోయి) అదేగా మీ పేరు !

భీమన్న : అది మిమ్మల్ని బోల్తావేయటానికి చెప్పిన పేరురా
మడేలో !

ముక్కంటి : అద్దదీ దెబ్బ ! బలేబాగా బోల్తావేశారు దొరా.
మన అసలు పేరో ?

భీమన్న : భీమన్న.

ముక్కంటి : భీమన్న గారా ? ఎవరు బెబ్బానోగాని మీకో పేరు బలే బాగుంది.

భీమన్న : (చప్పుచు ఏదో స్ఫురణకు వచ్చి) సరేగాని ఇంత కాలంనుంచి నువ్వెక్కడి కెళ్ళావు ?

ముక్కంటి : (ఇకలిస్తూ) అత్తారింటికి.

భీమన్న : ఏంటి గిరాకీ ?

ముక్కంటి : పెళ్ళి అయి మూడైదేగా అయింది. మా దొర గారు మళ్ళీ ఊల్లోకొచ్చారని తెలిసేటప్పటికి ఆగలేక పోయా. మా ఆడని ఇంకా పదిగోజులుండమంది

భీమన్న : ఉండక పోయావా ? ఇక్కడేం మునిగిపోయిందని నచ్చావ్ ? కొత్త పెళ్ళాన్నాదిలి పెట్టి.

ముక్కంటి : మా దొరగారిని చూడకుండా నేనుండకేం. ఏరి మా దొరగారు ?

భీమన్న : నచ్చే వేళయింది. (చిరునవ్వుతో) సరేగాని మరి పెళ్ళాన్ని తీసుకొచ్చావా ?

ముక్కంటి : (చేతులు నలుపుకుంటూ) లేదు దొరా !... ఏనండో భీమన్న గారూ ! దొరగారికి మీరుకూడా కాస్తా సిపాక్కు చెయ్యాలి.

భీమన్న : ఏంటి ?

ముక్కంటి : అదే దొరా ! నా ఉద్యోగంమాట. మాదొర గారి కొలువు నేనే పెయ్యాలి, వారే సేయించుకోవాలి. మీరు గట్టిగా సెపితే తప్పకుండా అవుద్ది.

భీమన్న : తప్పకో, దొరగారు వస్తున్నారు.

ముక్కంటి : మరి నామాట ?

భీమన్న : నేనున్నానుగదోయ్ పిచ్చోడా ! బయట ఉండు, కబురు పెట్టగానే రా.

ముక్కంటి : (హుషారుగా) భీమన్న గారు మాట అనాలేగాని ఇంకా నాదెబ్బకి తిరుగుందా ?

[సంతోషంగా చంకలు కొట్టుకుంటూ బయటికి వెళ్ళాడు. — గజపతి ప్రవేశం. భీమన్న సలూగేసి నిశ్చలంగా నిలబడతాడు. గజపతి కుప్పిలో ఆసీనుడై సిగరెట్టు పైపు నోట్లోదెట్టుకుని గూడ్సుబండిగా గుచ్చగుచ్చన పోగ పడుతూ ఉంటాడు. చుర్రాక నాకరు డ్రింపు వస్తా తెచ్చి పేబులుమీద పెట్టి సూంజేసి చెల్లిపోతాడు.]

గజపతి : సర్దార్ !

భీమన్న : జీ హుజూర్ !

గజపతి : ఊళ్లోనుంచి పరారైనవాళ్ళ జాబితా తీసుకురా.

[భీమన్న లోపలికివెళ్తాడు. గజపతి ఒకడోసు సానీయం సేవిస్తాడు. భీమన్న జాబితా తెచ్చి సరిచయంగా గజపతి సేబుల్ మీద ఉంచుతాడు.]

గజపతి : ప్రసాదు ఆచూకీ తెలిసిందా ?

భీమన్న : లేదండీ.

గజపతి : శ్రీనివాసరావు ?

భీమన్న : లేదండీ.

గజపతి : గోపయ్య ?

భీమన్న : లేదండీ.

గజపతి : నెంకటరెడ్డి ?

భీమన్న : లేదండీ.

గజపతి : ముక్కంటి ?

భీమన్న : హాజరు.

గజపతి : ఎప్పుడొచ్చాడు ?

భీమన్న : ఇప్పుడేనండీ.

గజపతి : సరిగా దర్శాపుచేశావా ?

భీమన్న : చేశానండీ.

గజపతి : ఇంతకాలంనుంచి గైరు హాజరైనందుకు ముక్కంటి
ఇచ్చిన సంజాయిషీ ఏమిటి ?

భీమన్న : (చిరునవ్వుతో) అత్తారింటకెళ్ళాడండీ. వాడి సంగతి మనకు మొదటినుండి తెలుసుగదండీ. పాపం మొన్ననే పెళ్ళి చేసుకున్నాడంట. దొరగారు మళ్ళీ ఊళ్లోకొచ్చారని తెలిసి పెళ్లాం ఇంకా పదిరోజులుండమన్నా ఉండకుండా దొరగారి దర్శనకోసం రయిన పరుగెత్తుకొచ్చాడు. అప్పుడు నన్ను మీరు గూఢచారిగా పంపలా ?

గజపతి : (గుర్తుతెచ్చుకొని) ఊ.

భీమన్న : ఊళ్ళోనుంచి మీరు వెళ్ళిపోయారని పాపం కళ్ళవెంట నీళ్ళు పెట్టాడు.

గజపతి : చూడటానికి వట్టి పొగుబోతులాగా కన్పిస్తాడే?

భీమన్న : వాడిముఖం, వాడిదేం ఉందండీ. కుడుం చేతికిస్తే పండగనుకునేరకం.

గజపతి : వాడుకూడా ప్రసాదు స్కూల్లో చేరాడట ?

భీమన్న : చేరక ఏంచేస్తాడు కొట్టి లాక్కెళితే ? ఆ రోజుల్లో అదంతా కాడిరాజ్యం. అడిగేవాడెవడు ? కాడిరాజ్యం అంటే వాడికి గొంతువరకుంది. మెల్లగా దువ్వి వాణ్ణి కొంచెం దగ్గరకు తీస్తే మనకు చాలా ఉపయోగపడతాడు.

గజపతి : (అలోచించి) అచ్చా ! పిలువు.

[భీమన్న బయటికి కదలాడు. గజపతి మళ్ళీ ఒకడోసు క్రింకువేసి అప్పుడు, పనులుచేస్తూ వీహ్ అలోచిస్తూ ఉంటాడు.]

ముక్కంటి : (నెస్తూనే పెట్టరాని సంతోషంతో) మా ధొర గారు ! మళ్ళీ మా ధొరగారొచ్చారు. (గబగబా వచ్చి గజపతి కాళ్ళమీద పడతాడు.)

గజపతి : ఏమిటిరా ఇది ? లేవరా. లే.

ముక్కంటి : (లేచి చేతులు నలుపుకుంటూ ఇకిలిస్తూ) మళ్ళీ మా ధొరగారి దర్శనం అయింది. ఇప్పుడు నాకళ్ళు చల్ల బడ్డాయి. ఇంక ఈ ఊళ్లోవాళ్ళని ఒక్కొక్కళ్ళని ముప్ప టిప్పలుబెట్టి మూడు చెరువుల నీళ్లు తాగించకపోతే నాపేరు ముక్కంటిగాదు. నాదెబ్బంటే ఏవననుకున్నారోధొరగారు. ఈ దెబ్బతో మన చావో బతుకో తేలిపోవాలి. (అటు ఇటు జూచి) మీరు లేనప్పుడు ఇదంతా బావురుమంటా ఉండేది. మళ్ళీ మీరు అడుగుబెట్టేసరికి ఎంతకళవచ్చింది. మా తాత ముత్తాతలనాటినుంచీ ధొరగారి మోచేతికింద నీళ్ళు తాగాం. మొట్టమొదటనుంచీ మీఊడిగనే చేశాం, మీ కొలువులో మళ్ళీ నేనే పనిచెయ్యాలి.

గజపతి : ఏం పని చేస్తావు ?

ముక్కంటి : ఏసరిబడితే ఆపని చేస్తాను. ఇనంతా ఊడిచేస్తా.
ఇక్కడున్న మురికంతా తుడిచేస్తా. బట్ట లుతుకుతా,
ఇస్త్రీ చేస్తా. నాకు చాలా విద్యలూచ్చండి ధొరగాను.
మంగలాయన పనికూడా నేనే చేస్తా. మీకు ఆనందం
రాస్తా, బాగా నలుగు పెడతా, జలకం ఆడిస్తా, కాళ్ళు
పిసుకుతా. మీరు 'ఊరి' అనాలేగాని ఇంకా మీ ఊరి
అడనిస్తానా !

గజపతి : (నవ్వుకుంటూ) సరే కానీయి.

ముక్కంటి : (సంతోషంగా) నల్లని మారాజు. నే నడిగితే
ఇంకా మా ధొరగాను కాదంటారా ?

[అంటూ కళ్ళిసోతాడు. — శేషగిరి ప్రవేశం. శేషగిరి చూచుచూ
నీటుగా ఉంటాడు.]

శేషగిరి : గుడ్మార్నింగ్ రాజాసాహెబ్ !

గజపతి : హలో ! గుడ్మార్నింగ్ !

[ఇద్దరు కకస్పర్శ చేస్తారు.]

,, ఏమిటి కబుర్లు ?

శేషగిరి : ఇంతకాలానికి వీడ విరగజైచి. కాశీరాజ్యంపోయి
మళ్ళీ మన రామరాజ్యం వచ్చింది, బతికిపోయాం.

గజపతి : దిబ్బరాజుగారు క్షేమంగా ఉన్నంతకాలం బ్రహ్మ
దేవుడు కూడా మనజోలికి రాలేడు. దిబ్బరాజ్యంలో మనం
చెప్పింది శిలాక్షరం.

శేషగిరి : ఆసంగతి మనకు తెలియకుండా ఉందా? ఆ ధైర్యం
తోనే రెండు సంవత్సరాలు వాళ్ళు పెట్టిన బాధలన్నీ సహించ

చాను. మానాభిమానాలు నదులుకున్నాను. వాళ్లు చెప్పిన దానికల్లా తలఊపాను. వాళ్ళతో కలిసి ప్రజారాజ్యానికి జైయ్ అని గొంతుచించుకుంటూ కేకలు వేశాను.

గజపతి : భలేపని చేశావ్. బాగా టోపీ వేశావ్.

శేషగిరి : లేకపోతే ఆ రాష్ట్రరాజ్యంలో నాలాంటివాళ్లు బ్రతుకటం నాధ్యమా ? ఏ రోటిదగ్గర పదం ఆ రోటిదగ్గర పాడి చినరికి ఎలాగైతే మనపని సాధించాను.

గజపతి : క్వెట్ రైట్ ! యుగంధరుడనంటే నీవు. ఈ రోజు నుంచి నిన్ను నా పర్సనల్ సెక్రటరీగా నియమిస్తున్నా.

శేషగిరి : థాంక్స్ ! రాష్ట్ర రాజ్యంలో ఊరంతా అల్లకల్లోలం అయిపోయింది. ఇప్పుడు మళ్ళీ మనం దాన్ని పకడ్బందీ చేయాలి.

గజపతి : చెయ్ ! నీకు సర్వముఖ్తానామా ఇస్తున్నాను.

శేషగిరి : కూటికిలేని వెధవలందరికి ఓటు ఇవ్వడంతో కళ్లు నెత్తికొచ్చాయి. ఒక్కొక్కడికి కొమ్ములు మొలిచాయి. ఇప్పుడు మనం మళ్ళీ వాటిని విరగ్గొట్టాలి.

గజపతి : క్వెట్ రైట్ ! కానీయ్, నీ ఇష్టంవచ్చినట్లు కానీయ్.

శేషగిరి : అన్నిటికంటే ముందు గ్రామంచుట్టూ మంచిబందో బస్తు చెయ్యాలి. నాల్గువైపులా కాపలా పెట్టాలి. వాళ్ళ దసలే మైరావణజాతి. పూటకొక వేషం వేస్తారు. పాము ల్లాగా రొమ్ములమీద పాకినస్తారు. కన్నుమూసి కన్ను తెరిచేటప్పటికే నీళ్ళల్లో చేపల్లా మాయమైపోతారు. కాబట్టి మనం బహుజాగ్రత్తగా ఉండాలి. ఊళ్లోకి బిచ్చ

గాణ్ణి రానివ్వకూడదు. సన్యాసిగాణ్ణి రానివ్వకూడదు. చివరిక గాజులసెట్టి వచ్చినాసరే, ముందు మీ దగ్గర పర్మిషన్ తీసుకుంటేనే ఊళ్లో అడుగుబెట్టనివ్వాలి. ఇదంతా మంచి పకడ్బందీగా జరగాలి. పొరపాటుచేశామా ప్రాణాలు ఎగిరిపోతాయి.

గజపతి : బాగుంది. నీప్లాను అద్భుతంగా ఉంది. వెయ్, ఒక డోస్ వెయ్ ! (ఇద్దరూ డోసు వేస్తూఉంటారు.)

శేషగిరి : మరో చిన్న సలహా.

గజపతి : ఏమిటది ?

శేషగిరి : మన దండనీతికి కూడా ఒక పద్ధతి, ఒక ప్లాను ఉండాలి. పిడుక్కి బియ్యానికి ఒకే మంత్రంగా ఉండకూడదు. మనంకూడా చతుర్విధోపాయాలు ఉపయోగించాలి. లాలించేవాళ్ళను లాలించాలి. లంచం మేపేవాళ్ళకి లంచం మేపాలి. కాల్చేసేవాళ్ళని కాల్చేయ్యాలి.

గజపతి : కాల్చేస్తాం, పేల్చేస్తాం. మనల్ని డిగేదెవరు ? దిబ్బరాజుగారు మనకు సర్వాధికారాలిచ్చారు.

శేషగిరి : నిజమే ననుకోండి. అయినా మనంకూడా ఒక న్యాయానికి కట్టుబడి నడుచుకుంటూ ఉన్నట్టు నటించాలి. కాబట్టి మారణ కార్యక్రమంతోపాటు మరొకనైపున కేసుల కార్యక్రమం కూడా నడపాలి.

గజపతి : ఏం కేసులు ?

శేషగిరి : హత్యా కేసులు, దొమ్మికేసులు, దోపిడీ కేసులు, చోరీ కేసులు, ఏది ఏమైతే అది.

గజపతి : క్వెట్ రైట్ ! ఆ కేసుల కార్యక్రమమంతా నువ్వు చూడు.

శేషగిరి : థాంక్స్ ! మరోవిషయం కూడా మనం మంచి పకడ్బందీగా ఆలోచించాలి.

గజపతి : ఏమిటి ?

శేషగిరి : ఊళ్లోనుంచి కొందరు పరారయ్యారు. వాళ్ళను పట్టుకోలేకపోయామా ఎప్పుడైతే నామనకు ప్రమాదం తప్పదు.

గజపతి : యస్. యూ ఆర్ క్వెట్ రైట్ !

శేషగిరి : వీరయ్య తమ్ముడు గోపయ్య పారిపోయాడు. కాబట్టి మనం వీరయ్యను అరెస్టు చెయ్యగూడదు.

గజపతి : అదేమిటి ?

శేషగిరి : ఆఁ. అక్కడే ఉంది అసలు కిటుకు. వీరయ్యను అరెస్టు చెయ్యలేదనుకోండి, ఎప్పుడో ఒకప్పుడు వీరయ్య గోపయ్యనో, గోపయ్య వీరయ్యనో కలుసుకుంటారు. కాబట్టి మనం వీరయ్యమీద ఎప్పుడూ ఒకకన్న వేసి ఉంటే వాడిద్వారా గోపయ్యను పట్టుకోవచ్చు.

గజపతి : క్వెట్ రైట్ ! బాగుంది. బుర్రంటే నీది.

శేషగిరి : ప్రసాదు విషయంకూడా అంతే

గజపతి : క్వెట్ రైట్ ! సరోజినిని అరెస్టు చేయకుండా వాచ్ చేస్తూ ఉందాం.

శేషగిరి : మా నాన్నలాంటి మోతుబరి రైతులతో కూడా నిష్కర్షగా ఉండాలి. వింటూరా మీమాట ఖచ్చితంగా వింటారు; లేదా అందరితో పాటు వాళ్లుకూడా అనుభవిస్తారు.

గజపతి : (శేషగిరి భుజం తట్టి) రాజభక్తి అంశే అలా ఉండాలి. నీలాంటివాళ్లు పదిమంది ఉంటే చాలు; మన దిబ్బరాజ్యం పేరు దేశదేశాల్లో మారుమోగుతుంది.

శేషగిరి : సెలవు. వస్తా

గజపతి : అచ్చా. జావ్.

[షేక్ హండ్ ఇస్తాడు. శేషగిరి వెళ్ళిపోతాడు.]

,, ఎనడురా అక్కడ ?

భట్టుడు : జీ హుజూర్ !

గజపతి : గంటకొట్టు.

భట్టుడు : చిత్తం !

[సలాంచేసి లోపలికి వెళ్ళి గంట కొడతాడు.]

గజపతి : (ఒక గుక్కెడు పానీయం సేపించి) సర్దార్ !

భీమన్న : జీ హుజూర్ !

గజపతి : ఊళ్లోవాళ్ళంతా వచ్చారా ?

భీమన్న : వచ్చారు హుజూర్ !

గజపతి : ఒక జట్టును ఊళ్లోకి పంపి ఇల్లిల్లు సోదా చేయించు.

భీమన్న : చిత్తం !

గజపతి : వచ్చినోళ్ళందరికీ ఒక్కొక్కడికి యాభై దెబ్బలు తగలనియ్.

భీమన్న : చిత్తం !

గజపతి : పో.

[భీమన్న వెళ్తాడు. తెరలోనుంచి దెబ్బలు, మూల్గులు, అట్టహాసాలు, హాహాకారాలు భయంకరంగా వినిపిస్తుంటాయి.]

గజపతి : (వికటాబ్జహాసంచేస్తూ) కొట్టండి. బాదండి. సున్నం లోకి ఎముకల్లేకుండా విరగబాడవండి. రాజా గజపతి అంటే ఏవనుకున్నారో గాడ్డెలు. ఏనుగుల్ని పీనుగుల్ని చేస్తాను ఈ కెధవలు నాకు వ్యతిరేకంగా కుట్రచేస్తారా? నా ఊళ్లోనుంచి నన్ను తరిమివేస్తారా? కొట్టండి. నుగ్గు నుగ్గు చెయ్యండి. వీళ్ళబ్బగాడు ఎవడు అడ్డం వస్తావో చూస్తా. (ఒకపక్కకు వెళ్లి బిగ్గరగా)

గజపతి: దంపుడు పూర్తి అయిందా?

భీమన్న : (ప్రవేశించి) అయిందండి.

గజపతి : పిలుపు. అందరీ పిలుపు.

భీమన్న : అంతా ఇక్కడే ఉన్నారండి.

గజపతి : (ఒకపక్కకు వెళ్ళి) దున్నే వాడికి భూమికావాలిరా?

— తె ర లో —

“నద్దుబాబో నద్దు—మాకు భూమినద్దు పుట్రానద్దు”

గజపతి : ఆక్రమించుకున్న భూములన్నీ నదలిపెట్టేస్తారా?

— తె ర లో —

‘ ఆ ’

గజపతి : నెట్టచాకిరీ చేస్తారా?

— తె ర లో —

“చేస్తాం బాబూ చేస్తాం, మీరు చెప్పినట్లల్లా చేస్తాం, మీరు నడవమన్నట్టే నడుస్తాం.”

గజపతి : (వికటాట్టహాసం చేసి) సరే వినండి. రేపటినుంచి రోజూ ఊళ్లో వాళ్ళంతా ఒక్కడు కూడా బీయిపోకుండా కోట కాపలా కాయాలి. కోటకు నాలుగువైపులా జేరాలు లేసుకోవాలి.

తెరలో

“డబ్బో ?”

గజపతి : మీరే పెట్టుకోవాలి. మనిషికి పది రూపాయల చొప్పున చందా వేసుకోవాలి. తెలిసిందా ?

[తెరలో నిశ్శబ్దం]

రండి. ఒక్కొక్కళ్లే వచ్చి చందాలు వేయండి.

[ఎవళ్ళూ ముందుకురాన]

(భీమన్నతో) అందరికంటే ముందు పెద్దరైతు భద్రయ్యను రమ్మను.

భీమన్న : భద్రయ్య రాలేదండీ.

గజపతి : ఏం ? ఎందుకురాలి ? శేషగిరి తనకొడుకేగదా అనుకుంటున్నాడేమో! ఆ పప్పులేమీ ఉడకవు. రూలు రూలే. అందరూ పాటించాలి. (భటునితో) వెళ్ళు, భద్రయ్యను పిల్చుకురా !

[భటుడు సలాంచేసి వెళితాడు.]

(మళ్ళీ గ్రామస్థులవైపుచూచి) సరే, మీరురండి లోపలికి.

తెరలో

“పేదోళ్ళమండీ, చందాలు ఇచ్చుకోలేం బాబూ !”

గజపతి : నోరెత్తారా పల్లెరుగుతయ్. మీ రక్షణకోసం మీరు డబ్బిన్స్ కపోతే మీ అబ్బగాడు ఎవడిస్తాడు ?

— తెరలో —

“మాకెందుకండ్లీ రచ్చన ? ఎత్తుకెల్లటానికి మాదగ్గరేం కిండయ్ మా అస్తులు. ఎంకిపెళ్లి సుబ్బి చావుకొచ్చినట్టు మీ రచ్చనకోసం మేం డబ్బు ఇవ్వటం ఏంది ?”

గజపతి : ఎవడూరా వాడు ?

[ఒక్కఁడూ మాట్లాడడు.]

,, ఎవరైతేపాడు మాట్లాడింది? చెప్తుతారా, చెప్పారా?

[అంతా నిశ్శబ్దం.]

,, సర్దార్ !

భీమన్న : హుజూర్ !

గజపతి : వీళ్ళకింకా పొగరణగలా. ఒక్కొక్కణ్ణి మెత్తగా తన్ని గుడ్డలూడదీయించి ఊరంతా ఊరేగించు, పోముందు వీరయ్యను పట్టుకురా.

[భీమన్న వెళ్తాడు.]

,, గాడ్డెలు; మదం దిగి కొట్టుకుంటున్నాను. ఈదెబ్బతో గాని బుద్ధిరాదు.

[కుప్పీలో కూర్చొని డోసుమీద డోసువేస్తూ ఉంటాడు. వీరయ్యను కంటబెట్టుకుని భీమన్న ప్రవేశం. వీరయ్య వళ్ళంతా దెబ్బలతో కందిపోయి, పొంగిపోయి ఉంటుంది.]

గజపతి : ఏంరా, నువ్వేనటగా నాయకుడివి ?

వీరయ్య : నేను నాయకుణ్ణీగాదు, వినాయకుణ్ణీగాదు.

గజపతి : నీ తమ్ముణ్ణి పట్టిస్తావా ?

వీరయ్య : అది నాపనిగాదు.

గజపతి : కాల్చేస్తాను జాగ్రత్త.

వీరయ్య : కాల్చేయ్. ఒకేసారి పీడ వదిలిపోయి ఈ బాధంతా లేకుండా.

గజపతి : ఒకేసారి కాల్చేయ్యనురా. అంగుళం అంగుళం నరికి చిత్రహింస చేస్తా, తెలిసిందా ?

[వీరయ్య ముట్టాడకు.]

,, మీ రాక్షి రాజ్యంలో నువ్వొక కమిటీ మెంబరువా ?

వీరయ్య : నేను మెంబరును కాదు.

గజపతి : నిజం చెప్ప.

వీరయ్య : అబద్ధం చెప్పే అలవాటు నాకు లేదు.

గజపతి : ఏం, నల్లు బలిసిందా ?

వీరయ్య : తింటానికి తిండిలేనివాణ్ణి నాకేం నల్లు బలుస్తుంది లేండి.

గజపతి : (గుడ్లుముముతూ మీదకువచ్చి) ఇంతకీ నీ సభ్యత్వానికి రాజీనామా ఇస్తావా, ఇవ్వవా ?

వీరయ్య : అసలు సభ్యత్వమే లేదంటే !

గజపతి : సభ్యత్వం లేకపోతే సానుభూతికి రాజీనామా ఇవ్వ.

వీరయ్య : (ఎగతాళిగా) సానుభూతికి రాజీనామా ఏంటి ?

గజపతి : షుటప్ ! సర్దార్ ! వీణ్ణి తీసికెళ్ళి మీసాలు పీకేంచు. గోళ్ళల్లోనూదులు గొట్టించు, పో. నారాయణనుతీసుకురా.

[భీమన్న వీరయ్యను తీసికెళ్లి నారాయణుని వెంటబెట్టుకొని ప్రవేశిస్తాడు. నారాయణ వల్లంతా వాసంతో దెబ్బలతో నిండిపోయి ఉంది.

గుడ్డలనిండా నెత్తురుపరకలు, నోటివెంట నెత్తురు కాయతూ ఉంటుంది.]

గజపతి : ఏంరా ! నువ్వుకూడా ప్రసాదు స్కూల్లో చేరావా?

[భయంతో నారాయణ కాళ్లు, చేతులు వణుకుతూ ఉంటాయి.]

నారా : చేరానండి.

గజపతి : ఎందుకు చేరావు? (గద్దిస్తూ అడుగుతాడు.)

నారా : అందరూ జేరతాడంటే నేనూ జేరాను.

గజపతి : నువ్వుకూడా ఒక కమిటీ మెంబరువా?

[నారాయణ అవునన్నట్టు తలవ్రాపుతాడు.]

,, ప్రెసిడెంటు ఎవరు?

నారా : ప్రసాదేనండి.

గజపతి : ఆ కమిటీ ఇంకా పనిచేస్తూ ఉందా?

నారా : లేదండి.

గజపతి : ప్రసాదును పట్టిస్తావా?

నారా : నాకెక్కడ దొరుకుతాడు?

గజపతి : దొరికితేనే.

నారా : పెద్ద పెద్దోళ్ళే పట్టుకోలేకపోతే నేనెట్టా పట్టుకుంటానండీ?

గజపతి : అదంతా అనవసరం. పట్టుకోటానికి నువ్వుకూడా మా వాళ్ళతోపాటు వెళతావా?

[నారాయణ మాట్లాడడు.]

గజపతి : ఏం ?

[నారాయణ తల శిశువుతాడు.]

,, (భీమన్నతో) నీ అజమాయిషీకింద వీణ్ణి తన్ని పని చేయించు. టలాయించాడా షూట్ చేయ్.

,, (నారాయణతో) వెళ్లు. (భీమన్నతో నారాయణ నెళ్ళిపోతాడు.)

భద్రయ్య : (ప్రవేశించి సవిసయంగా) సమస్కారమండీ ! ఎందుకు పిలవనంపాడు ?

గజపతి : (ఆవేశాన్ని తగ్గించుకుని మృదువుగా) రా, కూర్చో!

[అంటూ కుప్పీ చూపుతాడు. భద్రయ్య కుప్పీలో కూర్చుంటాడు.]

,, కోట రక్షణకు కొన్ని వేల రూపాయల ఖర్చుంటుంది అందరిచేత చందాలు వేయిస్తున్నాం. ముందు నీ పద్దు ఎంతో ఈ కాగితంమీద వెయ్.

[అంటూ ఒక శెల్లి కాగితం, కలు భద్రయ్య చేతికిస్తాడు.]

భద్రయ్య : ఎంత వేయమంటారు ?

గజపతి : నన్నడుగుతావేం ? నీ ఇష్టంనచ్చినంత వెయ్.

[భద్రయ్య కాగితంమీద అంకవేసి గజపతి కిస్తాడు.]

,, (కాగితంచూసి కోపంగా) ఏమిటిది ? బిచ్చం అనుకున్నావా ? ఊళ్లో అందరికంటే మోతుబరివి. పది రూపాయలు వేస్తావటయ్యా ? ఒక్క భీమన్న జట్టులోనే 70 మంది సిబ్బంది ఉన్నారే. ఈ ముష్టి పదిరూపాయలతో వాళ్లందరికి తిండి ఎలా పెడతావ్. ఎన్ని డేరాలు వేయిస్తావు ? పెద్ద రైతువు నువ్వే పెద్ద మొత్తం వెయ్యకపోతే ఒక్కరైతు లింకేం వేస్తారు ? వెయ్యవయ్యా ఒక వెయ్యిరూపాయలు.

భద్రయ్య : (నిర్భాంతపోయి) చందా వెయ్యి రూపాయలా ఈ కరువుపోజుతో !

గజపతి : చాల్లేవయ్యా పెద్ద కబుర్లు చెప్పావ్. ఇదేం నా ఇంట్లో పెండ్లి కనుకున్నావా పేరంటాని కనుకున్నావా ? కోట రక్షణకి, ప్రాణ రక్షణకి. ప్రాణంపోయిన తరువాత ఇంకా ఆస్తి ఉండి ఎందుకయ్యా, తగలెయ్యనా ? వెయ్.

[అంటూ మళ్ళీ కాగితం అందిస్తాడు. భద్రయ్య మారుమాట్లాడమండా వెయ్యిరూపాయలుజేసి కాగితం తీసికొచ్చేస్తాడు. భీమన్న లోపలనుంచి వచ్చి ఒక పక్కన ఉంచుంటాడు.]

భద్రయ్య : (చేతులు జోడించి) ఇక సెలవిప్పిస్తారా ?

గజపతి : నీతో కొన్ని విషయాలు మాట్లాడాలి ?

భద్రయ్య : (సవినయంగా) చిత్తం !

గజపతి : నీ అల్లుడెక్కడున్నాడు ?

భద్రయ్య : నాకు తెలియదు.

గజపతి : నీయింటికి రావటల్లా ?

భద్రయ్య : లేదు.

గజపతి : వచ్చినట్టు దాఖలా చూపిస్తే ?

[భద్రయ్య మాట్లాడడు.]

గజపతి : ఇంతకాలంనుంచి నువ్వొక పెద్దమనిషి వనుకున్నా.

రాడీలతో నువుకూడ లాలూచీ అయ్యావన్నమాట.

భద్రయ్య : దైవసాక్షిగా చెబుతున్నా. నాకేం తెలియదు.

గజపతి : ఈసారి నీ అల్లుడు నీ ఇంటికొస్తే పట్టిస్తావా ?

[భద్రయ్య మాట్లాడడు.]

బెల్లంగొట్టిన రాయిలాగా మాట్లాడవేం ?

భద్రయ్య : ఏం మాట్లాడాలి ?

గజపతి : అల్లుణ్ణి పట్టించాలి.

భద్రయ్య : (హృదయవేదన నణచుకొంటూ) గారే !

గజపతి : ఆమాట కాగితంమీద పెట్టు.

భద్రయ్య : ఎందుకులెండి. మాటంటే ఒకటి, కాగితంమీద పెడితే ఒకటా ?

గజపతి : నీవేదాంతం ఇక్కడేం పారదు. మర్యాదకు మర్యాదే, వ్యవహారానికి వ్యవహారమే.

[భద్రయ్య ఏదో ఆలోచిస్తూ ఉంటాడు. గజపతి భీమన్నకు సైగజేస్తాడు.]

భీమన్న : (భద్రయ్యదగ్గరకువచ్చి) రాస్తావా, రెండునడ్డించాలా

[భద్రయ్య ఒకసారి భీమన్నచైపు చూచి, ఒక నిట్టూర్పు విడిచి కిన్నునకుండా కాగితం కలం తీసుకుంటాడు. కళ్ళవెంట నీళ్లు తరుగుతూ ఉంటాయి. కుచ్చెళ్ళతో కళ్లు తుడుచుకుంటాడు. కాగితంమీద కలం వెడతాడు; చెయ్యి వణుకుతుంది. “వ్రాయ్” అంటూ భీమన్న గద్దెస్తాడు. భద్రయ్య విపరీతంగా బాధపడుతూ చివరికి గుండె రాయిచేసుకుని కాగితం వ్రాసి గజపతి చేతికిస్తాడు. గజపతి కాగితం చదువుకొని ద్రాక్షకులతో వెడతాడు.]

భద్రయ్య : (గొడ్డదికంగా) వెళ్ళమంటారా ?

గజపతి : అందరితో పాటు నీవుకూడా కోట కాపలాకాయాలి.

భద్రయ్య : నేనసలే నంటరిగాణ్ణి. కోట కాపలాకొస్తే ఇట్లేం గావాలి. మా ఇంట్లో ఎవరూ లేరు. మామ్మాయి ఒక్కతే బిక్కు బిక్కుమంటూ పడిఉండాలి,

గజపతి : (నెకిలి నవ్వు నవ్వుతూ) నయస్సులో ఉన్న పిల్ల. బిక్కు బిక్కు-మంటూ ఎందుకు పడి ఉండాలి? ఎనళ్ళో ఒకళ్ళ జత ఉంటారులే.

[భద్రయ్య వచ్చి కోపాన్ని అణచుకుంటూ, శరీరిన అవమానాన్ని నిగమించుతూ గిరువ వెనక్కి తిరిగి పోబోతాడు.]

గజపతి : (అధికార స్వరముతో) భద్రయ్యా! నెళ్ళటానికి వీల్లేదు.

[భద్రయ్య ఆసిపోయి గజపతివైపు మరచుకొనిపోతాడు.]

,, ఊమాపణ వ్రాసి ఇవ్వు.

భద్రయ్య : (తీవ్రంగా) దేనికి?

గజపతి : నన్ను హత్యచెయ్యటానికి ప్రయత్నించినందుకు.

భద్రయ్య : (స్థిరాంతరంగా) నేను మిమ్మల్ని హత్యచెయ్యటానికి ప్రయత్నించానా?

గజపతి : ఇదివరకు ప్రయత్నించావో లేదో అదంతా అనవసరం. ఇకముందు అలాంటి ప్రయత్నం జరక్కుండా గ్యారంటీ కావాలి.

భద్రయ్య : 'నేను మిమ్మల్ని హత్యచెయ్యను' అని వ్రాసి ఇవ్వమంటారు. అంతేగా?

గజపతి : అంతేకాదు. కాపీలతో కలిసి కుట్రపన్ని రాజా గజపతిగారిని చంపటానికి ఇదివరకు ప్రయత్నించానని, ఇప్పుడు నాతప్పు తెలుసుకుని మనస్ఫూర్తిగా పశ్చాత్తాప పడుతున్నానని.

భద్రయ్య : (ఆవేశంగా) ఇదంతా పచ్చి అబద్ధం, అలా వ్రాసి ఇవ్వను.

గజపతి : హూ, బాగా ఆలోచించుకో.

భద్రయ్య : బాగా ఆలోచించుకొనే చెవుతున్నా

గజపతి : చిక్కుల్లో పడతావ్.

భద్రయ్య : కాసియ్, అలా వ్రాసి ఇస్తేమాత్రం చిక్కుల్లో పడనా; ఆ కాగితంముక్క పట్టుకెళ్ళి కోర్టులో దాఖలు చేస్తే నా గతేం కావాలి? మిమ్మల్ని ఎవళ్ళు చంపినా, ఆకేసు నామీదకి రాదా?

గజపతి : వస్తుంది. వస్తుంది గాబట్టే రాసవ్వమంటున్నా. వ్రాసిస్తే నా ప్రాణానికి నీ ప్రాణం హామీగా ఉంటుంది. నాకు న్యతిరేకంగా జరిగే కుట్రల్లో నువ్వు పాల్గొనలేవు.

భద్రయ్య : నేనేకుట్రలోనూ పాల్గొనను. ఏ అబద్ధాలూ వ్రాసి ఇవ్వను.

గజపతి : అదే ఆఖరుమాటా?

భద్రయ్య : అదే ఆఖరుమాట. నా నంట్లో ఊపిరుండగా అలాంటి అబద్ధాలు వ్రాసి ఇవ్వను.

గజపతి : సర్దార్! అరెస్టుచెయ్ పిణ్ణి.

భద్రయ్య : అదిరించి బెదిరించి అధికారం చలాయించి అబద్ధాలు రాయించుకుంటావా? ఇదేనా నీ నీతి? ఇదేనా నీ మర్యాద? ఇదేనా నీ రాజ్యం?

[భద్రయ్య ఆగ్రహవేళ పరవశుడై దెబ్బతిన్న త్రాచులాగా బుస పెడుతూ ఉంటాడు. భీమన్న భద్రయ్య చేతులకు బేడీలు వేస్తాడు.]

ఆరోధ్యశ్యం



భద్రయ్య ఇల్లు

[నేడధ్యంతలోనుంచి పాట-సరోజిని కుప్పిలోకూర్చుని విచారంగా పాట నాలకిస్తూ ఉంటుంది. కుప్పిముందున్న టేబుల్‌మీస మరే వస్తువూ - ఆఖరికి టేబుల్‌క్లాత్‌కూడా ఉండదు. ఎప్పుడు చూచినా కళకళలాడే ఆ ఇల్లు ఇప్పుడు వెలవెలపోగూ ఉంది.]

ఏలా

ఈ లీలా

చల్లని నెన్నెల చల్లజాబిలి

నెలనెలపోయిన దేలా ?

కారుమబ్బు లీ దారిన గలవని

జారిపోవగా నేలా ?

సత్యమేన జయతేయను సూక్తిని

సందేహించగ నేలా ?

ఎముకలు కొరకే హేమంతము చన

విమల వసంతము రాదా ?

[పాట అయిపోయినతరువాత సరోజిని టేబుల్‌మీస ఉన్న పుస్తకం తీసుకొని తిరగేస్తూ ఉంటుంది. 'నారాయణ ప్రవేశిస్తాడు. అతని ముఖం

నివారంగా నిజీవంగా ఉంటుంది. పుస్తకం చదువుకుంటున్న సరోజిని తలమెత్తి నారాయణుడు చూస్తుంది. ఆమె మాపుల్లోని తీరస్కారభావం నారాయణ ఉదాసీనతకు మరింత దోహదం ఇస్తుంది. సరోజిని కడు బొమ్మలు చిట్టించుకుని చుట్టి పుస్తకం చదువుకుంటుంది. కూర్చోచుని సరోజిని అనకపోయినా నారాయణ తనంత తానే టేబుల్ పక్కనున్న మరొక కుప్పిలో కూర్చుంటాడు. కొంచెం సేపటిదాకా ఉభయులు నిశ్శబ్దంగా ఉంటారు.]

నారా : సరోజిమ్మా !

సరో : ఏమిటి ?

నారా : నువ్వకూడా నాతో మాట్లాడదలుచుకోలేదా ?

సరో : నీలాంటి నాయకులతో నేనేం మాట్లాడతాను ఇంట్లో కూర్చోని అంటుకుండలు గీక్కునే ఆడదాన్ని ?

నారా : (హృదయభారంతో నిట్టూర్చి) అవును, నేనిప్పుడు కొక నాయకుణ్ణి పోయాను.

సరో : అబద్ధమా ?

నారా : అబద్ధం ఏముంది. నిజమే. సర్దార్ కింద రెండో సర్దారు నయ్యాను.

సరో : (ఎత్తిపొడుపుగా) ఇంకేం ! మంచి ఉద్యోగమే సంపాదించావుగా ?

నారా : అవును మరి. నాకింతకంటే ఇంకా పెద్ద ఉద్యోగం అవుతుందా ? నన్ను చూచి జనం అంతా గజగజలాడుతున్నారు. నా వెంట ఎప్పుడూ పదిమంది లాఠీలు పుచ్చుకుని కాపలా కాస్తున్నారు. బజారులో కూర్చున్న పెద్దలు

కూడా వంగి వంగి దండాలు పెడుతున్నారు. నిన్న మొన్నటి దాకా “నారాయణుడా” అని పిల్చినవాళ్లు ఇవాళ్ళు “నారాయణ దొరగారూ!” అని పిలుస్తున్నారు. నా బతుక్కి ఇంతకంటే ఇంకా దర్జా ఏంకావాలి?

సరో: ప్రసాదునుకూడా సట్టించకపోయావా అయిదుపేరూ పాపాలు బహుమానం వచ్చేది?

నారా: (హృదయంలోని బాధ నణచుకొంటూ) పట్టిస్తా.

సరో: (కోపంగా లేచి) నీచుడా! చదువుచెప్పారనే విశ్వాసంకూడా లేదు. నీ పొట్టకోసం ఎనళ్ళగొంతు కొయ్యమన్నా కోస్తావు. ఛీ! పో బైటికి!

[నారాయణ అలాగే తలవంచుకుని ఉంటాడు.]

,, అసలు నువ్వీ గడపెందుకు తొక్కావు? ఆడది ఒంటరిగా ఉంచి పట్టుకుందామనేగా? పోతావా పోవా?

[నారాయణ లేస్తాడు. సరోజిని అతని ముఖంపై చూస్తుంది. అతని కన్నులపైట నీళ్ళు బొటబొట కారుచూపుంటాయి. సరోజిని నిశ్చాంచపోతుంది. నారాయణ పసికల్లవానిలాగా వెక్కిరిస్తూ ఏడుస్తూ ముక్కులు చీచుకుంటాడు.]

నారా: వెళ్తున్నా. చిన్న పుటినుంచి చెల్లెలులాగా ఉన్న దాని చివరికి ఆ మాటకూడా అన్నావు. నీ తప్పేముంది? నేను చేసినపని అలాంటిది. ఎక్కడికెళ్ళినా నా కిదేగతి. ఇంటా బయటా అంతా నన్ను అనుమానిస్తున్నారు. నన్నాక సి.వి.డి. గా చూస్తున్నారు. ఎప్పుడో చస్తే ఈ ఊరికి నా పీడా లేకుండా పోయేది. చావలేక ఈ పాడుబతుకు బతుకుతున్నా. వెళ్ళిపోతాననే అమ్మా; వెళ్ళిపోతా.

[వైచిత్ర్యంతో కన్నులు తుడుచుకుంటూ వెళ్తుంటాడు. సరోజినీ
అనుకున్న కవి నీతిపోతుంది. గజగజా నారాయణ స్వర్గకొచ్చి.]

సరో : అన్నయ్యా !

నారా : (పిచ్చివాడిలాగా సరోజినీపైపు చూచి ఏడుస్తూ) ఏం
టమ్మా! ఏవన్నావు? నన్ను అన్నయ్యా, అని పిలిచావా?
నా సొంతచెల్లెల్లే నన్ను అన్నా అని పిలవటం మానేసింది.
నద్దమ్మా, నద్దు. నన్నట్టా పిలవనద్దు. నేను పాపాత్ముణి,
మర్దాసాణి.

సరో : కాదు అన్నా! నేనే పాపాత్ముడను. నిన్ను సరిగా
అర్థం చేసుకోలేకపోయాను, రా కూర్చో. (అంటూ చెయి
పుచ్చుకొని తీసుకొచ్చి కుర్చీలో కూర్చోబెడుతుంది)

నారా : సీకు తెలియదమ్మా! నన్ను కొట్టోబెట్టి ఎట్టా
గొట్టారో, ఎంత హింసించారో, సీకు సరిగా తెలియ
దమ్మా. పక్కటెముకలన్నీ విరిగిపోయినై. నాకంటె ఇంకా
ఎక్కువ దెబ్బలు తిన్న వాళ్ళున్నారనుకో! ఏం చేస్తాను,
నా కర్మ. ఆబాధ కాగలేక మొదట కొంచెం మెత్తపడ్డా.
ఆ మెత్తపడటమే చివరిక నన్నట్టా తయారుచేసింది. ఇంత
కాలంనుంచి ప్రనాదు దగ్గర చదవుకొని ఆయనమాట
దగ్గించలేకపోయాను. ఆయన అక్కడ అన్ని కష్టాలు
పడతాడంటే ఇక్కడ నేను ఎద్దులాగా ముప్పుటా తిని
తిరుగుతున్నా. ఎవళ్ళకి ముఖం చూపెట్టాలన్నా సిగ్గుగా
ఉంది. పైకి నాదగ్గర ఎన్ని మంచిమాటలు చెప్పినా
లోలోపల అంతా తిట్టుకొంటున్నాను.

సరో : తిట్టుకుంటే తిట్టుకున్నావులే. నువ్వేం విచారపడకు.

నారా : అదిగాదు సరోజమ్మా! నువ్వే చెప్ప, ఊళ్లోవాళ్ళకి నేనేం అన్యాయంచేశాను? దెబ్బలకి తట్టుకోలేకపోయాను! పిరికిపారాను. గుండె నిబ్బరంలేదు. జారిపోయాను. నిజమే వాళ్లు రమ్మన్న చోటికల్లా వెళ్తన్నాను; కాని ఇంతవరకు నేనొక్కడిమీద కూడా చెయి చేసుకోలేదమ్మా. మీ అందరినీ నదలిపెట్టి ఆ ముతాలో జేరినందుకు ఎంత కుళ్ళి కుళ్ళి చస్తున్నానో నాబాధ నాకు తెలుసు. నేను ఎలాగూ బతకను. ఒక్క-శేనమ్మా నా కోరిక. నన్ను మీ ఇద్దరూ అనుమానించకుండా ఉంటే అంతేచాలు. సంతోషంగా చస్తాను. నేను పిరికిపందనే. కాని ద్రోహినికాదు. ఈ ఒక్క-ముక్క ప్రసాదు చెవిలోకూడా వెయ్యమ్మా.

[కళ్లుతుడుచుకుంటూ గబగబాలేచి వెళ్ళిపోతాడు. “నారాయణన్నా! నారాయణన్నా!” అని సరోజిని పిలుస్తూఉన్నా ఆగడు. సరోజిని నివ్వెరపోయి నారాయణ వెళ్ళినవైపే చూస్తూ నుంచుంటుంది.

శేషగిరి దబ్బాగా సిగరెట్టు తాగుతూ ప్రవేశిస్తాడు. పరధ్యానంలో ఉన్న సరోజిని శేషగిరిని చూడదు.]

శేషగిరి : ఏచిటి. అంత దీర్ఘంగా ఆలోచిస్తున్నావు ?

[సరోజిని ఉక్కిరిపిసి వెనక్కి తిరుగుతుంది.]

,, ఇప్పటికైనా నామాటవిను, ఎందుకొచ్చిన అనన్ధ ?

సరో : ఏం చెయ్యమంటావు ?

శేషగిరి : ప్రసాదు ఎక్కడున్నాడో చెప్పు; ఎందుకు అనవసరంగా అందరినీ బాధపెడతావ్ ?

సరో : ఇదేనా నువు నాకు చెప్పాల్సిన సలహా ?

శేషగిరి : ఏం చెయ్యను ? అంతకంటే గత్యంతరములేదు.

ఉల్లో అందరి పరిస్థితి చూస్తూనేవున్నావుగా? పోనీ నువు చెప్పకుండాఉండి ప్రనాదును బ్రతికించగలవా ?

సరో : చెప్పి బ్రతికించ గల్గునా ?

శేషగిరి : చెప్పినా బ్రతికించలేవు. చెప్పకపోయినా బ్రతికించలేవు.

సరో : అలాంటప్పుడు ఇంకా నేను చెప్పడం ఎందుకు ?

శేషగిరి : నీ ప్రాణం రక్షించుకోవాలి.

సరో : నా ప్రాణంకోసం నాభర్త ప్రాణాన్ని బలిపెట్టమంటావా?

శేషగిరి : ఎందుకీ పెద్ద పెద్ద సిద్ధాంతాలు? కాస్త నిదానంగా ఆలోచించు, నీకే తెలుస్తుంది. నువ్వు చెప్పకుండా ఉంటున్నట్లు నీభర్త బతికేతే ఆల్ రైట్. చెప్పకుండానే ఉండు. మంచిదే నేను కాదనను. కాని ఉన్న వాస్తవం ఏమిటి? నువు చెప్పకపోయినా దిబ్బరాజుగారి సైన్యం అతన్ని వదిలిపెట్టదు. ఎప్పుడో ఒకప్పుడు పట్టుకుంటారు. కాల్చేస్తారు. అదే లాగు తప్పదు. అనవసరంగా మధ్య నీ ప్రాణం పోగొట్టుకోవటం ఎందుకు ? ఇదేనా తెలివంటే ?

సరో : (వ్యంగ్యంగా) కాదు. భార్య భర్తను పట్టించి కాలించటమే తెలివి.

శేషగిరి : సెంటిమెంటల్ నా నెన్స్ ! (అంటూ చేతిలోవున్న సిగరెట్టు వీసి నేలకుకొట్టి) నీకు స్వయంగా తెలియదు. చెపితే వినవు. అన్నిటికీ నీ పంతమే నెగ్గలంటావు. ఇది

ప్రణాంతం పని. ఒకనాటికి పదిసార్లు ఆలోచించు. నీ మూలంగా కొంప నాశనమై పోతుంది.

సరో : ఇప్పుడు నేనేం చేశాను.

శేషగిరి : ఇంట్లోకూర్చుంటే నీకేం తెలుస్తుంది? గజపతి గారితో పూటకొక అబద్ధమాడి ఇంతవరకు నెట్టుకొచ్చా. ఇక నానుంచి కాదు. నేను లేకపోతే ఎప్పుడో నిన్ను బిల్లులాచేసేవాళ్ళు. కిరసనాయిలుపోసి ఎప్పుడో ఈకొంప తగలబెట్టేవాళ్ళు.

సరో : ఇదంతా నా మూలంగానే నంటావ్ ?

శేషగిరి : నీమూలంగా గాకపోతే నామూలంగానా? పెళ్ళికి ముందే ఇదంతా నీకు పూసగుచ్చినట్టు చెప్పా. అప్పుడు నామాట నీ తలకెక్కలా. ఇప్పటికైనా వాడెక్కడుందీ చెపితే...

సరోజ : ఎక్కడుందీ నాకసలు తెలియదు. తెలిసినాచెప్పను.

శేషగిరి : తెలుసు. అబద్ధం ఆడుతున్నావు.

సరో : (కోపంగా) నిజం చెప్పడం నీదగ్గరే నేర్చుకోవాలి. మనిషి పుట్టిన తరువాత కాస్త జ్ఞానముండాలి. మొన్నటి దాకా కుక్కన పేనులాగా పడివుండి డొడ్లొవాళ్ళందరినీ నమ్మించి గొంతుకోశావు. నీ పెత్తనంకోసం కన్నతండ్రిని కూడా జైల్లో పెట్టించావు. ఛీ! నీ మొఖంచూసినాపాపం.

శేషగిరి : నోర్మయ్; (లాగి లెంపకాయ వేసి) చచ్చేదానివి నోసుమూసుకొని చావక నామీదపడి ఏడవటం ఎందుకు?

[అంటూ కోసంగా బయటికి వెళ్ళిపోతాడు. సరోజిని విచారంగా వచ్చి బుచ్చిలో కూలబడుతుంది. హఠాత్తుగా నారాయణప్రవేశిస్తాడు. అతని చేతులో ఏదో పత్రక వుంది. ముఖంలో శోకం మూర్తిభవించింది.]

హాతుగత్త

నారా : అమ్మాయి, సరోజినీ !

సరో : (భయకంపితముగా) ఏమిటి అమ్మా ! ఏమిటి !

నారా : (వడుస్తూ) ఏం ఉంది, కొంప ముగిసింది.

సరో : (ఆమర్షంగా) ఏం జరిగింది ?

నారా : ప్రసాదుని పొట్టబెట్టుకున్నాడు.

సరో : (నిశ్చేష్టురాలై) ఆ !

నారా : కాల్చి చంపేశారు.

[సరోజినీ కుప్పకూలిపోతుంది.]

సరో : (వడుస్తూ) ఎక్కడ ?

నారా : ఇదిగోనమ్మా పేదలో ఉంది.

[పేదలో సరోజినీ చనిపోయింది. సరోజినీ పేదలోనుండి చనిపోయింది. ప్రయత్నిస్తుంది. కాని ఆమె కన్నీటిధారలే ఆమె చూపుతుంది. అవసరం అయింది. పైటచెంగుతో గొడుమును సాల్చి కన్నీళ్లు తుడుచుకొని సత్రికలోపడిన వాళ్ళు చచ్చుతూ వుంటుంది.]

నారా : ఏం చేస్తాం తల్లీ ? ఇంతకీ మనరోజులు బాగాలేవు.

ఎంత ఓపిక; ఎంత తెలివి ? ఎన్నడుచూచినా నవ్వుతూ ఉండేవాడు. ఎందుకూపనికరాని నాలాంటివాళ్ళంబడికాం; బంగారంలాంటి బిడ్డ చచ్చిపోయాడు.

[సరోజినీ పొంగిపోతూ దుఃఖంతో “అమ్మా” అని అనేక మార్లు పిలుచుకుంది]

ఏడో దృశ్యం

★

దే వి డీ

[ముక్కంటి బిల్లులు వచ్చగా భుజించి కట్టుపులన్నీ చక్కగా శుభ్రంగా పోతాడు. నారాయణ ప్రవేశిస్తాడు. అసహనముగా చాల గంభీరంగా, విసవపూరితంగా వుంటుంది.]

ముక్కంటి : నారయ్యన్నా ! ఏంటి ఇయ్యాల పొద్దున్నే వచ్చావ్ ?

[నారాయణ మాట్లాడడు. అక్కడున్న ఆయుధాలను ఏకాగ్ర వృత్తితో చూస్తూ వుంటాడు.]

,, పొద్దున్నే లేచి నీ మొకడమే చూశా. ఏమవుద్దో ఏవో.

నారా : (విసుగ్గా) అనండిరా అందరూ నన్నే అనండి. అందరికీ నేనేగా బోకువ. ఇంకెన్నాళ్ళుంటారులే అనండి !

ముక్కంటి : ఇయ్యాలేందో కొత్త కొత్తగా మాట్లాడతన్నావ్. ఇంకేదన్నా పెద్ద ఉద్యోగం అయిందా ఏం ? పేదాణ్ణి, నన్ను మర్చిపోవద్దు నారయ్యన్నా !

నారా : నిన్ను మర్చిపోతానా ! మన ముఠాలోనుంచి ఈ ముఠాలో కలిసిన గాడిదలం మనిద్దరమేగా ?

ముక్కంటి : ఏంటి ? మనం గాడిదలమా ? ఏ గాడిదంటాడు ఆమాట ? అసలు తెలివం లేదు మనదే. ఎప్పుడూ గెల్చే కోస్తులోనే ఉంటాం.

ఎప్పటి కెయ్యది ప్రస్తుత
మప్పటి కామాటలాడి యన్యుల మనముల్
నొప్పింపక తానొవ్వక
తప్పించుక తిరుగువాడే ధన్యుడూసుమాతే.

[అంటూ చివరి చరణాన్ని కంఠాఘోషంగా ఒక పిచ్చిరాగం తీసి పాడతాడు]

,, తెలిసిందా ? అదే మన సిద్ధాంతం. మన దెబ్బంటే ఏవనకున్నావో, ఏఎండ కాగొడుగు పడతాం.

నారా : ఏ ఎండ కాగొడుగుపట్టే చివరికి రెంటికీచెడ్డ రేవడు అయ్యాం.

ముక్కంటి : అక్కడేవుంది అసలు చిక్కు. దాన్ని విడదీసు కుంటేనే తెలివి.

నారా : (విసుగ్గా) ఏవిటిరా నీ సొల్లువాగుడు. హో, నీవని నువు చూసుకో.

ముక్కంటి : ఓ సబోబ్ ! నామీద నారయ్యన్నకి కోపం వచ్చింది. దూపం వెయ్యాలి.

[అంటూ లోపలికివెళ్తాడు. నారాయణ ఒక మూలనున్న రివాల్వరు తీసి లోడ్చేస్తావుంటాడు. ముక్కంటి వెనకగావచ్చి చూచి మెల్లగా ఒక పక్కకి తప్పుకుంటాడు. నారాయణ రివాల్వరును లోడ్చేసి తన గుండెకు నూటిగా గురిపెట్టి కాల్చుకోబోతాడు.]

ముక్కంటి: (మంచిసీళ్ళ న్లాసుతో ప్రవేశించి అమాయకంగా)
నారయ్యన్నా! కాసిని మంచిసీళ్ళు త్రాగు.

[నారాయణ వ్రుక్కపడి ముక్కంటివైపు చూస్తాడు]

నారా: (కోపంగా) ఎందుకు మంచిసీళ్ళు? ఇస్కడెను
తెమ్మన్నారు?

ముక్కంటి: ఆ ఏదేలేదు ఎంతలేదన్నా ఒక్కరోజు పయా
ణమా, ముందే కాసిని మంచిసీళ్ళు తాగి ఎత్తే మంచిదని
నారా! ఎక్కడికి?

ముక్కంటి: అక్కడికే సార్గానికి (నారాయణ తెల్లబోయి
ముక్కంటివైపు చూస్తాడు అమాయకంగా) చాలదూరా
బారప్పయ్యాణంగాదూ! కాస్త ముందే బాగర్తపళాలి. లేక
పోతే నీ జీవాత్మ మళ్ళీ చాలా బాదపడుదా. దారిలో దప్పి
కై గొంతు ఎండిపోయి, నాలిక విడచగట్టి గిలగిల గిలగిల
తన్నుకుంటుంది. ఒకవేళ సచ్చిబిళికి అక్కడిదాకా చేరినా
ఆ సార్గంలో ఉండే పరమాత్మ నీళ్ళు లేక ఎండిపోయిన జీవా
త్మల్ని లోపలికి రానియ్యడు. అన్నాడు మళ్ళీ దేవుడా
అంటా ఈ బూలోకానికి తిరిగొచ్చి ఈ మాయకాయం
లోనే జొరబడాలి. అప్పటిదాకా ఈ మాయకాయం నీ
కోసం ఇంకా ఇక్కడే కనిపెట్టుకుంటా? జీవాత్మ అటు
దాటగానే ఇటు దీన్ని నల్లకాటికి చేర్చి తగలేస్తాను. అటు
సార్గంలోకి ఎల్లటాంగీ పేల్లేక, ఇటు బూలోకంలో ఉంటా
నీకీ తావులేక, అన్నాడు జీవాత్మపడేకట్టాలు ఆ పరమా
త్మకే ఎరుక. అందుకనేకాదు నారయ్యన్నా! సచ్చిపోయే

టస్సుడు మనపెద్దాళ్ళు నోట్టో కాని గంగపోస్తారు. (మంచి నీళ్ళుగ్లాను చూపుతూ) ఇయిగో మంచినీళ్ళు. ఒక్కగుట కేసి తర్వాత నీపని కానియ్.

[నారాయణ కున్నలాగా బల్లమీద కూలబడతాడు. తన చేతితో మంచి రివాల్వరు హరి కిందపడుతుంది]

ముక్కంటి : (గంభీరంగా) ఏం? సతికిలపడ్డావేం? సచ్చిహాటానిక బయపడతావేం? మొగపుటక పుట్టలా?

నారా : (ముక్కంటి ఎత్తిపొడుపు మాటలను భరించలేక) ముక్కంటి!

ముక్కంటి : లోకులు ఏదో అనుకుంటున్నారని నన్ను నువ్వే సంప్రకుంటావా? పిరికితనంనుంచి బయటపడాలనుకున్నావు కాని మల్లీ పిరికిపనే చేస్తన్నావు. తనకు తాను కాల్చి సంప్రకోటం మగతనంకాదు. గొప్పతనంకాదు. నట్టి పిరికి తనం. ఎందుకూ పనికెరాని సవట చేసేపని.

నారా : (ఆశ్చర్యపోయి) ముక్కంటి! నా మనసులోమాట నీకెలా తెలిసింది?

ముక్కంటి : తెలుసు. అంతా తెలుసు. నీపక్కనే ఉండి నీ సంగతంతా తెలుసుకుంటానే ఉన్నా. అంతగా సావాల్సే నస్తే ఈ దిక్కుమాలినసావు ఎందుకు సావాలి? మీరుల్లా గానే సద్దాం.

[నారాయణ ఆశ్చర్యపోయి ముక్కంటికైపు ఎగాదిగా చూస్తూ పుంటాడు]

ముక్కంటి : నువు సరోజమ్మతో ఏం మాట్లాడింది మన మాట్టరుగారికి తెలిసింది. అయిందేదో అయింది. ఇప్పటి కైనా నిన్ను మంచి ధైర్యంగా ఉండమన్నారు.

నారా : (పట్టరాని సంతోషంతో దిగ్గుసలేచి) నిజంగానా ముక్కంటి ?

ముక్కంటి : ఇష్! మల్లీ ఎక్కడా అనమాకు కొంపమునుగుద్ది.

నారా : (ఏదో ఆలోచిస్తూ) అయితే నీవిక్కడ చేరింది.

ముక్కంటి : (అటూ ఇటూ చూస్తూ) గవ్ చిప్ సాంబానుబుడ్డి!

నారా : (తలపంకిస్తూ ఆశ్చర్యంగా) ఇదన్నమాట మీస్లాను.

ఈ మట్టిబుర్ర కర్థంకాలేదు గానీ, మాష్ట్రుగారప్పుడు చెప్పనే చెప్పారు కోటకు తూటుపడుతుందని. తమ్ముడూ!

(అంటూ ముక్కంటిని కౌగిలించుకుని) నువ్వెంత మంచి వాడివి.

నువ్వెంతగొప్పాడినని నాకు తెలియదు. ముక్కంటి

అంటే నివురుగప్పిన నిప్పు అని ఇప్పుడు తెలుసుకున్నా.

గజపతి : (వార్తాప్రతిక చూస్తూ తీవిగా ప్రవేశించి చిరు నవ్వుతో) ఏమిటా, చెవులు కొరుక్కుంటున్నారు ?

ముక్కంటి : (వెంటనే ధోరణిమార్చి చేతులు నలుపుకుంటూ

నవ్వుతూ) హీహీహీ, ఏం లేదు దొరా ! అదే—ఆ రామా

పురం చిలక. దొరగారివల్లో బడకుండా ఎగిరిపోయిందే —

గజపతి : ఊ.

ముక్కంటి : అదే—దానికి ఎట్టా టోపీవేద్దామా అని.

గజపతి : ఏడ్చారులే నెళ్ళండి.

[ముక్కంటి, నారాయణ పక్కకెళ్తారు. గజపతి యధాస్థానంగా

కూర్చోని యధాప్రకారం పానసేవ చేస్తావుంటాడు]

గజపతి : సర్దార్ !

భీమన్న : జీ హుజూర్ !

గజపతి : చూడు మన తడాఖా.

[అంటూ హుజూర్ గా వేషం భీమన్న చేస్తున్నాడు.]

భీమన్న : (వేషం చదువుకొని అమితానందంతో) పీడా వదిలి పోయింది. కడుపులో చల్ల కదలకుండా గుండెమీద చెయ్యి వేసుకుని ఇక మనం సోయిగా నిద్రపోవచ్చు. జయ్ గజపతి మహారాజుకీ జయ్ !

గజపతి : ఏమిటోయ్ ఈ పిచ్చికేకలు ?

భీమన్న : ఇంకేముంది హుజూర్ ! అసలు ముకానాయకుడు ప్రసాదే చచ్చిపోతే ఇంకా మన కత్తికి ఎమిడేముంది ?

గజపతి : అదిగాదోయ్ మందబుద్ధి !

భీమన్న : చిత్తం హుజూర్.

గజపతి : వాడు చావలేదోయ్. ఇంకా బతికేవున్నాడు.

భీమన్న : చిత్తం హుజూర్. (మళ్ళీ చప్పున గుర్తుకువచ్చి) అదేమిటి సార్, అలా అంటారు ? నన్ను మరీ మెడకాయ మీద తలకాయ లేని మనిషికింద జమకట్టారే. వేషులో చచ్చాడని పడితే ఇంకెలా బతుకుతాడు ?

గజపతి : అందుకేగాదోయ్, నీకు మందబుద్ధి అని పేరు పెట్టింది. శత్రువుల్ని ముందే హడలగొట్టడానికే అది మనం వేసిన ప్లంట్.

భీమన్న : వేషం వాళ్లు కూడా అలాంటి పని చేస్తారా హుజూర్ ?

గజపతి : చేస్తారోయ్ ! పైసా, పైసా. “పైసా హైతో పరిస్తాన్, పైసా సహీతో కబస్తాన్” తెలిసందా ?

భీమన్న : జీ హుజూర్ !

గజపతి : క్వెట్ టైట్ ! (అధికార స్వరంతో) ప్రసాద్
ఆచూకీ తీశావా ?

[భీమన్న మాట్లాడకుండా తలవంచుకుంటాడు]

మాట్లాడవేం ?

భీమన్న : ఏం మాట్లాడమంటారు. ప్రసాదు ఆచూకీ తీచుటం
నాస్యంగాదు.

గజపతి : ఏం ?

భీమన్న : ఇంటిదొంగను ఈశ్వరుడు కూడా పట్టుకోలేడు
హుజూర్ !

గజపతి : (ఆశ్చర్యంగా) ఇంటిదొంగ ?

భీమన్న : అవునండీ.

గజపతి : ఎవరు ?

భీమన్న : శేషగిరి.

గజపతి : (ఆశ్చర్యంగా) శేషగిరి !

భీమన్న : ప్రసాదు బావేకదండీ.

గజపతి : అయితే ?

భీమన్న : ఏముంది, రెండ్రువల దూడలాగా అటూ ఇటూ
నాటకమాడుతున్నాడు.

గజపతి : నీకెలా తెలుసు ?

భీమన్న : ఇప్పటికి ప్రసాదుకోసం పదిసార్లు దాడిచేశాం.
ఒక్కసారికూడా పట్టుకోలేకపోయాం.

గజపతి : సిగ్గులేక యింకా చెప్పిచ్చావ్ ?

భీమన్న : అదికాదు హుజూర్ ! మనగరమాన్యాలు దాచలేక పోతున్నాం. మన ప్రానులన్నీ ఎప్పటికప్పుడు వాడికి తెలిసి పోతున్నాయి. ఎంత ధైర్యం లేనిదే స్రసామ ఊల్లోకి వచ్చి పోయాడు.

గజపతి : ఎందుకు పట్టుకోలా ?

భీమన్న : ఎలా పట్టుకుంటాను నాన్ ! శేషగిరి మీ పర్వత సెక్రటరీ. ఆయన ఇంట్లోకి వెళ్ళటానికి నాకధికారముంది?

గజపతి : (తల పంకిస్తూ) ఐ సీ.

భీమన్న : శేషగిరి ఇంట్లో మారణాయుధాలు దొరికినా ఏం చెయ్యలేకపోయాం. నన్ను సరోజిని ఎగతాళి జేసినా అరెస్టు చేయలేకపోయాను. వీరయ్యను అరెస్టు చేస్తానంటే మీరు వద్దన్నారు. శేషగిరి చెప్పిన సలహా విన్నారు. చివరికి పిట్ట మన చేతుల్లోనుంచి తుద్రున జారిపోయింది.

గజపతి : ఎవరు ?

భీమన్న : వాడేనండి. వీరయ్య. ఊళ్ళోనుంచి పరాభై పోయాడు. ఇక మనం చేయగలిగిందేముంది ?

గజపతి : (కోపంగా) అచ్చా ! రానియ్ శేషగిరిని. వాడి పకడ్బందీ ఏమిటో తేల్చుకుంటా..... స్రసామ కోసం మళ్ళీ దాడిచేయించు.

భీమన్న : రాత్రే మన సైనికుల్ని పంపించాను హుజూర్ ! ఈ పాటికి మళ్ళీ తిరిగి వస్తూనే ఉండాలి.

గజపతి : ఎక్కడికి పంపించావ్ ?

భీమన్న : అక్కడికే... నిన్న మన వేగులవాళ్ళు కబురు తెచ్చారే...

గజపతి : క్వెట్ రైట్ ! జావ్ !

[భీమన్న సలాంచేసి వెళ్ళిపోతాడు. ఇంతలో ఇద్దరు భటులు ప్రసాదును స్వల్పకొస్తారు. అతని శరీరమంతా రక్తసిక్తమైవుంది. గుడ్డలు చినిగి పేలికలగ్యాయి. గడ్డం బాగాపెరిగింది. చేతులకు బేడీలువేసివున్నాయి. ఎండలో, కొండల్లో తిరగటంవల్ల ఎర్రటి సుకుమార శరీరం మొద్దుబారి నలుపుకు తిరిగింది. బక్కచిక్కే పొగ్యూడు. కండ్లు లోపలికి పీక్కు పొగ్యూడు. చూడగానే మనిషిని పోల్చుకోవటం సాధ్యంకాదు.]

గజపతి : ఎవడు వాడు ?

భటుడు : ఎవడైందీ తెలియదండీ !

గజపతి : ఎక్కడ దొరికాడు ?

భటుడు : చిట్టడివిలో.

గజపతి : (ప్ర)నాడు దగ్గరకొచ్చి) ఎవరు నువ్వు ?

ప్రసాదు : ఆంధ్రుణ్ణి.

గజపతి : నీపేరు ?

ప్రసాదు : నీ కనననరం.

గజపతి : చెప్పాలి.

ప్రసాదు : చెప్పను.

గజపతి : నువ్వు చేసేపని ?

ప్రసాదు : పోరాటం.

గజపతి : ఎవరిమీద ?

ప్రసాదు : నీమీద.

గజపతి : వటవ్ !...నీ ఊరు ?

ప్రసాదు : అడవి.

గజపతి : నీకు తిండిపెట్టే దెవరు ?

ప్రసాదు : భూదేవి.

గజపతి : తల్లిదండ్రులు లేరా ?

ప్రసాదు : ఉన్నారు.

గజపతి : ఎవరు ?

ప్రసాదు : ప్రజలు.

గజపతి : కొత్తరాజ్యంలో నీ హోదా ఏమిటి ?

ప్రసాదు : ఒక సేవకుణ్ణి.

[ఇంతలో భీమన్న ప్రవేశించి ప్రసాదును చూచి చుహానంపంతో]

భీమన్న : దొరికావన్నమాట !

గజపతి : ఎవరితను ?

భీమన్న : వీడేనండి ప్రసాదు.

[“ప్రసాద్ !” అంటూ గజపతి ఒక పిచ్చి కేక వేస్తాడు]

గజపతి : ఎన్నాళ్ళ కెన్నాళ్ళకి దొరికావు ! ఆరు మాసాల నుంచి నానాగడ్డి కరిపించావుగదరా...సర్దార్ !

భీమన్న : హుజూర్ !

గజపతి : వీణ్ణి తీసుకెళ్ళి ఇంటరాగేవన్ ప్రారంభించు.

[భీమన్న ప్రసాదును లోపలికి తీసికెళ్తాడు. విజయోత్సాహంతో గజపతి పొంగిపోతూ ఉంటాడు. చేతులు నలుపుకుంటూ ముసిముసి నవ్వులు నవ్వుతూ ముక్కంటి ప్రవేశం.]

ముక్కంటి : ఇనాం ఇప్పించాలి దొరా !

గజపతి : దేనికిరా ఇనాం ? (సంతోషంగా)

ముక్కంటి : ఇయ్యాల పెద్దపండగండీ !

గజపతి : ఏం పండగ ?

ముక్కంటి : రావణాసురుడు దొరికాడుగదండీ. అబ్బ ! నా కళ్ళు సల్లబడ్డాయి. ఇక మనూరంతా కంటినిండా నిద్రపోద్ది. నేనూ నాపెళ్ళిం ఇయ్యాల పండగచేసుకుందాం అనుకున్నామండీ. ఏలినోయి ఇనాం ఇప్పించాలి.

[గజపతి సంతోషంగా కేసులోనుంచి ఒక రూపాయి తీసి గిగా పేస్తాడు.]

((క్రిందపడిన రూపాయిని తీసుకొని కళ్ళకద్దుకొని)దొర గారూ ! ఇయ్యాల ఊరందరికీ సెలవిప్పించాలి. ఆటల్లో పాటల్లో అంతా జల్నాసెయ్యాలి.

గజపతి : అలాగే. ఎవడురా అక్కడ ?

భటుడు : జీ హుజూర్ !

గజపతి : ఊరంతా చాటింపు వేయించు. ఊరందరికి ఇవాళ పండగ. అందరికీ ఇవ్వాళ సెలవు. ఇంటింటా దీపాలుపెట్టి ఆనందోత్సవం చెయ్యాలి.

భటుడు : చిత్తం !

గజపతి : వెళ్ళు.

[సిగరెట్టు ముక్కించుకుని హుసారుగా సచిన్లు చేస్తూఉంటాడు.]

సర్దార్ !

భీమన్న : జీ హుజూర్ !

గజపతి : ఇంటరాగేషన్ అయిందా ?

భీమన్న : చెయ్యాలిందంతా చేశాం. వాడి నోటినుంచి ఒక్కమాటకూడా బయటికి లాగలేకపోయాం.

గజపతి : సరే. ఇక్కడికి తీసుకురా.

భీమన్న : చిత్తం.

[లోపలికి వెళ్ళి ప్రసాదును తీసుకొస్తాడు. ప్రసాదు నోటివెంట సెత్తురు వరదకట్టి కారుతూ ఉంటుంది. గజపతి భీమన్నను బయటికి వెళ్ళమని నైగ చేస్తాడు. భీమన్న వెళ్ళిపోతాడు.]

గజపతి ప్రసాదు దగ్గరకు వెళ్ళి అతని భుజంమీద చేయివేసి చిరు నవ్వు నవ్వుతూ లాలనగా]

గజపతి : నీ సంగతంతా నాకు తెలుసు. నువ్వు చాలా మంచి వాడివి. చాలా బుద్ధిమంతుడివి. చక్కగా చదువుకున్నావు. నీకు ఏ ఉద్యోగం కావాలంటే ఆ వుద్యోగం ఇప్పించే వాణ్ణి. అనవసరంగా నామీద కత్తిగట్టి చెడిపోయావు.

ప్రసాదు : చెడిపోయిందెవరో చరిత్రే నిర్ణయిస్తుంది.

గజపతి : నన్ను చూస్తే నాకు నిజంగా జాలివేస్తుంది.

ప్రసాదు : (వ్యంగ్యంగా) అవును అసలే జాలిగుండె.

గజపతి : పాపం కొత్తగా పెళ్ళి జేసుకున్నావు. ఏం లాభం? ఒక్కరోజుకూడా మీ మొగుడు పెళ్ళాం కలిసుండాలా. పెళ్ళి పీటలనుంచే పరారయ్యావు. ఏ సుఖం అనుభవించకుండా ఇంత చిన్న వయస్సులోనే చచ్చిపోవడం ఎందుకు ?

ప్రసాదు : నీకింద బానిసగా బతికే కంటే చావే మేలు.

గజపతి : బానిసగా ఎందుకుబతకాలి? నువ్వు కోరుకున్న ఉద్యోగం ఇస్తాను. నువ్వు కోరుకున్న పొలం పాతికెకరాలు ఇస్తా. హాయిగా-కులాసాగా కాలుమీద కాలేసుకుని కాలక్షేపం చెయ్యొచ్చు. ఎందుకొచ్చినబాధ ఇదంతా? నీ ముఠాలో ఉన్న మిగతావాళ్ళ పేర్లుకూడా చెప్పేసెయ్. శుభ్రంగా బ్రతికిపోతావ్.

ప్రసాదు : హూ! ముమ్మూర్తులా గజపతివనిపించావు. నీ బుద్ధి, నీ స్వభావము చక్కగా బయట పెట్టుకున్నావ్.

గజపతి : (కోపంగా) జాగ్రత్త! ఇప్పుడు నీ ప్రాణం నా చేతిలో ఉంది తెలుసా?

ప్రసాదు : తెలుసు, బాగా తెలుసు.

గజపతి : నీతో పాటు నీ కొత్తరాజ్యంకూడా ఖానీలవుతుంది.

ప్రసాదు : కాదు. నేను చస్తే నాలాంటివాళ్ళు వెయ్యిమంది పుడతారు. కొత్తరాజ్యాన్ని సుస్థిరంగా నిల్పుకుంటారు. దోపిడినీ, దారిద్ర్యాన్నీ నిర్మూలించి భూలోకాన్ని స్వర్గ లోకంగా మారుస్తారు.

గజపతి : సర్దార్ !

భీమన్న : జీ హుజూర్ !

గజపతి : వీణ్ణి తీసికెళ్ళి ఉరితియ్యి

భీమన్న : చిత్తం !

గజపతి : వీడి శవాన్ని ఊరంతా ఊరేగించు.

భీమన్న : చిత్తం !

గజపతి : వీడి తల నరికి కోటగుమ్మానికి కట్టించు.

భీమన్న : చిత్తం !

గజపతి : పో, వెళ్ళు.

[భీమన్న ప్రసాదును తీసికెత్తాడు. గజపతి వచ్చేటా మాట్లాడు ముక్కంటి గ్లాసులోపోసి యిచ్చి డ్రింకు చేస్తూ ఉంటాడు.]

ముక్కంటి : ధొరగారూ !

గజపతి : ఏమిటిరా ?

ముక్కంటి : (తలనోక్కుంటూ) తెలివితక్కువ మొద్దుని ఒక్క మాటడుగుతా.

గజపతి : ఏమిటి ?

ముక్కంటి : చిక్కక చిక్కక చిక్కాసు. చాల తేలిగ్గా వదలి పెట్టారు దొరా. ఇంకా నా కచ్చి తీరలా.

గజపతి : ఏంచెయ్యమంటావు? అంతకంటె పెద్దశిక్ష ఏముంది?

ముక్కంటి : అది ఏవంత పెద్దసిచ్చ బాబూ! ఒక్కదెబ్బతో డరితీర్తారు. పాణం పోద్ది. ఇంకా బాదవీండంది? మీరే సెప్పండయ్యగారూ !

గజపతి : నిజవేమరి !

ముక్కంటి : ఆణ్ణి సంపితే ఆడాక్కడితోనే పోయి. మిగతా వాళ్ళెట్టా దొరుకుతారు ?

గజపతి : ఎంతగొట్టినా వాడు ఆపేర్లు బయటపెట్టందే ?

ముక్కంటి : ఒక్కరోజుదెబ్బలకే బయటపెడతాడా? రోజూ రేపూ మాపూ ఒక గంటసేపు మర్దించాలి. నల్లంతా

పచ్చి శుంజై బూరెలాగా పొంగి లసలస మనేటప్పుడు
దరువు మీద దురువు ఏత్తాడంటే అప్పుడుగాని మన మజా
తెలియదు.

[గజపతి అలోచనలో పడతాడు.]

ముక్కంటి : ఆడీ బతుకు సిన్నప్పటి నుంచి నాకు తెలుసు
దొరా ! లోపల లొటారం బయట పటారం. మెల్లిగా
నన్నప్పగించినట్లయితే వారంగోజుల్లో అన్నిరహస్యాలు
బయటికిలాక్కపోయానా ? పైకి నేనొట్టిపిచ్చోడిలాగా కన
పడతాగాని కనపడ్డంత పిచ్చోణ్ణిగాదు దొరో !

గజపతి : ఇప్పటిదాకా ఎక్కడనచ్చావుమరి ? ఆ ఏడ్చే
దేంటో ముందే ఏడిస్తే పోయేదిగా ?

ముక్కంటి : దొరలు మాట్లాడతా ఉంటే నడాన నేను
మాట్లాట్టం తప్పుగాదా ? (అంటూ లెంపలువేసుకుంటూ)
నాక్కూడా కాస్త గ్యానం ఉందండి... దొరక్క దొరక్క
మాంచి శాస్త్రు దొరికింది. దెబ్బకి రెండు పిట్టలు పడేయి.
నీం లాబం, పోగొట్టారు.

గజపతి : ఎలా ?

ముక్కంటి : ఈడు సిక్కాడా, ఈణ్ణి కొట్టోబెట్టి సావగూడతా
ఉంటే ఈడి పెళ్ళాం దేవుడా అంటానచ్చి మీ కాళ్ళ
మీద పడేది. కాకి ముక్కుకు దొండపండని ఈడికాపెళ్ళాం
దొరికినందుకు సెప్పుకోవాలి. ఆడదంటే ఆడదా ! బంగార
బొమ్మ ! ఒక్కసారి చూశారా రోజూ కలలో రావా
ల్సిందే. ఈణ్ణి సంపుతావని దాన్నీ, దాన్ని సంపు

తావని ఈణ్ణీ ఇద్దరి జుట్టు చేతిలో పెట్టుకుం పు అటు ఆసనీ ఇటు ఈపనీ రెండూ అయ్యాయి.

గజపతి : (గంతోమంతో ఎగిరిగంతేసి) అద్భుతం! అద్భుతం! అద్భుతంగా ఉందిరా నీ సలహా, ఇదుగో వెయ్. నువు కూడా ఒకడోసు వెయ్. డోసువేస్తే నీ బుర్ర ఇంకా బాగా పనిచేస్తుంది.

[అంటూ ప్లాసు ముక్కంటి చేతికిస్తాడు.]

,, ఎవడూరా అక్కడ?.....సర్దార్!

భీమన్న : జీ హుజూర్!

గజపతి : ప్రసాదును అప్పుడే ఉరి తియ్యటానికి వీల్లేదు. తీసు కొచ్చి కొట్టో పెట్టు.

భీమన్న : చిత్తం! అలాగే.

గజపతి : (ముక్కంటితో) నువ్వంటే ఏవో అనుకున్నాం. తిమ్మరుసు మంత్రిని చంపి పుట్టావురా ముక్కంటీ!

ముక్కంటి : (నవ్వుతూ) హి హి హి ఏదో మీదయ.

గజపతి : సరే, నువ్వెళ్ళి అటు దానిపనీ, ఇటు వీడి పనీ రెండూ చూడు.

ముక్కంటి : దాని పనెంతసేసండీ. సిటికెలోసేసేత్తా. అట్టాం టాటిల్లో మనది అందెవేసిన చెయ్యిలెండి. ఈనుట్టుపక్కల ఆవడదూరంలో ఎక్కడ మనకు తెలియని ఆడది లేదను కోండి. పోతే ఇక వీడిదే కాస్తా వేసీ. నాలుగురోజులు మల్లీ మచ్చిక సేసుకుంటేనేగాని పిట్ట వల్లో పడదు.

గజపతి : నాలుగు రోజులు గాకపోతే పది రోజులు టైము తీసుకో. మనకు కావాలింది పని.

ముక్కంటి : ఆణ్ణి కొట్టోపెట్టారుగా, అక్కడికి నేనెట్లా ఎలా?

గజపతి : నిన్నుడ్డిగించే దెనడోయ్ ! నీ ఇష్టం వచ్చినన్ని సార్లు వెళ్లు ఇదిగో ఫర్మానా.

[అంటూ గజపతి వెళ్లకాగితంమీద పక్కవన్ వ్రాసి]

,, ఇదిగో! ఈ నీటిముక్క పట్టుకెళ్ళి జైలరుకు చూపించు.

ముక్కంటి : ఈ నీటిముక్కే సాలునంటారా ?

గజపతి : ఆ. ఆ నీటిముక్కతో నీవు నీయిష్ట మొచ్చినన్ని సార్లు వ్రాసానోతో మాట్లాడొచ్చు.

ముక్కంటి : (ఆశ్చర్యాన్ని నటిస్తూ) అట్లాగా ! తెలివితేట లికీ మా దొరగారినే సెప్పకోవాలి.

గజపతి : (లేచి వెళ్లుతూ) దాని పనికూడా చూస్తావుగా ?

ముక్కంటి : మనదెబ్బకి ఇంకా తిరుగుందా ? ఎంత పొద్దో యినా సరే ఇయ్యాలే మీ పని పూర్తిచేత్తా. ఈ నీటి ముక్కతో అంతా నీటి మన్ను.

[గజపతి హుమారుగా వెళ్ళిపోతాడు. ముక్కంటి ఒక్కడే గంభీరంగా వీధి ఆలోచిస్తూ స్వాట్ లైటులో అటు ఇటు తిరుగుతూ ఒక పక్కకు వెళ్ళి మెల్లగా “నారయ్యన్నా” అని పిలుస్తాడు. నారాయణ వస్తాడు. ముక్కంటి నారాయణ చెవిలో వీధి ఊదతాడు.]

నారా : ఇవ్వాలి చస్తే రేపటికి రెండు. పద. నీతో పాటేనేనూ.

ముక్కంటి : ఆయుదం ఏది ?

నారా : తెస్తానుండు.

[తెరలో కోలాహలం. “ పకడో. పకడో. మారో! మారో!” అనే కేకలు—భీమన్న, శేషగిరి హడావుడిగా చెరియొకవైపునుంచి పరుగెత్తుకుంటూ వస్తారు.]

శేషగిరి : (బిగ్గరగా) రాజాసాహెబ్! రాజాసాహెబ్!

గజపతి : (లోపలినుంచి వస్తూ) ఏవిటీ హంగామా?

శేషగిరి : ఏవిటో ఊరంతా గల్లెంతుగా ఉంది!

గజపతి : (శేషగిరిమాట వినిపించుకోకుండానే) సర్దార్! ముందు జైలుకు పరుగెత్తు, ఫైదీలున్నారో లేదో కనుక్కో.

[భీమన్న కెళ్తాడు. గజపతి రివాల్వరు లోడ్చేసి పిచ్చివానిలాగా పిచ్చిచూపులు చూస్తూ పరవళ్ళు తొక్కుతూ ఉంటాడు.]

భీమన్న : (లోపలనుంచి వచ్చి) హుజూర్! ఫైదీలంతా పరారయ్యారు.

గజపతి : మోసం! కుట్ర!! ద్రోహం!!! (అంటూ రంకెలు వేస్తూ) ముక్కంటి మోసం చేశాడు. ద్రోహంచేశాడు. మొట్టమొదటినుంచీ దొంగనాటకం ఆడి మనల్ని బుట్టలో వేసుకున్నాడు. వెళ్ళండి, పరుగెత్తండి. పట్టుకోండి. కాల్చండి — సర్దార్!

భీమన్న : హుజూర్!

గజపతి : సరోజిని ఇంటిమీద దాడిచేయ్. సరోజినిని పట్టుకురా. పో. (భీమన్న వెళ్తాడు)

శేషగిరి : నారాయణ ఏవయ్యాడు?

గజపతి : వాడు తక్కువతిన్నాడా? నువ్వు తక్కువ తిన్నావా?
 ఇంతకాలంనుంచి అటూ ఇటూ దొంగనాటకం ఆడావు.
 మీరంతా రాడీలతో మిలాఖత్ అయ్యారు. ఒక్కణ్ణీ
 నమ్మటానికి వీలేదు. కూచుంటే మోసం, నుంచుంటే
 మోసం! కొడుకును నమ్మటానికి వీలేదు. కూతుర్ని నమ్మ
 టానికి వీలేదు. పొలాల్లో రాడీలు — ఫ్యాక్టరీల్లో రాడీలు—
 కొండల్లో రాడీలు — సముద్రంలో రాడీలు — దేశంఅంతా
 రాడీమయం, ప్రపంచమంతా రాడీమయం.....

[ఫీసున్న సరోజినిని వెడరెక్కలు విరిచికట్టి హాజరు పరుస్తాడు.
 సరోజిని చుడ్డెక్కించి—]

,, ఇన్నాళ్ళనుంచి తప్పించుకు పోయావ్! ఈ సారి

తప్పించుకు పోలేవు. చెప్ప నీ మొగుడెక్కడున్నాడో?

సరో : నాకు తెలియదు.

గజపతి : ఈ దొంగవేచాలన్నీ నామందు సాగవ్. చెప్ప.

సరో : చెప్పానుగా?

గజపతి : ఏమని?

సరో : నాకు తెలియదని.

గజపతి : మీ మాటలు నమ్మటానికి వీలేదు. మీరంతా
 దొంగలు.

సరో : నీలాంటి దొరకంటే దొంగేనయం.

గజపతి : వటప్! చెబుతావా చెప్పవా? (రివాల్యూరు
 చూపిస్తూ) షూట్ చేస్తా.

సరో : చెయ్, అంతకంటే నీకింకేం చేతవుతుంది.

గజపతి : జాగ్రత్త ! ప్రాణంపోతే మళ్ళీరాదు.

సరో : ఆ సంగతి నీకంటే నాకు బాగా తెలుసు.

గజపతి : తెలిస్తే ఇంకేం, చెప్పు నీ మొగుడెక్కడున్నాడో.

సరో : గజపతి జైల్లో.

గజపతి : జైల్లోనుంచి పారిపోయాడు.

సరో : మంచిపని చేశాడు.

గజపతి : (క్రోధావేశంతో) నీపని అంత ఎంతాళిగా ఉందా?...

సర్దార్ ! దీని నంటిమీద బట్టలన్నీ ఊడదీసి యాభై కొరడా దెబ్బలు కొట్టు. అప్పుడుగాని దీని పొగరణగదు.

[భీమన్న సరోజినివైపు రెండడుగులువేసి కొంచెం సంతోషిస్తాడు.]

„ (గద్దినూ) చూస్తావేం ? ఊ, ఊడదీయ్.

[భీమన్న సరోజిని వైపుచెంగు బట్టుకొని చీర ఊడదీయటానికి ప్రయత్నిస్తాడు. వెడరెక్కలు విరిచి కట్టివున్న సరోజిని తన వైపుచెంగు జారిరాకుండా పండ్లతో గట్టిగా పట్టుకొని మానాన్ని కాపాడుకోడానికి సతమతమవుతూ ఉంటుంది.

అంతకు ముందునుంచి ఆదృశ్యాన్ని చూడలేక బాధపడుతూ ఉన్న శేషగిరి ఇక నిగ్రహించుకోలేక ఆవేశపరవశుడై పిచ్చివానిలాగా గజపతి దగ్గరకు పరుగెత్తుకు వస్తాడు.]

శేషగిరి : ఏమిటి ఘోరం ? ఇంతకంటే ఒకేసారి కాల్చేసినా నయం.

గజపతి : నీ బ్రతుక్కుతోడు నీకుకూడా ఒకపావువం ! సరే,
నీ కోరికే నెరవేరుస్తా. ఇదిగో పిప్టల్. నువ్వేకాల్చుయ్.

[అంటూ ఒక పిప్టల్ శేషగిరి చేతికిచ్చి తాను మరొక పిప్టల్ తీసు
కొని శేషగిరికి గుర్రపెట్టి...]

,, కాల్చేయక పాయ్యావా నీ ప్రాణం ఎగిరిపోతుంది,
ఖబర్దార్ !

[శేషగిరి పిప్టల్ తీసుకొని విపరీతంగా మధన పడతాడు. చివరికి
ఎక్కడైతే గుండె రాయిచేసుకొని చెల్లెన్ని కాల్చినేయడానికి గుర్ర
పెడతాడు. కాని కాల్చలేకపోతాడు.]

గజపతి : రెడీ ! నన్.....టు.....

రెడీ ! నన్.....టు.....[తి

[గజపతి శేషగిరిని కాల్చేస్తాడు. “అబ్బా!” అంటూ శేషగిరి కింగ
పడిపోతాడు. “అన్నయ్యా!” అంటూ సరోజిని కెవ్వున కేకవేస్తుంది]

గజపతి : (కింగబడి గిలగిల తన్నుకుంటూ ఉన్న శేషగిరి నుద్దే
శించి) నమక్ హరామ్ ! నీకు తగిన శిక్ష అనుభవించావు.
చావు ! (అంటూ మరొకసారి కాల్చి) సర్దార్ ! ఏడి
శవాన్ని తీసికెళ్ళి ఊరిబైట ఊబిలో తొక్కించేసేయ్.
నరమానవృణ్డి కంటబడగూడదు. జాగ్రత్త !

[భీనున్న సరోజి ఇద్దరు భటులు శేషగిరి శవాన్ని తీసికెళ్తారు. సరో
జిని దుఃఖంతో కుంగిపోనూఉంటుంది. గజపతి సరోజిని దగ్గరకువెళ్ళి-]

గజపతి : చూశావా, నీ అన్నగతేమయిందో ! ఇప్పటికైనా
చెప్పతావా లేదా ?

సరో : ఛీ నీచుడా ! నోర్క్యూయ్.

[తెనలో బ్రహ్మాండమైన కోలాహలం, కాల్పులు]

గజపతి : (కంగారుపడుతూ) సర్దార్ ! సర్దార్ ! చివరకు ఏడుకూడా పారిపోయాడు. మనిమై పుట్టిన వాణ్ణెవణ్ణీ నమ్మటానికి వీలేదు. (సరోజినితో) నీమూలంగానే ఇదంతా నాశనమయింది. చావు, పిశాచీ !

[అంటూ సరోజినిని కాల్చినేసి గజపతి గబగబా అంటూ ఇంటా బెదిరి బెదిరి చూస్తూ నక్కి నక్కి పారిపోగా ఉంటాడు. ఇంతలో ముక్కంటి ఎదురుగా వచ్చి పారిపోగా ఉన్న గజపతిని కర్రతో కొడతాడు. దెబ్బకి గజపతి గింగరాలు తీసి కిందపడిపోతాడు. గజపతి చేతిలోవున్న పిస్తోలు దూరంగా పడిపోతుంది. గజపతి కిందబడికూడా పడిపోయిన పిస్తోలును అందుకోటానికి ప్రయత్నిస్తాడు. వెంటనే అది ముక్కంటి గ్రహించి పిస్తోల్ అతని చేతికందకుండా లాగేసి “ఖబర్దార్ !” అంటూ గజపతిని నాపనీస్ బ్రయాంగిల్ తో బంధిస్తాడు. ఇంతలోనే ప్రసాదు పరుగెత్తుకుంటూ వస్తాడు.]

ప్రసాదు : (ముక్కంటితో) దొరికాడన్నమాట. తీసికెళ్ళి ముందు కొట్టోపడెయ్. వీడిసంగతి తర్వాత ఆలోచిద్దాం.

[ముక్కంటి గజపతిని తీసుకెళ్తాడు. ప్రసాదు యింకా ముందుకు రెండడుగులువేసి సరోజినిని చూచి నిశ్చేష్టుడై - వెంటనే తేరుకొని. సరోజినిని చేతులూకి తీసుకొని “సరోజిని! సరోజిని!” అని పిలుస్తాడు. ప్రసాదుమాట వినేటప్పటికి ఇంకా కొనసాగితో మిగిలిఉన్న సరోజినికి కొంచెంస్పృహవస్తుంది. మెల్లగా కండ్లు తెరచిచూచి ప్రసాదునుగుర్తించి సరో : వచ్చావా బావా ! మళ్ళీ నిన్ను చూశాను. అంతే చాలు. సంతోషంగా.....

[అంటూ ప్రసాదు చేతుల్లోనే ప్రాణంవిడుస్తుంది. ముక్కంటి గబగబా సరోజిని దగ్గరకు వచ్చి కట్టుదిప్పి నేలమీద పండుకో బెడతాడు.

ఇంతలో భద్రయ్య, నీరయ్య, నాదాయణలుకూడా వస్తారు. సరోజినిని చూడగానే భద్రయ్య ఆవుయమంటాడు. ప్రసాదు సరోజినిమీద పడి పడుస్తూ ఉన్న భద్రయ్య చేతులు పట్టుకొని—]

ప్రసాదు : ఊరుకో మామయ్యా !

భద్రయ్య : (ఏడుస్తూనే) ఎలా ఊరుకోను నాయనా ! ఉన్న ఒక కొడుకునీ వాళ్ళే పొట్టన బెట్టుకున్నారు. నేను బ్రతికుండి ఈ పాపిష్టి కళ్ళతో నా బిడ్డచావునుకూడా చూడాలి సాచ్చింది.

ప్రసాదు : నీ బిడ్డ చచ్చిపోలేదు మామయ్యా, నీ బిడ్డ చచ్చిపోదు. సరోజిని ఆమరజీవి, ఆదర్శజీవి, మన పోతుగడ్డకే తగిన బిడ్డ.

[అంతా లేచి సరోజిని శవం చుట్టూ చేతులు కట్టుకొని భక్తి పురస్కరంగా తలలువంచి జోహారు లిస్తున్నారు.]

— తెరలోనుంచి పాట

జోహారూ

జోహారూ

పీరులకూ జోహారూ

రణధీరులకూ జోహారూ

మెతుకు కరువై

బతుకు బరువై

గతుకులంబడి వెతలనొందీ,

చితికిపోయిన జాతికాశా
 జ్యోతిచూపిన సీతిపరులకు ||జోహారూ||
 మెడలుమెలిచీ
 నడుమువిరిచీ
 ఒడలు జల్లెడగాగపాడిచీ,
 నరకయాతన లెన్ని బెట్టిన
 మాటజారని మానధనులకు ||జోహారూ||

[తె ర]

నాటకాలు - నాటికలు



మాఘామి	(సుంకర, కీ॥శే॥ వాసిరెడ్డి)	1.25
ముందడుగు	,,	1.25
ఆశాభంగం (చైనా నాటిక)		0.75
భూమికోసం	(సుంకర సత్యనారాయణ)	1.25
ప్రతిఘటన	,,	1.00
గిత్తల బేరం	,,	0.50
ఇన్స్పెక్టర్ జనరల్	(రెంటాల గోపాల కృష్ణ)	1.12
అంత్యార్పణ	(అత్రేయ)	0.25
ఓలెవరికి ?	(అనిసెట్టి)	0.25
ఇంద్రజాలం	(కోగంటి గోపాలకృష్ణయ్య)	0.19

(పోస్టేజి ఆదనం)

ప్రతులకు :

విశాలాంధ్ర ప్రచురణాలయం,
బకింగ్ హంపేట (పోస్టు) : : విజయవాడ

